

સત્યનારાયણનાં સ્તવન તથા કથા

શ્રીમદ્ મહારાજધિરાજ મીરાંનાં મહારાવશ્રી
૧૦૮ ખેંગારજી સવાઈ બહાદુર જી. —
સી. આર્થ. ઈ. કચ્છાધિપતિ,
અમનાં

મહારાણી શ્રી ૭ ગંગાબા સાહેબની
આજ્ઞાથી રચનાર,

હરજીવન ત્રિભુવન ત્રિપાઠી.

મહારાજ યુવરાજ કુમારશ્રી ૭
વિજયરાજજીના ગુજરાતી શિક્ષક.
ભુજનગર.

છપાવી પ્રસિદ્ધ કરનાર,
વિકુલદાસ પ્રેમચંદ.
કાશના ધાગે, અમદાવાદ.

દોહરો.

ભક્તિ શોભે નીતિથી, જ્ઞાન વડે જ વિવેક;
શોભે વળિ વેરાગ તો, હોય ત્યાગનો ટેક. ૧

(સર્વ હક્ક કર્નાએ રવાનીત રાખ્યા છે.)

સંવત ૧૯૫૨. ઈ. સ. ૧૯૧૬.

મૃત્યુ-અમૃત્યુ.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૬૨૪૩ વર્ગિક

પુસ્તકનું નામ સત્યનારાયણાંસ્તવન

વિાલ્ય ૩ - ૧૩

શ્રીસત્યનારાયણનાં સ્તવન તથા કથા.

મીમન્ મહારાજધિરાજ મીરઝાં મહારાવમી

૧૦૮ ખેંગારજી સવાઈ બહાદુર જી.

સી. આઈ. ઈ. કમ્પાઈપતિ

એમનાં

મહારાણી શ્રી ૭ ગંગાબા સાહેબની

આગાથી રચનાર

હરજીવન ત્રિજીવન ત્રિપાઠી.

મહારાજ યુવરાજ કુમારશ્રી ૭

વિજયરાજજીના યુજરાતી શિક્ષક.

ભુજનગર.

જપાવી પ્રસિદ્ધ કરનાર,

વિકૃલદાસ પ્રેમચંદ.

કાજના ધામે, અમદાવાદ.

હાહરો.

બકિત શોભે નીતિથી, યાન વડે જ વિવેક;

શોભે વણિ વૈરાગ તો, હોય ત્યાગનો ટેક. ૧

(સર્વ હક્ક કર્તાએ સ્વાધીન રાખ્યા છે.)

સંવત ૧૯૭૨.

ઈ. સ. ૧૯૧૬.

મૂલ્ય—અમૂલ્ય.

આ પુસ્તક સંબંધી સર્વ હક સન ૧૮૬૭ ના આક્ટ ૨૫ માં
પ્રમાણે નોંધાવી મંથકારે સ્વાધીન રાખ્યા છે.

ગુજરાત વિધાપીઠ ગ્રંથાલય
અમદાવાદ
ગુજરાતી કોપીરાઈટ-સંગ્રહ
૬-૧૨ ૬૨૪૩

આવૃત્તિ ૨ છ.

પ્રત-૧૦૦.

અમદાવાદ.

ધી “ડાયમંડ ન્યુબિલિ” પ્રિન્ટિંગ પ્રેસમાં
પરીખ દેવીદાસ છબનલાલે છાપ્યું.

અર્પણપત્ર.

છંદ ગીતિ-

ખેંગારજી મહારાજ કચ્છાધિપતિ કચ્છ વિષે રાજે;
ગંગાબા મહારાણી, ગિરિજાપતિ શિર ગંગા સમ છાજે. ૧

નીતિ પતિપદ પ્રીતિ, રીતી ઉત્તમ અંતરમાં ધારી;
ભક્તિમાં આસક્તિ, સેવા સ્વામિતણી કરે સારી. ૨

ગુણ ગંગાબા કેરા, ગંગાજી સમ પવિત્ર છે પૂરા;
નિર્ધનને ધન અર્પી, ચિંતા તેની તુરત કરે ચૂરા. ૩

પાટર્વી પુત્ર પ્રભુએ વિજયરાજજી કૃપા કરી દીધા;
ઉત્સવ આનંદ ધર્મો ગંગાબાએ વિવિધ વડા કીધા. ૪

મોટાંબાને મોટાં, ભગિની સમ તે ભાવ ધરી લેખે;
કેસાંબા બાકુવરી, તેપર મમતા રાખીને પેખે. ૫

મતુભાપર છે માયા, કલુભાપર પણ કૃપા ધણી રાખે;
કૃષ્ણકુંવરબા સમ તે, નિરખે સૌને અમીતણી આખે. ૬

સર્વ કુટુંબનો સાથે, માયા મમતા દયા ઉરે ધરતાં;
શ્રેય સર્વનું થાવા, ચિતમાં ચિંતા ગંગાબા કરતાં. ૭

રાજનીતિની રીતિ, ભીતિ તજીને પ્રીતિથી પાળે;
ગુણગણ ગણિ ગણિ ઉરમાં, અદ્વૈતે તેના ગંગાબા વાળે. ૮

દ્વેષ ક્લેશ નહિ લેશે, નિંદામાં કાન ધ્યાન નવ આપે;
ન્યાય નીતિ અંતરમાં, સ્થિર કરીને ટેક સહિત સ્થાપે; ૯

પ્રેમ પ્રજાપર પૂરો, મમતા રાખે માતા સમ મોટી,
સેવકજનનાં પાલક, કાપે કણે કૃપા કરી કોટી. ૧૦

નિશઠિન નારાયણનું રટણ હૃદયમાં રૂંડી રીતે કરતાં;
પૂજન કરીને પ્રેમે, પ્રભુચરણામૃત મુખે સુખે ધરતાં. ૧૧

મમપર મમતા માયા, દિન દિન પ્રત્યે અધિક અધિક થાતી;
 શુણ્નિધિ ગંગાબાની, પ્રીતિ સરિતા સમ અતિ ઉભરાતી. ૧૨
 આઝા મુજને આપી, નારાયણનાં પદ રચવા આપે;
 જે ભરિ ભક્તિ સુ અંતર, કથા શ્રવણમાં યંચળ ચિત રથાપે. ૧૩
 શુણ્નિધિ ગંગાબાની, ગણતાં મુજને પ્રેમ અધિક આવે;
 શ્રીનારાયણ કેરાં, સ્તવન કથા હું અરપું સદ્ભાવે. ૧૪
 પુષ્પહાર પદરૂપે, ગંગાબાને અરપી આનંદું;
 નવનિધિ રિક્તિ સિદ્ધિ બાને દો પ્રભુ હરજીવન વંદું. ૧૫



પ્રસ્તાવના.

શ્રીમાન્ મહારાજાધિરાજ મીરજાં મહારાવશ્રી ૧૦૮ ખેંગારજી સવાઈ બહાદુર જી. સી. આઇ. ઈ. માલિક મુદ્દકે કચ્છના નીતિનિપુણ, ન્યાયકુશળ, માયાળુ, દયાળુ, શીલવ્રત પાળનારા, પ્રજાપર પ્રેમ રાખનારા, ગંભીર, ગુણુઆહી, શાંત, ઉદાર, સત્યપર પ્રેમ રાખનારા, ગોખાક્ષણુનું રક્ષણ કરનારા, નેહી, ટેકી અને વિવેકી છે. એમના રાજ્યમાં વિદ્યાને ઘણું ઉત્તેજન મળેછે: હાઇસ્કૂલ, ઇંગ્રેજી અને ગુજરાતી નિશાળો, ઉર્દૂ નિશાળ, વજબાણાની કવિતાની પોષાળ, હુન્નર-શાળા, સંસ્કૃત પાઠશાળા વગેરે પ્રજાને કેળવણી આપવાનાં કામો કર્યા છે, તથા જુદી જુદી જાતની રકોલરશીપો સ્થાપી છે. તેવડે કોઈ એમ. એ., બી. એ., એલ. એલ. બી., ડાક્ટર, ઇન્જનેર, વગેરે પ્રજાવર્ગમાંથી થયા છે. અને કચ્છી પ્રજા વિદ્યામાં, કળામાં, હુન્નરમાં અને વ્યાપારમાં વધતી જાય છે.

તેમજ પ્રજાના હિત માટે દવાખાનાં, પોલીસખાતું, મ્યુનિસિપાલખાતું, શીતળાખાતું, ન્યાયખાતું, રેવન્યુખાતું, તથા ઇન્જનેરખાતું વગેરે ખાતાં સ્થાપ્યાં છે.

તેમજ ન્યુસપેપરો, ચોપાનીયાં, તથા અંથકારોના અંથોને આશ્રય આપવાસારે એક આશ્રયખાતું સ્થાપ્યું છે.

તેમજ પોતાની પ્રજાને માટે એક નિરાશ્રિતખાતું સ્થાપ્યું છે, તેવડે નિરાશ્રિત માણસોને આશ્રય આપવામાં આવે છે.

કચ્છના રાજ્યમાં ગાયને તથા મોરને મારવાની મનાઈ છે. તેથી તેની હત્યા કોઈ પણ કરી શકતું નથી.

મહારાજાને ખુશામત, ખોટું ડોળ, ભપકો, અણુધરતાં મોજ-શોખ, કે કપટ કારસ્તાન પસંદ નથી.

આવું ધર્મરાજ્ય અને ધર્મી રાજા જ્યાં છે, ત્યાં તેમનાં મહારાણીઓ પણ તેવાંજ છે શ્રી મોટાંબાસાહેબ તથા ગંગાબા સાહેબ એ ઉભય મહારાણીઓ છે. તેઓ સતીમાં શિરોમણિ છે; અને પતિ

આગા પાળવામાં, પતિપ્રેમમાં, પતિસેવામાં તત્પર છે; તથા ઉભય હળીમળીને આનંદમાં ગિરાળે છે, તથા કુમારો પિતાની આગા પાળવામાં તત્પર છે.

સ્વર્ગસ્થ દિવાનબહાદુર મણિભાઈ જશભાઈના લખાણથી અમદાવાદ ટ્રેનિંગકોલેજના માળ પ્રિન્સિપાલ રાવસાહેબ મહીપતરામ રૂપરામના મોકલવાથી આ કચ્છપ્રાંતમાં માર્ગ આવવું થયું, ત્યારે તા. ૩૦ મી માર્ચ સન ૧૮૮૪ સંવત્ ૧૯૪૦ ના ફાગણ માસમાં જીજ્ઞાંસ ૧ લાની નિશાળના મહેતાજીની રૂ. ૫૦) ની જગા મને આપવામાં આવી. ત્યારપછી સંવત્ ૧૯૪૬ના ભાદરવા સુદિ ૯ ને રોજ કચ્છના ડેપુટી એ. ઇન્સ્પેક્ટરની જગાએ રૂ. ૫૫) ના પગારથી મારી નીમણુક થઈ. તે મુદતમાં કચ્છના એન્જ્યુકેશનલ ઇન્સ્પેક્ટરને ઓર્ડર પણ કેટલીક મુદત મને સોંપવામાં આવ્યો હતો. તે પછી શ્રીમન્ મહારાજના સેક્રેટરી સાહેબ રા. રા. છોટાલાલ સેવકરામની બલામણથી તા. ૩૧-૧૦-૧૮૯૦ આસો વદિ ૪ સંવત્ ૧૯૪૭ થી મહારાજ યુવરાજ કુમારશ્રી ૭ વિજયરાજજીના ગુજરાતી શિક્ષક તરીકે રૂ. ૭૦) ના પગારથી મારી નીમણુક થઈ. તેમને, તા. ૧-૧૧-૧૯૦૦ કારતક સુદિ ૯ ગુરુ સંવત્ ૧૯૫૭ સુધી મેં ગુજરાતી અભ્યાસ કરાવ્યો. તે સાથે સંવત્ ૧૯૫૨ ના પોપ સુદિ ૩ ગુરૂ તા. ૧૮-૧૨-૧૯૫ થી તા. ૧૦-૨-૧૯૦૩ સુધી મહારાજ કુમારશ્રી મનુભા સાહેબના ગુજરાતી શિક્ષકનું કામ પણ મને સોંપવામાં આવ્યું હતું. અને તા. ૪-૨-૧૮૯૮ માહ સુદિ ૧૩ શુક્ર સંવત્ ૧૯૫૪ થી બાશ્રી તખ્ત-બાસાહેબના ગુજરાતી શિક્ષકનું કામ મને સોંપવામાં આવેલું તે હાલ ચાલુ છે.

એ પ્રમાણે કચ્છમાં આવે મને ૨૨ વર્ષ થવા આવ્યાં તેમાં ૧૫ વર્ષથી તો શ્રીહજુરમાં જ ઉપર પ્રમાણે મારી નીમણુક થવાથી શ્રીમન્ મહારાજશ્રીની, મહારાણીઓની, કુંવરીઓની તથા કુમારોની કૃપા મારા ઉપર અધિક અધિક વધતી આવી છે.

આ સત્યનારાયણનાંસ્તવન. તથા કથા મહારાણીશ્રી ૭ ગંગા-આ સાહેબની ઇચ્છાથી લખવામાં આવ્યાં છે, તેઓ પરોપકારનાં કાર્યોમાં ધર્મદાનનાં કાર્યોમાં તથા સન્માર્ગમાં દ્રવ્યનો વ્યય કરવામાં ધણું ઉદાર છે.

તેમણે પોતાના નાની વયના કુંવર લાખુભાનો સ્વર્ગવાસ થતાં તેમના નામથી “લાખેશ્વર મહાદેવ” નું એક દેવળ મહાદેવના નાકા બહાર “હમીરસર” તળાવ ઉપર બંધાવ્યું છે અને તેમાં લાખેશ્વર મહાદેવની સ્થાપના કરી છે, જેમાં પુષ્કળ ધન ખર્ચ્યું છે; તેમજ તેમની સેવા હમેશાં થયા કરે તેની ગોઠણ કરી છે.

મહારાણીશ્રી ૭ ગંગાબા સાહેબે માંડવીમાં પંડિતા રતનબાઈ કરીને હતાં, તેમને વિદુષી જાણી ત્યાંથી મોલાવી જુજમાં રાખ્યાં હતાં, તેમની પાસે પોતે ગીતા આદિક સ્તોત્ર પાઠનો અભ્યાસ કર્યો, તથા શિવપુરાણ, ભાગવત, રામાયણ વગેરે ગ્રંથોની કથા કરાવી તેનું શ્રવણ કર્યું.

તે પંડિતના ઉપદેશથી મહારાણીશ્રી ૭ ગંગાબાસાહેબે જુજમાં સત્યનારાયણનું કોઈ મંદિર નહોતું તેથી લાખેશ્વર મહાદેવની જોડે જ શ્રી સત્યનારાયણને માટે એક દેવળ બંધાવી તેમાં સત્યનારાયણની સ્થાપના કરી તથા તેમાં તે પંડિતાને રહેવાને સાડ મકાન પણ બંધાવ્યું. એ કામમાં કદારતાથી પોતે પુષ્કળ દ્રવ્ય ખર્ચ્યું તથા તેના વાર્ષિક ખર્ચ સાડ ગોઠવણ કરી. તે સંબંધમાં વિશેષ હકીકત આ પુસ્તકમાં અમરબાઈએ રચેલાં પદમાં છે. એ અમરબાઈએ તથા બીજી સત્તારીઓએ તે પ્રસંગે જે પદો રચેલાં, તે આ પુસ્તકમાં આરતિયો તથા દીંડી, છંદ પછી દાખલ કરવામાં આવ્યાં છે. તે પદો જોઈ સુધારવાને સાડ મહારાણીશ્રી ૭ ગંગાબાસાહેબે મને મોકલ્યાં, તે પરથી મેં તે પદો સુધારી તેમને મોકલ્યાં, અને તે સાથે થોડાં પદો મેં પણ રચીને મોકલ્યાં, તે વાંચીને પોતે ખુશ થયાં, અને તે પ્રમાણે બીજાં વિશેષ પદો રચવાની મને આજ્ઞા આપી. તે વખતથી નવરાશના વખતમાં જુદા જુદા રાગમાં છુટક છુટક પદો રચી હું બાશ્રીને વાંચવાને મોકલતો એટલે પોતે તે વાંચીને પસંદ કરતાં. એ રીતે બધાં પદો લખાતાં ગયાં, તેના મેં સંગ્રહ કર્યો. પછી બાશ્રી પાસેથી સત્યનારાયણની કથાનું પુસ્તક મંગાવી તેમાં પાંચ અધ્યાયમાં જે આખ્યાનો હતાં તે જુદા રાગમાં પદમાં લખી બાશ્રીને વાંચવા મોકલ્યાં, તે પણ પોતાને પસંદ પડવાથી બધાં પદોની સાથે છપાવવાની આજ્ઞા આપી. આ કથા પદમાં હોવાથી શ્રીસત્યનારાયણની કથાના પ્રસંગમાં સ્ત્રીઓને મધુરે સ્વરે ગાતાં આનંદ થશે, અને શ્રોતાઓને પણ આનંદ થશે.

આર્યશાસ્ત્રમાં મોક્ષના ત્રણ માર્ગ કહ્યા છે; કર્મ, ઉપાસના અને જ્ઞાન. એ ત્રણ અથવા એમાંનો એક માર્ગ જો સારી રીતે સધાય તો માણસ સંસારમાંથી તરે છે. પણ કર્મ છે તેની ગતિ ગહન છે, અને તે કષ્ટસાધ્ય છે; કષ્ટ વિના તે સાધી શકાતાં નથી. ૨ જો ઉપાસના એટલે ભક્તિમાર્ગ છે, તે અસાધ્ય છે, કેમકે એક કવિ કહે છે કે “ભક્તિ શીરતાણું સાદુંરે આગળ વસમી છે વાદું.” શ્રગાલશાશેઠ અને તેની રાણી ચંદ્રાવતીની ભક્તિ અને તેમના કેલેયા કુંવરનું માથું ખાંડવાની વાત, હરિશ્ચંદ્ર અને તારામતી રાણીની વાત, નરસિંહ મહેતા, મીરાંબાઈ, પ્રહલાદ, અંબરિષ રાજા, વિભિષણ, ઇસિ પેગંબર વગેરે ભક્તોને માથે કેવાં કેવાં કષ્ટ પડેલાં તે સૌના જાણવામાં છે. એવાં કષ્ટો આ કળિયુગમાં સહન કરવાં એ અસંભવિત છે, માટે ભક્તિમાર્ગ અસાધ્ય કહેવાય છે. પણ તે કરવાનો માર્ગ સમજાય તેવો છે, અને આઠપ્રકારની ભક્તિમાંથી ક્રમે ક્રમે વધાય છે, અને તેમાંથી જ્ઞાનનો માર્ગ મળે છે તો ભક્ત તરીકે જાય છે. ૩ જો જ્ઞાનનો માર્ગ છે તે સાધ્ય છે, એટલે બધા સાધી શકે તેવો છે, પણ થોડી યુદ્ધિવાળા જઠ માણસોનું મન તેમાં લાગતું નથી માટે જ કર્મ ઉપાસના અને જ્ઞાન એમ ક્રમે ક્રમે ચઢવાનો રસ્તો આર્યધર્મમાં જણાવ્યો છે.

આ પુસ્તકમાં ભક્તિ, નીતિ, જ્ઞાન અને વૈરાગ્ય વગેરે વિષે મારી શક્તિ પ્રમાણે લખેલું છે, તેથી જનસમાજને લાભ થશે એવી આશા છે.

૧ ભક્તિ.

શાસ્ત્રમાં ભક્તિના નવ પ્રકાર કહેલા છે, પરંતુ તે પહેલાં ભક્તિનાં મૂળતત્ત્વો જાણવાની જરૂર છે.

૧ માતાપિતાની ભક્તિ—પુત્રે માતાપિતાને સાક્ષાત્ દેવ સમાન માનીને સદા સર્વ પ્રકારના પ્રયત્નોથી તેમની સેવા કરવી. કુળને પવિત્ર કરનારા સત્પુત્રે નિત્ય તેમને વાતચીત કરતી વખતે કોમળ વાણી સંભળાવવી, તેમનું સદાય પ્રિય કરવું, તેમની આજ્ઞા પાળવી, તેમની સેવામાં આજ્ઞાસ કરવું નહિ, તેમનું માન રાખવું અને સંતોષ આપવો.

શ્રવણે માતાપિતાની સેવામાં પોતાનું આયુષ્ય અર્પણ કર્યું હતું.

ચોથી ચોપડીમાં એક વાત છે, કે એક ગામ પાસેનો જ્વાળા-

મુખી પહાડ ફાટી તેમાંથી ધમધમતો રસ તે મામપર ધસી આવ્યો. ને લોકો પોતપોતાની માલમતા બેધને નાઠા, તેવામાં બે જીવાન ભા-
ધઓ પોતાની સર્વ માલમતાને છોડી દઈ પોતાનાં જુદા માતાપિતાને ખબે
બેસાડીને નાઠા. તે જે રસ્તે ગયા ત્યાં જીનો રસ આવ્યો નહિ.
તેથી તેમનું ચરિત્ર લોકોને આશ્ચર્યકારક થયું, અને તેમને ખરા ભક્ત
માની તેઓ જે જગાએ થઈને ગયા તે જગાનું નામ “ ભક્તિમાનનું
ક્ષેત્ર” એવું પાડ્યું.

થયાતિ રાજના પુત્ર પુરુષે પોતાનું યૌવન પિતાને આપીને
પોતે પિતાજીની જરા લીધી હતી.

એક વખતે શંકરને પાર્વતીજીએ કહ્યું જે, આપણા ગણપતિ
અને કાર્તિકસ્વામી એ બે પુત્રો મોટા થયા છે, માટે તેમને પર-
ણાવવા જોઈએ; ત્યારે શંકરે કહ્યું કે, બેમાંથી જે ભાઈ પૃથ્વીની
પ્રદક્ષિણા કરીને પ્રથમ આવશે, તેને પરણાવીશું. આ વાત સાંભળીને
કાર્તિકસ્વામી જેમનું વાહન મોરનું હતું તેઓ તો પૃથ્વીની પ્રદક્ષિણા
કરવાને પ્રથમ ચાલતા થયા. પણ ગણપતિનું શરીર મોટું અને તે-
મનું વાહન પણ ઉંદર, તેથી તેમનાથી પૃથ્વીની પ્રદક્ષિણા થઈ શકે
તેમ નહોતું, માટે તેઓ વિચારમાં પડી ગયા કે હવે શું કરવું ? પ-
છી તેઓ પોતાના એકાંત સ્થળમાં જઈ શાસ્ત્રનો વિચાર કરવા
લાગ્યા, તો તેમણે એવું વાંચ્યું કે—“ મા પૃથ્વી કરતાં મોટી છે, ”
અને “ પિતા આકાશ કરતાં મોટા છે. ” તેથી એવો નિશ્ચય કરી
તેમણે શંકર અને પાર્વતીજીની સાત પ્રદક્ષિણાઓ કરી, અને તેમ કર-
વાનું કારણ શંકરે પૂછ્યું, તો તે વાત જણાવી. આથી શંકર પ્રસન્ન
થયા, અને ગણપતિની માતાપિતા પ્રત્યેની આવી ભક્તિ જોઈ શંકરે
તેમને સત્વર પરણાવ્યા.

શંતનુ નામના રાજાને ફરી પરણવાની ઇચ્છા થઈ, ત્યારે તે-
મણે કોઈ સ્વરૂપવાન કન્યાનું માગું કર્યું, તે સમયે તે કન્યાના
પિતાએ જણાવ્યું જે, તમારી ગંગા નામની સ્ત્રી હતી તેનાથી જે
ગાંગેય નામે પુત્ર થયો છે તે ધણો બળવાન છે, અને પાટવી છે,
તેથી મારી કન્યાનો કુંવર થાય તે તો ફટાચો કહેવાય, માટે હું આ-
પને મારી કન્યા આપીશ નહિ. આથી તે રાજા નિરાશ થઈ રાજ-
નગરમાં આવ્યા, અને પેલી કન્યાના વિયોગથી સુકાવા લાગ્યા. આ

વાતની ગાંઝેયને ખબર થઈ, એટલે પોતે તે કન્યાના પિતા પાસે ગયા, અને પોતાના પિતાને સાંઝે તે કન્યાનું માગું કર્યું, અને જણાવ્યું કે—હું તમારી દીકરીને જે પુત્ર થશે તેને મારા પિતાની ગાદી આપીશ. એમ કહ્યું ત્યારે તે કન્યાના પિતાએ જણાવ્યું જે, એ વાત ખરી, પણ તમારા પુત્રો થાય, તે બળવાન થાય, તો મારી કન્યાના દીકરાઓને ગાદી મળેલી હોય તે છીનાવી લે, અને પોતાનો હક જણાવી દેટો કરે તે ઠીક નહિ માટે મારી કન્યા હું આપીશ નહિ. આથી ગાંઝેય વિચારમાં પડી ગયા, અને પછી બધા કરતાં પિતાની ભક્તિ ઉત્તમ સમજી કન્યાનાં મા આપ પાસે પણ લીધું કે, મારે પરણવું જ નહિ; ત્યારે તે કન્યા તેમના પણને લીધે તેમના પિતાને મળી. આવું ભારે પણ લીધું ને પિતા પ્રત્યે ભક્તિ જણાવી, ત્યારથી તેમનું નામ **લીજ્મ** એટલે ભયંકર પ્રતિજ્ઞાને ધારણ કરનાર એવું પડ્યું, અને તેઓ અખંડ બ્રહ્મચર્ય પાળનારા થયા. એથી તે અજીત થયા, અને **લીજ્મ**પિતામહના નામથી પ્રખ્યાત થયા.

શ્રીરામચંદ્રજીએ પોતાના પિતાનું વચન પાળવા સાંઝે ૧૪ વર્ષ વનવાસ ભોગવ્યો હતો, તે સૌના જાણવામાં છે. માટે પ્રથમ માતા પિતાની ભક્તિ કરવી એ શ્રેષ્ઠ ભક્તિ છે, અને માતાપિતા પણ દેવ ગણાય છે.

૨ ગુરુભક્તિ—સત્યવાદી, સંતોષી, દયાળુ, માની, વિવેકી, વૈરાગ્યવાન, વેદવિદ્યામાં કુશળ, વ્યવહાર અને ન્યાયનીતિમાં નિપુણ હોય તેવા પુરુષ ગુરુ થવાને યોગ્ય છે. તેમની સેવામાં તથા આજ્ઞામાં રહેવું એ ગુરુ ભક્તિ છે. જેમ કે—શંકરાચાર્ય, વલ્લભાચાર્ય, સ્વામિનારાયણ, રામાનુજાચાર્ય, પેગંબર સાહેબ મહંમદ, પેગંબર ઇસા વગેરેના શિષ્યો ગુરુપર પરમ ભક્તિભાવ રાખતા આવ્યા છે, તેવી ભાવનાથી જે ભક્તિ રાખવી તેને ગુરુભક્તિ કહે છે. કહ્યું છે કે—“ ગુરુ એ જ બ્રહ્મા, વિષ્ણુ, શંકર અને પરબ્રહ્મ છે. ગુરુ વિના જ્ઞાન નહિ. ” માટે ગુરુ એ પણ દેવ છે. અને તેની ભક્તિ શ્રેષ્ઠ છે.

૩ સંબંધીની સેવા—સગાં, ઇષ્ટમિત્રો અને કુટુંબ પ્રત્યે ભક્તિભાવ રાખી તેમને વિદ્યા, જ્ઞાન, નીતિ ધર્મ શીખવી તેમનું પોષણ અને

રક્ષણ કરીને એક સંપ કરવો, તથા શ્રાદ્ધ તર્પણ તથા શુભ પ્રસંગોમાં તૃપ્ત કરવાં, અને તેમનું શ્રેય થવામાં તન મન અને ધનથી આશ્રય આપવો એ શ્રેષ્ઠભક્તિ છે. પિતૃ વગેરેને પણ દેવતા કહેલા છે.

૪ અતિથિસેવા—ભોજન સમયે ભૂખ્યો એવો કોઈ બ્રાહ્મણ, સાધુ, સંન્યાસી વગેરે માણસ આવે તો તેને અન્ન, જળ, ફળવડે તૃપ્ત કરવો એ અતિથિની ભક્તિ છે. અતિથિ પણ દેવતા છે.

૫ જ્ઞાતિભક્તિ—પોતાની જ્ઞાતિનું ભલું કરવામાં તન, મન અને ધન વડે જે આશ્રય આપવો તે જ્ઞાતિભક્તિ છે.

૬ ગામસેવા—જે ગામમાં રહેતા હોયએ તે ગામનાં માણસોને વિદ્યા, કળા, જ્ઞાન વગેરેમાં વધારવાં અને તેઓ ધનવાન અને સુખી થાય એને માટે તન, મન અને ધનથી જે શ્રમ લેવો, તે ગામ સેવા કહેવાય છે.

૭ પ્રાણીસેવા—પશુ, પક્ષી આદિક પ્રાણીઓને સુખ પ્રાપ્ત થાય તેવાં કામ કરવાં, જેમ કે—પરવડીપર અનાજ નાંખવું, પાણીના હવાડા ભરાવવા, પાંજરાપોળ કરાવવી, એ પ્રાણી સેવા છે. અને કોઈ પણ પ્રાણી પ્રત્યે વૈર યુદ્ધિ ન રાખવી, એનું નામ જ અહિંસા છે.

૮ અનાથસેવા—ગમે તે જાતનો માણસ હોય પણ તે આંધળો, પાંગલો, રોગી કે કોઈ રીતે લાચાર થએલો હોય અને પોતાના પોષણ માટે કંઈ કરી શકે તેમ ન હોય તેવાઓને માટે “ અનાથાશ્રમ ” વગેરે સ્થળ કરાવી તન, મન અને ધનથી તેમને આશ્રય આપવો એ અનાથોની ભક્તિ ઉત્તમ છે.

૯ દેશસેવા—મારો દેશ, મારી જન્મભૂમિ એવી મમતા રાખી દેશકલ્યાણનાં કામમાં તન, મન અને ધનથી જે આશ્રય આપવો તેને દેશભક્તિ કહે છે. દ્વાખાનાં, વાવ, કુવા, તળાવ, નિશાળો, ધર્મશાળાઓ, પુસ્તકશાળાઓ, દેવમંદિરો વગેરેમાં આશ્રય આપવો એ દેશસેવા છે. દેશમાં વિદ્યા, કળા અને હુન્નર વધે, સંપ વધે, બળ વધે, દ્રવ્ય વધે, જ્ઞાન વધે, તેને માટે શ્રમ લેવો એ પણ દેશભક્તિ છે.

નવા નવા શોધ કરવા કરાવવા, જ્ઞાનના ગ્રંથો રચવા રચાવવા, દેશનું રક્ષણ કરવું, દેશમાંથી ખરાબ રિવાજો કાઢવા એ પણ દેશભક્તિ છે.

શ્રીરામચંદ્રજીએ પોતાના દેશના ભોંકોને પીડનારા રાક્ષસો, દૈત્યો અને દુષ્ટોનો નાશ કરી પ્રજાનું પાલન કર્યું, તથા ન્યાયનીતિ ચલાવી તેથી ભોંકો તેમને ઇશ્વર માની પૂજે છે. તેમજ શ્રીકૃષ્ણ મહારાજે પણ દુષ્ટોનો નાશ કરી ધર્મનું સ્થાપન કર્યું તેથી તેમને પણ ઇશ્વર માની પૂજે છે એ દેશભક્તિનું ફળ છે.

એક વૃત્રાસુર નામનો દુષ્ટ રાક્ષસ જગતને દુઃખ દેતો હતો તેને એવું વરદાન હતું કે, તે કોઈ હથિયારથી મરે નહિ, તેથી યુદ્ધમાં દેવો પણ હારી ગયા, છેવટે એમ જણાયું કે, “ કૃષીચિ નામના ઋષિનાં હાડકાંમાં એવું પરાક્રમ છે કે, તેનું હથિયાર હોય, તો આ રાક્ષસ મરે ! ” પણ કૃષીચિ જીવતા છે, તેમનાં હાડકાં શી રીતે મળે ? છેવટે દેવ તથા મનુષ્યો ભેગા મળીને તે ઋષિ પાસે ગયા, અને તેમની સ્તુતિ કરી જણાવ્યું કે—જગતના કલ્યાણને માટે વૃત્રાસુરનો નાશ કરવામાં આપનાં અસ્થિ સમર્થ છે, માટે આપ જો આપનાં અસ્થિ આપો તો ભોંકોનું હિત થાય. આ વાત સાંભળીને ઋષિજી રાજ થયા, કે દેશના કલ્યાણને માટે મારો દેહ ઉપયોગી થશે. પછી તેમણે તે જ વખત યોગબળવડે દેહનો ત્યાગ કરી દીધો, અને દેશકલ્યાણમાં દેહ આપ્યો.

૧૦ રાજ્ય ભક્તિ—પ્રજાએ તન, મન અને ધનથી રાજાને સંતોષ આપવો. રાજા પણ દેવ ગણાય છે, માટે પ્રજાએ પ્રેમભાવ રાખવો, અને રાજાના હિતમાં તત્પર રહેવું. રાજાનું હિત એ પોતાનું હિત છે, એમ સમજવું. જાપાનની પ્રજા પોતાના રાજાને મદદ આપે છે એ રાજભક્તિ છે અને દેશભક્તિ પણ એ જ છે.

૧૧ પ્રજા ભક્તિ—રાજાએ પોતાની પ્રજાને પોતાનાં સંતાનો પ્રમાણે જાણવી. તેમના જાનમાલનું રક્ષણ કરવું, અમલદારો લાંચ લઈ પ્રજાને પીડે નહિ તેવી સંભાળ રાખવી, તેને ધર્મમાં વર્તાવવી અને અધર્મથી દૂરાવવી, પ્રજામાં વિદ્યા, કળા, હુન્નર અને ઉદ્યોગનો વધારો થાય, તે ધનવાન અને સુખી થાય, તેમનામાં નીતિ અને સંપ વધે, એવા ઉપાય કરવા, પ્રજાની રહેણી કરણી સુધારવા લક્ષ આપવું એ પ્રજાની ભક્તિ છે.

જો રાજાની પ્રજા પાપી, હીનકારી, જૂઠી, તર્કટી, નબળી અજ્ઞાન, નિર્ધન, કપટી, અને મૂર્ખ હોય, તે રાજાનું રાજ્ય પણ તેવું જ

નમાહું સમજવું. વળી યથા રાજા તથા પ્રજા જેવો રાજા હોય તેવી તેની પ્રજા થાયછે, માટે રાજાએ પણ વિદ્યા, કળા, હુનર, ન્યાય, નીતિ, ધર્મ વગેરે જાણવાં જોઈએ.

૧૨ જગત્ની ભક્તિ—જગતમાં સર્વ પ્રાણી સુખી રહો, નિરાગી રહો, સર્વનું કલ્યાણ થાઓ, કોઈને કંઈ દુઃખ થશો નહિ. હરિ એ જ જગત્ અને જગત્ એ જ હરિ છે, એવી ભાવના કરવી અને જગતના હિતમાં તન, મન અને ધનથી મદદ કરવી એ જગત્ની ભક્તિ છે.

ઉપર પ્રમાણે ઐહિકભક્તિભાવ ઉત્પન્ન થાય, અને તે પ્રમાણે ભક્તિ કરવામાં આવે, તેને જ ધૈર્ય પોતાની ભક્તિ માને છે. એ ભક્તિને બૂલીને ધૈર્યની નવધા ભક્તિ કોઈ કરે તો તે ધૈર્ય સ્વીકારતા નથી.

ધૈર્યની નવધા ભક્તિ કોની પેઠે કરવી તે નિચે મુજબ:—

૧ અવણુભક્તિ—રાજા પરિક્ષિતે કાળથી કંપીને શુકલ પાસે ભગવાનની કથા સાંભળી, તેથી તેમનો મોક્ષ થયો. તેમની પેઠે એક ચિત્તે કથાનું શ્રવણ કરવું તે અવણુભક્તિ છે.

૨ કીર્તનભક્તિ—વ્યાસ અને નારદજી શ્રીભગવાનના ગુણ ગાં અને તરી ગયા છે, તેવી રીતે ધૈર્યના ગુણ ગાવા એ કીર્તનભક્તિ કહેવાય છે.

૩ નામસ્મરણુભક્તિ—પ્રહ્લાદ, અન્નમિલ, ગજ અને ગુણકા વગેરે હરિનું નામ સ્મરણ કરતાં તરી ગયાં છે, તે પ્રમાણે હરિનું નામ સ્મરણ કરવું તે નામસ્મરણુભક્તિ છે.

૪ વંદનભક્તિ—નમસ્કાર, પૂજન અને દાનથી અગિરાજાએ વામનજીને પ્રસન્ન કર્યા, એ વંદનભક્તિ છે.

૫ પાદસેવનભક્તિ—લક્ષ્મીજી પાદસેવનથી ધૈર્યના સાંભિખ્યનું સુખ પામ્યાં. એ પ્રમાણે ધૈર્યના ચરણકમળની સેવા તે પાદસેવનભક્તિ છે.

૬ અર્ચનભક્તિ—કુળડી કુળજીએ ભગવાનને ચંદન અર્ચનું તેથી તે તરી ગઈ, એ અર્ચનભક્તિ છે.

૭ સખ્યભક્તિ—અંગુને સખાભાવથી ધૈર્યનું આરાધન

કયું; તેથી ઇશ્વરપદને પામ્યા. તથા શ્રીકૃષ્ણ તેમના સારથી થયા, એ સમ્યક્બક્તિ ગણવી.

૮ દાસભક્તિ—હતુમાનજીએ પીતાના સ્વામી રામચંદ્રજીની દાસ થઈને ભક્તિ કરી અને બ્રહ્મચર્ય પાળ્યું તેથી તેઓ ચિદ્રજીની થયા, એ દાસભક્તિ ગણવી.

૯ આત્મનિવેદનભક્તિ—ગોપીઓ તથા મીરાંબાઈ ઇશ્વરને આત્મા અર્પણ કરીને તરી ગયાં એ આત્મનિવેદન ભક્તિ છે. એ પ્રકારે ઇશ્વરની નવધાભક્તિ છે.

૨ નીતિ.

ભક્તિ સાથે નીતિ હોય તો જ ભક્તિ ફળે છે, પણ અનીતિથી ભક્તિનું ફળ મળતું નથી. કોઈને ડગીને કે લાંચ લઈને કે ચોરી કરીને જે દ્રવ્ય મેળવ્યું તે અનીતિ કહેવાય. એવા દ્રવ્યમાંથી પુણ્ય દાન કરીને ભગત બની ભક્તિનો લાભ લેવા ઇચ્છે, તેને તે લાભ મળતો નથી, પણ અનીતિનું પાપ લાગે છે કેમકે ઇશ્વરને નીતિ વહાલી છે.

સત્ય, પરોપકાર, દયા, ક્ષમા, નમ્રતા, તિતિક્ષા, સમતા, વૃત્તિ, દમ, શમ, શૌચ, અક્રોધ, હિંદારતા, અંતોષ, શિયળ વગેરે નીતિનાં લક્ષણ છે.

જૂઠ, ચાડી, હિંસા, ચોરી, નિંદા, વ્યભિચાર, લાંચ, ડગાઈ, ઇર્ષ્યા, કામ, ક્રોધ, લોભ, મોહ, આળસ, દીર્ઘસૂત્રતા, નિર્દયતા, દંભ, ગર્વ એ વગેરે અનીતિનાં લક્ષણ છે.

૩ જ્ઞાન.

અનિત્ય જે જગત તેમાં અનિત્યયુક્તિ, અને નિત્ય જે પરમેશ્વર તેમાં નિત્યયુક્તિ, પવિત્રમાં પવિત્રયુક્તિ, અપવિત્રમાં અપવિત્રયુક્તિ, સુખમાં સુખયુક્તિ, અને દુઃખમાં દુઃખયુક્તિ, અનાત્મા જે દેહાદિક તેમાં અનાત્મયુક્તિ, આત્મામાં આત્મયુક્તિ, પૃથ્વીથી લઈને પરમેશ્વર સુધી યથાર્થ જાણવું તેનું નામ જ્ઞાન. કહ્યું છે કે—“જ્ઞાન વિના મુક્તિ નથી” માટે માણસે જ્ઞાન મેળવવું.

૪ વૈરાગ્ય.

વૈરાગ્ય એટલે અસત્યનો ત્યાગ અને સત્યનું ગ્રહણ. જેમ

લાડુ જોયો ત્યારે ખાવાની ઇચ્છા થઈ, પણ કોઈએ કહ્યું કે—એમાં તો ઝેર છે, ત્યારે વિચાર થયો કે, ઝેરથી મરીશું; તે ઉપરથી વિવેક થયો કે, ત્યારે તો એ લાડુ મારે ન ખાવો; એવો જે નિશ્ચય તે વૈરાગ્ય છે. એ પ્રકારે પદાર્થોમાં અને કુકર્મોમાં રહેલા હોષોનું દર્શન થતાં વિવેકબુદ્ધિથી તેનો જે ત્યાગ કરવો તેનું નામ વૈરાગ્ય છે. પદાર્થોમાં રાગ હોય ત્યાં સુધી સુખ થતું નથી.

ઉપનિષદોમાં પરમાત્માને નિરાકાર વગેરે વર્ણવ્યા છે, પરંતુ તે જ પરમાત્મા મોટાં કાર્યો કરવા સારૂ સ્વેચ્છાથી પ્રકટ થાય છે ત્યારે સાકાર ગણાય છે. ઇશ્વરની એ જાતની શક્તિ છે. (૧) વ્યાપક (૨) પ્રકટ. જેમ અગ્નિ પોતે વ્યાપક અને એક જ છે, પરંતુ જ્યારે તે પાર્થિવ પદાર્થમાં પ્રવેશ કરે છે, ત્યારે તેનાં અનેક રૂપો જોવામાં આવે છે. વ્યાપક અગ્નિથી કોઈ પણ જાતનું કાર્ય થઈ શકતું નથી, માટે તેના પ્રકટ થવાની જરૂર છે. કાષ્ઠ, પથ્થર વગેરેમાં અગ્નિ રહ્યો છે, પરંતુ તેને મથીને બહાર કાઢ્યા પછી તે પ્રકટ અગ્નિથી રસોઈ તથા બીજાં કાર્યો થઈ શકે છે. પવન પણ વ્યાપક છે, પણ તેનો ઉપયોગ કરતી વખતે તેને પ્રકટ કરવાની જરૂર પડે છે. તેમજ પરમાત્મા પણ સર્વત્ર વ્યાપક છે. તે જ્યારે જગતમાં અધર્મ ફેલાય છે, ત્યારે ત્યારે સ્વેચ્છાએ પ્રકટ થાય છે. કંસ, શિશુપાળ, રાવણ, હિરણ્યકશિપુ વગેરેને મારવા માટે ભગવાન પ્રકટ થયા. કેમકે, પાપી અને પુણ્યવાનોનાં ફળ તેમને આપવાને સ્વેચ્છાથી પ્રભુ પ્રકટ થાય છે. જેમ તલમાં તેલ, દહીંમાં ધી, પ્રવાહોમાં પાણી અને કાષ્ઠમાં અગ્નિ રહેલો છે, તેમ પરમાત્મા પણ સર્વત્ર વ્યાપક છે; જે કાર્ય પરત્વે પ્રકટ થઈને ભક્તોના મનોરથ પૂરે છે. પરમાત્મા એકાગ્રબુદ્ધિવાળા ભક્તોને દર્શન આપે છે. ઇશ્વરનું સ્વરૂપ અલૌકિક છે.

શાસ્ત્રમાં માતાપિતાની સેવા, પૂજા તથા તેમને પ્રણામ કરવાની આજ્ઞા છે. શિષ્ય ગુરુના અને પુત્ર માતાપિતાના ચરણમાં પ્રણામ કરે છે, ને તેમની સેવા કરે છે. ને કાંઈ તેઓનાં અપવિત્ર હાડ, માંસ વગેરેની પૂજા કરતા નથી, પરંતુ તેમનામાં ઇશ્વર ભાવના કરીને તેઓની પૂજા કરે છે. તેમ જ ઉપાસકો પણ મૂર્તિની પૂજા કે સ્તુતિ પથ્થર, કાષ્ઠ કે ધાતુ માનીને કરતા નથી, પરંતુ

ધર્મિર માનીને કરે છે. શ્રદ્ધા એ જ મોટી વાત છે. માતાપિતા એ જન્મ આપ્યા શરીરનું નામ છે, તેમ જ આપી મૂર્તિ એ ધર્મિરનું સ્વરૂપ છે, માટે શ્રદ્ધાભક્તિની જરૂર છે. કહેવત છે કે, “ભાવ તેવી ભક્તિ.”

ગીતામાં ભગવાને કહ્યું છે કે—ન્યારે પૃથ્વીપર ધર્મનો લોપ થાય છે, અને અધર્મ વધે છે, ત્યારે હું યુગ યુગમાં પ્રકટ થાઉં છું. તે પ્રમાણે પરમેશ્વર ચૈતાના અંશાવતારે સ્વધૃત્યએ પ્રકટ થાય છે. માટે રામ, કૃષ્ણ, પરશુરામ, વામન, વગેરે અંશાવતારો જગતના હિત માટે થએલા છે; માટે તેમની પ્રતિમાનું પૂજન અર્ચન કરવામાં કસ્યાણુ છે.

વેદમાં પણ મૂર્તિ પૂજ છે. વેદમાં માયા વિનાનું, માયાવાળું મનોભય, સૂત્ર અને વૈરાટ, એમ પાંચ પ્રકારનું બ્રહ્મ વર્ણવ્યું છે. શંકર, વિષ્ણુ, સૂર્ય, પાર્વતી, અને ગણપતિ એ પંચાયતન દેવનું પૂજન ભક્તિમાર્ગમાં પહેલું પગથિયું છે. અથવા ભક્તિમાર્ગનો માથો છે, અને એવી રીતે ક્રમે ક્રમે મૂર્તિપૂજ કરતાં ઉચ્ચપદે ચઢાય છે, અને તે જ ચોક્કસ છે. ચિત્ત સ્થિર કરવાને પ્રથમ પાંચ દેવનું ધ્યાન કરવું; પછી ચારનું, ત્રણનું, બેનું, અને છેવટે એક ઉપર ચિત્ત સ્થિર કરવું. ન્યારે એ એકમાં ચિત્ત બરાબર સ્થિર થાય, ત્યારે નિરાકાર ધર્મિરનું ધ્યાન કરવું. આ ક્રમથી સમજાય છે કે, શરૂઆતથી છેવટ સુધી જે ક્રમ જણાવ્યો છે તે ઉત્તમ છે, અને ચિત્તને સ્થિર કરવાને હહાપણુ વાપર્યું છે.

ગમે તેમ છે પણ ઉંડા ઉતરીને વિચારતાં મૂર્તિપૂજનથી લાભ છે, પણ હાનિ નથી. અને તે વાત હવે યુરોપિયન વિકાન્ લોકો પણ સમજવા લાગ્યા છે. એ લોકોમાં “થીઓસોફીસ્ટ” વગેરે નવા પંથો થયા છે, અને તેઓ જણાવે છે કે “મૂર્તિ પૂજ સકારણુ છે,” ત્યારે કેટલાક સુધારાવાળા આર્યો પણ કંઈક જમત્ થયા છે.

જન્મ નાનાં બચ્ચાં પ્રથમ ધ્રુજ, માટી, કાદવ વગેરે પદાર્થોથી રમત કરે છે, પછી કંઈ સમજમાં આવે છે, ત્યારે તેઓ લખોટા, ભમરડા, ગેડી દડા, વગેરેથી રમવા લાગે છે, અને તેથી વધારે સમજમાં આવે છે, ત્યારે તે કામ છોડી દહ પત્તાં, પાસાબાજી,

શેત્રંજ, ચોપટ, વગેરે ઉંચી જાતની રમતો અને કસરતો કરે છે. પછી તેથી પણ મોટી ઉંમરના અને સમજી થાય છે, ત્યારે તેઓ બધી રમતો છોડી હવામાં ફરવાનું, વિદ્વાનોની મંડળીમાં જવાનું, જ્ઞાનના અથો, પેષરો વગેરે વાંચવાનું, અને કથા સાંભળવા વગેરેનું કામ કરે છે. તેમજ શ્રીપૂજા એ ચિત્તસ્થિર કરવાનો, ઇશ્વરની ભક્તિ શીખવાનો, અને ક્રમે ક્રમે દરજ્જે ચઢવાનો સરળ અને ઉત્તમ રસ્તો છે. અને તે વડે ઇશ્વરી અવતારોની શ્રીતિનું ધ્યાન, ભજન, અને પૂજન, વગેરે કરવાથી અંતઃકરણ નિર્ભેજ થાય છે, ત્યારે અંતઃકરણમાં રહેલા અંતર્યામીનો અંતરમાં પ્રકાશ થઈ આત્મ-જ્ઞાન વડે મોક્ષ પદને પમાય છે.

શાસ્ત્રમાં કહ્યું છે કે, માણસે પ્રતિમાની પૂજા કરવી એ જ્ઞાન મેળવવાની શરૂઆત છે, અને તીર્થ યાત્રા કરવાં મહા પુરુષોનો સંગ કરવો, કથા સાંભળવી એ વગેરે બીજી પગથીયું છે, પણ **ઉત્તમા સહજાવસ્થા** એટલે ઇશ્વરને સર્વ વ્યાપક સમજી, અંતર બહાર સર્વ સ્થળે જોવા એ ઉત્તમ સ્થિતિ છે. આવું છતાં કેટલાક માણસો શ્રીપૂજા કરનારા પ્રત્યે દ્વેષભાવ રાખે છે, એ તેમનું કેવળ અ-જ્ઞાન છે. માટે વેદશાસ્ત્ર વગેરેમાં જે વિધિ છે, તે પ્રમાણે જ શ્રદ્ધા વડે ઇશ્વરનું સ્તવન, પૂજન, કીર્તન, ધ્યાન વગેરે કરવાં એ ઉત્તમ માર્ગ છે. કેમકે જે માર્ગ મોટા પુરુષો ગયા તે જ માર્ગ શ્રેયનું સાધન છે.

મોધ ત્રણ પ્રકારનો હોય છે: તેમાં કેટલાંક વચન રોચક, કેટલાંક ભયાનક, અને કેટલાંક યથાસ્થિત હોય છે. તે પ્રમાણે આ સત્યનારાયણ સ્તવન તથા કથામાં જે જે વચનો છે તે રોચક ભયાનક અને યથાસ્થિત છે, તે સર્વ મોધને માટે છે.

કચ્છમાં આવ્યા પછી “બાળસુમોધ,” “મંગળાર્થ ઇશ્વરપ્રાર્થના,” “નીતિસુમોધ પત્ર” અને “શોકશમન” એ ચાર પુસ્તકો મારા તરફથી બહાર પાડવામાં આવેલાં, તે દરેકમાં શ્રીમન્ મહારાજ સાહેબ તરફથી મને આશ્રય આપવામાં આવ્યો હતો, અને આ સત્યનારાયણ સ્તવન તથા કથાનું પુસ્તક છપાવવાનું તમામ ખર્ચ મહારાણી શ્રી ૭ ગંગાબા સાહેબે આપવાની, તથા તે પુસ્તકની કંઈ પણ કિંમત લીધા સિવાય

સુપાત્ર જી પુરુષોમાં તેની લહાણી કરવાની પણ ઇચ્છા જણાવી છે, માટે તેમનો ઉપકાર માનું છું.


મારા મિત્ર કવિ ગણપતરામ રાજરામ ભટ્ટ એમણે આ પુસ્તક છપાવવાની ગોઠવણ કરી પ્રુફે તપાસ્યાં તથા આ ગ્રંથ જોધને તેમાં ચોતાનો અભિપ્રાય પ્રગટ કર્યો તેને માટે તેમનો ઉપકાર માનું છું.

આ શ્રીસત્યનારાયણનાં સ્તવન તથા કથામાં સ્તુતિ પ્રાર્થના, યોગ અને વાર્તા વગેરે છે, તે મેં મારી અદ્યપમતિ પ્રમાણે લખ્યું છે, માટે તેમાં કંઈ દોષ દર્શન થાય તો ગુણીજનો ક્ષમા કરશે. હું કંઈ કવિ કે પંડિત નથી પણ ઇશ્વરની કૃપાથી અને મહારાણીશ્રી ૭ ગંગાબા સાહેબની પ્રેરણાથી યથાશક્તિ લખી શક્યો છું, તે સર્વ સજ્જનો વાંચી વિચારી મંતોષ પામશે એટલે હું મારો યત્ન સફળ થયો એમ માનીશ.

ભુજનગર.

સં. ૧૯૬૧ના આષાઢ વદિ ૧૨
તા. ૨૯-૭-૧૯૦૫ શનેઉ.

હરજીવન ત્રિભુવન ત્રિપાઠી.







શ્રીસત્યનારાયણનાં સ્તવન.

મંગળાચરણ.

કાલરા.

પ્રથમ નમુ ગણુનાથને, ગૌરીપુત્ર ગણેશ;	
સમરણ કરતાં સાલ્વતા, દે મંગળ શુભ વેશ.	૧
નમું શિવશંકર સર્વદા, ગિરિજાપતિ શિવરાય;	
જેની કૃપા કટાક્ષથી, વિઘ્ન નાશ સૌ થાય.	૨
જ્ય જ્ય સરસ્વતિ શારદા, નમું ભારતી માત;	
વાસ વસો રસના વિષે, કૃપા કરી સાક્ષાત.	૩
વંદું વ્યાપક વિષ્ણુને, જે દેવાધિદેવ;	
અનેક નામરૂપે રહ્યા, કરે અમર નર સેવ.	૪
જગ કારણ નારણ નમે, ધારણ જગદાધીશ;	
નમું સર્વ વ્યાપી સદા, અઘ્નરૂપ જે ઇશ.	૫
ગુરુ અઘ્ના વિષ્ણુ ગુરુ, ગુરુ છે દેવ મહેશ;	
સદ્ગુરુને ચરણ નમું, જેથી જન્ય ક્ષેશ.	૬
શ્રીનારાયણ સત્ય છો, સ્વામી સાચા ઐક;	
સ્તવન કરું આપનું, રાખો નિર્મળ ટેક.	૭
નથી જ્ઞાન પદ કાવ્યનું, નહિ વિદ્યાન લગાર;	
આ છે બોળાડી બોલીના, તુજ પ્રત્યે ઉદ્ધગાર.	૮
નારાયણ આપે કર્યા, ભક્તોના ઉદ્ધાર;	
હરણનને તારશે, વિશ્વપતિ કરો વહાર.	૯

પદ ૧.

સાંભળજે સન્નન નરનારી હેત શિખામણ સારીછરે. એ રાગ.

સત્યનારાયણ સાચા સ્વામી, અંતરયામી બહુએછરે;

છે ઉપકારો અનેક જેમના, ઉરમાં સદા સમજાએ.

હરિને બહુએછરે. ૧

જળ કણથી ઉપજાયા જેણે, ગર્ભમાં રક્ષણ કીધુંછરે;

ઉત્તમ દેહ મનુષ્યનો આપી, દાન તો યાનવું દીધું. હરિને. ૨

પવિત્ર પ્રભુ છે કેવા કારીગર, માટીથી મનુષ્ય બનાવ્યુંછરે;

કોઇ કાળાને ગોરા કોઇક, એવું શરીર નિપજાવ્યું. હરિને. ૩

રંગે રૂપે અદ્ભુત શક્તિ, એક બીજાથી ન મળતાછરે;

ઝોળખવામાં સૌકો આવે, અન્યોન્ય પરખતા. હરિને. ૪

પાણીમાં આ પૃથ્વી પેખો, એક પતાસા જેનીછરે;

હરજીવન સાગર નવ ઓળે, ધમિર કૃતિ ગતિ એવી. હરિને. ૫

પદ ૨.

રાગ ચાલ.

સત્યનારાયણ સ્વામીજીની, શક્તિ અપરંપારછરે;

વર્ણવતાં તે શેષજિ હારે, મનુષ્યનો શો ભાર.

ભક્તિ કરીએછરે. ૧

પ્રાણીમાત્રમાં નર તન ઉત્તમ, ઐષ જનમ છે તેનોછરે;

ઉત્તમ કરણી પાર ઉતરણી, ધર્મ ખરો એ એનો. ભક્તિ. ૨

સન્મારગ દરશાવા માટે, દેવે દયા બહુ કીધીછરે;

આચાર્યો ને ઋષિ મુનીથી, શિક્ષા સૌને દીધી. ભક્તિ. ૩

વેદ પુરાણ ને ખટ દરશન એ, મારગ સત્ય બતાવેછરે;

નીતિપંથે પળતાં જનને, પાપ કદી ન સતાવે. ભક્તિ. ૪

મનુષ્ય સરવે પ્રજા પ્રભુની, સુગુણ પ્રભુના ગાવાછરે;

ઉપકાર માની અવિનાશીનો, હ્યો હરજીવન લ્હાવા. ભક્તિ. ૫

પદ ૩.

રાગ ચાલ.

કરે ન જન જે સ્તવન હરિતું, તે નર નહિ પણ દોરછરે;

નકટ નાસ્તિક તેને જાણો, જાતે તે ગુણયોર.

સમરણ કરીએછરે. ૧

સત્યનારાયણ શાસ્ત્ર ગુરુપર, શ્રદ્ધા જેની સાચીજરે;
તેની ભક્તિ ઉત્તમ જાણો, અવર ભક્તિ છે કાચી. સમરણ. ૨
ભાવ વિનાની ઝાઝી ભક્તિ, શ્રીહરિ તે ન સ્વીકારેજરે;
ભાવ સહિત જે થોડી ભક્તિ, તે પ્રભુ અદ્ધકી ધારે. સમરણ. ૩
માટે મનુષ્યે મહેનત કરિને, શ્રદ્ધા અંતર ભરવાજરે;
સત્યનારાયણ સ્વાર્મીને ભજવા, આ ભવસાગર તરવા. સમરણ. ૪
શરીર સ્વચ્છ મન સ્વચ્છ રાખતાં, ભાવથી ભક્તિ ધાયજરે;
હરજીવન વધે હેતુ હરિમાં, તરવાનો એજ ઉપાય. સમરણ. ૫

૫૬ ૪.

રામ ચાહ.

પ્રભુ સ્તવનથી સદ્ગુણ જાગે, ભાગે દુર્ગુણ દોષજરે;
સત્યનારાયણનું નામ લેતાં, થાય પુરણ પરિતોષ.

૨૪ીએ રામજરે. ૧

પ્રારથના તો છે મણિપારસ, પરસતાં સુખ થાશેજરે;
કથીરરૂપી મેલ અંતરનો, કનકરૂપ થઈ જશે. ૨૪ીએ. ૨
હરિકીર્તન કરતાં ઉર ઉપજે, આનંદ અપરંપારજરે;
શોક મોહ સૌ સંતાપ પેસે, બહાર કરે કરતાર. ૨૪ીએ. ૩
જેની કૃપાથી મૂળાં બોલે, પંચુ ગિરિવર ચઢતાંજરે;
કીર્તન કરતાં તે કેશવનું, પાપ નથી કોઈ નકતાં. ૨૪ીએ. ૪
શરણું જેનું સત્યનારાયણ, શો છે તેને તોટોજરે;
હરજીવન હરિહરને ચરણે, આનંદ આબોટો. ૨૪ીએ. ૫

૫૬ ૧.

રામ ઝાંઝાટીની દેશી.

જય નારાયણ, જય જગ કારણ, જગ ઉદ્ધારણ મોરારી. ટેક-
ભવભયભંજન જનમનરંજન, દુરિત નિગંજન ગિરિધારી;
મુનિજન ગાવે ધ્યાને ધાવે, શરણે આવે શુભકારી. જય નારાયણ. ૧
અંતરજનમી અવિચળ ધામી, બહુ નામીની બલિહારી;
આદિ કારણ દોષ નિવારણ, ભવનું તારણ છો ભારી. જય નારાયણ. ૨
તેજ તમારું અંતર ધારું, કરજો સારું ભવતારી;
આપ વિધાતા ભગિની બ્રાતા, કરજો શાતા ઉર સાદી. જય નારાયણ. ૩
જય અવિનાશી અખિલ નિવાસી, જય આકાશી કંસારી;

કરુણા કરજો શાંતિ ભરજો, શિર કર ધરજો શુભકારી. જય નારાયણ. ૪
વેદ ઉદ્ધાર્યા ભક્તો તાર્યા, દુષ્ટો માર્યા દુઃખહારી;
તું જગજીવન હું મુજ જીવન, હરજીવન હું આભારી. જય નારાયણ. ૫

પદ ૨.

રાગ આહ.

નામ તમારું અંતર ધારું, ઉર ઉચ્ચારું બહુ નામી;
સ્રષ્ટા તારી સૃષ્ટિ સારી, માયાધારી છો સ્વામી. નામ. ૧
શરણે આવું શુભ હરિ ગાવું, લક્ષે લાવું રૂપ સ્વામી;
શ્રીઅપિનાશી ગોકુલવાસી, નવનિધ દાસી નહિ ખામી. નામ. ૨
હામે હામે ગામે ગામે, વ્યાપ્યા નામે જશ નામી;
રામ ઉગારી, ગૌતમ નારી, આપે તારી સુખ પામી. નામ. ૩
જય ગોવિંદા પરમાનંદા, બાળમુકુંદા ઘો હામી;
તમને ભૂલે અંતે ફૂલે, જગમાં ફૂલે તે કામી. નામ. ૪
ધરમે સ્થાપો નીતિ આપો, પગશે પાપો વર પામી;
છે હરજીવન રામરતન ધન, રાખો મનમાં વિરામી. નામ. ૫

પદ ૩.

રાગ આહ.

કુંજવિહારી શય્યા તારી, પુતના મારી સુખદાતા; ટેક.
સેવક તારો પાર ઉતારો, આપ ઉગારો ઘો શાતા;
કરુણા કરજો ધ્યાને ધરજો, હરકત હરજો જગ ત્રાતા. કુંજવિહારી. ૧
જય ગોપાળા મોરહીવાળા, કઠે માળા ડૂસ રાતા;
જય મોરારી જય કંસારી, તમે ખરારી* રણુરાતા. કુંજવિહારી. ૨
હું તુજ પાસે આવ્યો આશે, મુજ શુભ થાશે પિતુમાતા;
આ જગવાસી ઋપિ વનવાસી, સિધ ચારાશી શુભ ગાતા. કુંજવિહારી. ૩
જય દામોદર, જય શુભમંદર, મનહર સુંદર જય ધાતા;
હામે હામે વિષ્ણુ નામે, છો શુભ કામે પ્રખ્યાતા. કુંજવિહારી. ૪
આ સંસારે મુજને તારે, આવે વહારે વિધાતા;
દે હરજીવન તન મન ને ધન, કરજો પાવન હે દાતા ! કુંજવિહારી. ૫

* ખર નામનો રાક્ષસ, રામે માર્યો હતો તે.

પદ ૪.

રાગ ચાલુ.

જપિયે જાપો પાપો કાપો, શાંતિ આપો જગરાયા. ટેક.
 ઉત્તમ નીતિ પ્રભુપદ પ્રીતિ, આપો રીતી શુભ રાયા;
 કરુણા કરજો યુદ્ધિ ભરજો, શિર કર ધરજો ગુણ ગાયા. જપિયે. ૧
 સુકાર્ય કરવા આ ભવ તરવા, ભક્તિ ભરવા આ કાયા—
 અમને દીધી યુદ્ધિ સીધી, આપે કાધી છે માયા. જપિયે. ૨
 તમને ભજિયે સદગુણ સન્નિયે, દુર્ગુણ તન્નિયે ઘો છાયા;
 જય દીનઅંધ તમને વંદું, કરુણાસિંધુ કહેવાયા. જપિયે. ૩
 જગમાં જશમાં છે માણસમાં, ભક્તિ રસમાં તે ધાયા;
 જગની કચમાં પડતા વચમાં, તે લાલચમાં લોભાયા. જપિયે. ૪
 મારે તાડે દુઃખ દેખાડે, મોહ પમાડે પ્રભુ માયા;
 હું હરજીવન છું પ્રભુ તુજ તન, કરજો પાવન હરિ રાયા. જપિયે. ૫

પદ ૧.

વેદરબી વનમાં વલવલે. ઐ રાગ.

સત્યનારાયણુ શ્રીહરિ, સાચા સમરથ રાયઃ
 રક્ષક રૂડા રાજતા, સદા રક્ષણુ થાય. સત્યનારાયણુ. ૧
 પોદ્યું આગક પારણે, ઉઘે આનંદભેર;
 રક્ષક માતપિતા રૂડાં, કરે લાખેણી લે'ર. સત્યનારાયણુ. ૨
 વિષ્ણો ખ્યાલો તે અમૃત થયો, મીરાંઆર્ધને હાથ;
 પાન કરતાં રહ્યા પ્રાણુ તે, રક્ષા કરિ રહુનાથ. સત્યનારાયણુ. ૩
 રાય દુર્યોધને દ્રોપથી, ધાદ્યું લાડુમાં ઝેર;
 આઈ લાડુ ભીમ ઉગયો, રૂડી રામની મહેર. સત્યનારાયણુ. ૪
 શાપ થતાં રાધ્યા થઈ, અહલ્યા એક નાર;
 પદ હરજીવન સ્પર્શતાં, પામી તે ઉદ્ધાર. સત્યનારાયણુ. ૫

પદ ૨.

રાગ ચાલુ.

જેને જગપતિની દયા, તેનું જગતમાં જોરઃ
 લંકાં લૂંટી વાનરે, કાપો શોર બકોર. જેને. ૧
 અમૃત પાન કરાવીયું, દેવોને જગરાયઃ
 અગવંત દૈત્ય બેશી રહ્યા, કરતાં કોટિ કાપાય. જેને. ૨

કંસ પાર્ષના કોપથી, દેવકી વસુદેવ;	
અંધાયાં અંધન વિષે, છોડાવ્યાં સત્યદેવ.	જેને. ૩
કૌરવ કેરા ત્રાસથી, દુઃખી પાંડુકુમાર;	
સાહ્ય કરી શ્રીકૃષ્ણજી, વેગે કાપી વહાર.	જેને. ૪
દીનઅંધુ દયાસાગરા, કરુણાળુ કૃપાળ;	
હરજીવન વિનતિ કરે, સદા લેજે સંભાળ.	જેને. ૫

પદ ૩.

રાગ ચાલુ.

ગહન ગતિ ગોવિંદની, કોષથી જાણી ન જાય;	
થાક્યા દેવ ઋષિ મુનિ, વેદથી ન વર્ણાય.	ગહન. ૧
પરખે વસ્તુ પિપિલિકા ^૧ , વરતે વિધ વિધ વાસ;	
અલગ રાખતાં શર્કરા, આવે તેની પાસ,	ગહન. ૨
આકાશમાં રહી પલ્લિયો, દેખે અવનિમાં ભક્ષ;	
આકાશેથી તે જાતરે, ધરી ભક્ષને લક્ષ.	ગહન. ૩
જળગર જળમાં વસે વરાં, કરે નાનાંનો ગ્રાસ;	
ન્યાય નિયમ ત્યાં ક્યાં રહ્યો, કરતા શ્રીઅવિનાશ.	ગહન. ૩
અગિયાના એ ભાગ છે, એવો દિસે છે ન્યાય;	
હરજીવન ભલા જયતણી, દુનિયા છે ક્યાંય ?	ગહન. ૫

પદ ૪.

રાગ ચાલુ.

જગ જગને જીવડા, તાકે કાળ કરાળ;	
સત્યનારાયણ નામ લે, તજી આળ પંપાળ.	જગ. ૧
બાલ્યવૃત્તિ ધરી ભૂલ માં, અવિનાશી એક;	
સત્યનારાયણ દેવમાં, રાખ્ય નિશ્ચલ ટેક.	જગ. ૨
સ્વમાની વસ્તુ જીએ, જાત્રમાં ન હોય;	
જાત્રતની વસ્તુ વળી, સ્વપ્ને નવ જોય.	જગ. ૩
માટે જાત્ર સ્વપ્ન એ, બેઉ સ્વપ્ન સમાન;	
સમજી અંતરમાં ધરો, સત્યદેવનું ધ્યાન.	જગ. ૪
ઓળખો અંતરજનમૌનિ, આવશે અવસાન;	
હરજીવન પરલોકનું, નહિ ભૂલવું ભાન.	જગ. ૫

પદ ૧.

રઘુપતિ રામરૂઢેમાં રે'જેરે. એ રામ.

નારાયણ સત્યદેવ છે સાચારે, વદે વેદ વિમળ અ વાચા. ટેક.
 આજ નગતની જાડી જાણારે, શિદ મિથ્યા સુખમાં માણારે;
 શુભ જ્ઞાન અંતરમાં આણો. નારાયણ. ૧
 જોતાં જોતાં ગયા કંઈ જનશેરે, કોઈ પલકમાં પેદા થાશેરે;
 કોઈ આશામાં અટવાશે. નારાયણ. ૨
 ઝડ પહાડ ને સધળાં પ્રાણીરે, એ સરવેને અસ્થિર જાણીરે;
 વદો સત્યનારાયણ વાણી. નારાયણ. ૩
 શશિ સૂર્યને આભના તારારે, નવ ઝહો નભે ફરનારારે;
 તેના અસ્તના આવતા વારા. નારાયણ. ૪
 લાભ હોય હરજીવન લેવોરે, તો તો સત્યનારાયણ સેવોરે;
 પ્રભુ નામ છે મોઢો મેવો. નારાયણ. ૫

પદ ૨.

રામ ચાહ.

નારાયણ નામ લેતાં તરોંએરે, નિત્ય સત્યનારાયણ સ્મરોંએ. ટેક.
 અનન્યેજો તો સમરણ કાંધુરે, નામ નારાયણનું લીધુરે;
 તેને અવિચળ પદ પ્રભુ દીધું. નારાયણ. ૧
 ધ્રુવ પાંચ વરસનું આળરે, વન જઈને જમ્યા ગોપાળરે;
 આખ્યાં અવિચળ પદ જગપાળ. નારાયણ. ૨
 ગર્વ નારદજીનો ઉતાર્યોરે, જાણી ભક્ત પોતાનો તાર્યોરે;
 મોહ માયાથી તેને ઉગાર્યો. નારાયણ. ૩
 પ્રભુ પ્રહ્લાદજીને પાલ્યારે, તમસ્તંબ થકી જિગાર્યોરે;
 દુષ્ટ દાનવો વીણીને માર્યા. નારાયણ. ૪
 હું હરજીવન દાસ તમારોરે, સંસારથી પાર ઉતારોરે;
 હરો મોહ મત્સર મદ મારો. નારાયણ. ૫

પદ ૩.

રામ ચાહ.

ધરો સત્યદેવનું એક શરણુરે, હું તો વારે વારે શું વરણું. ટેક.
 સુત દારા કામ ન આવેરે, એ તો સ્વારથે ભાવ ભજવેરે;
 બેલી સત્યનારાયણ થાવે. ધરો સત્ય. ૧

કાકા મામાનો સાથ છે કાચોરે, દેવ સત્યનારાયણ સાચોરે;
 તેનું ધ્યાન ધરી મન રાચો. ધરો સત્ય. ૨
 બાધ બહેન છે સુખનાં બાગીરે, દુઃખ સમયમાં દેશે ત્યાગીરે;
 જોને વિચારી જીવ તું જાગી. ધરો સત્ય. ૩
 મિત્ર સગાં કુટુંબી તારારે, તેતો ફેલી ફેલી ખાનારારે;
 મૂઠ માની રહ્યા તેને મારાં. ધરો સત્ય. ૪
 અંત સમય હરજીવન થાશેરે, બહારે સત્યનારાયણ ધાશેરે;
 ત્યારે પાપ તારાં પ્રસે થાશે. ધરો સત્ય. ૫

પદ ૪.

રાગ આહુ.

મારા શેઠ એક દેવ છે સાચારે, સત્યનારાયણ વડું વાચા. ટેક.
 અત્ર જળ કળ એ તો આપેરે, ધન દોલત સ્થિર કરી સ્થાપેરે;
 કોટિ કષ્ટ કૃપા કરી કાપે. મારા શેઠ. ૧
 બળવંતે બુદ્ધિ અને દાધીરે, કૃપા પૂરણ પ્રેમે કીધીરે;
 શુદ્ધ સંકટમાં પ્રભુ લીધી. મારા શેઠ. ૨
 મને નાનથી મોટો કીધોરે, જ્ઞાનમાર્ગ દેખાડ્યો સીધોરે;
 પ્રભુ ભજ્યા દિવસ આ દીધો. મારા શેઠ. ૩
 ધન્ય શેઠ વડો એ શામળિયોરે, ભાવે ભક્ત જનોને મળિયોરે;
 સુદામાજીની આરતો ટળિયો. મારા શેઠ. ૪
 હરજીવન તે હું પાડ શું વાળુંરે, જપું નામ હરિનું રસાળુંરે;
 થઈ સેવક તાપને ટાળું. મારા શેઠ. ૫

પદ ૧.

રાગ ધીરાનો.

સાચા એક મારેરે સત્ય નારાયણ શ્રીહરિ,
 સર્વત્ર એક રૂપે લીલા અહ્ભુત કરી. ટેક.
 સર્વ પ્રાણીના છે આતમા એ તો, પૂરણ પુરુષ પ્રખ્યાત;
 શરીરરૂપી પુરમાં વસ્યા છે, દેવ સાચા સાક્ષાત;
 અસ્તિ ભાતિ પ્રિય રે, સ્વરૂપે રહ્યા સ્થિર ઠરી; સાચા એક. ૧
 પૂરે પણ પ્રભુ એક હતા એ, પૂરણ પુરુષ આપ;
 ત્રિકાલમાં છે સાચા શ્રીહરિ, બાધ રહિત અમાપ;
 સ્વયંજ્યોતિ રૂપેરે, રાજે તેજ પુંજ ધરી. સાચા એક. ૨

દેશ કાલ ને વસ્તુ તણા એ, પરિચ્છેદથી રહિત,
અનંત દેવ આપે બિરાજે, અનંત નામો સહિત;
આપ આદિ કારણુરે, ભગિને જન જન્ય તરી. સાચા એક. ૩
નહિ ઉત્પત્તિ ને વિનાશ જેનો, એવા નિત્ય છો નાથ;
અક્ષરબ્રહ્મ હું વંદું તમને, જેડી જુગલ આ હાથ;
હરજીવન ભાવેરે, ભજું હરિ ફરી ફરી. સાચા એક. ૪

પદ ૨.

રાગ ચાલ.

વ્યાપિ રહ્યા વિશ્વેરે, સત્યનારાયણ સ્વામી;
સુખદ સ્વરૂપેરે, વૃત્તિ મારી વિરામી. ટેક.
અગ્નિનરૂપી અંજન રહિત છો, નાથ નિરંજન એક;
સર્વ સ્થળે પરિપૂર્ણ પ્રભુજી, વ્યાપ્યા સહિત વિવેક;
દેષ રહિત દેવારે, નમું નમું શિરનામી. વ્યાપી. ૧
સર્વ ઉપાધીથી રહિત આપ છો, અમૃતરૂપે અખંડ;
મોક્ષસ્વરૂપ છો નાથ તમારું, રચતા કોટિ બ્રહ્માંડ;
અભય છો આપેરે, દેવ અંતરયામી. વ્યાપી. ૨
ખટવિકારો રહિત વિભુ છો, શાશ્વત^૧ સમિચ્છાનંદ;
જ્ઞાનનિઠારૂપ ધર્મે કરીને, પામીએ પરમાનંદ;
અવ્યયરૂપે રમતારે, સુખરૂપ સુખધામી. વ્યાપી. ૩
નિગમને પણ ગમ ન જેની, કરે નેતિના પોકાર;
ખટ દરશન તો ખાળીને થાક્યાં, પામ્યાં ન પ્રભુનો પાર;
હરજીવન શું જાણુંરે, મહિમા પ્રભુ નિષ્કામી. વ્યાપી. ૪

પદ ૩.

રાગ ચાલ.

તારો મને તારોરે, ભવસાગર ભારી;
ફિનારે ઉતારોરે, સત્યનારાયણ તારી. ટેક.
અહલ્યા શલ્યા થઈ ત્યારે, ચરણ સ્પર્શે કરી રામ !
ઉદ્ધાર તેનો અંતરજનમી, કીધો પૂરણ કામ;
પૂર્વરૂપ આપીરે, તારી પ્રભુ તે નારી. તારો. ૧
કુખડી દુઃખજન ચંદન લાવી, પૂજ્યા શ્રીકૃષ્ણ કૃપાળ;

રમા ઉમા સમ રૂપ આપીને, કીધો અંગીકાર;
 આરત તેની ભાગીરે, ભવથકી ઉદ્ધારી. તારો. ૨
 ભામિની ભીલડી જંગલી જાતે, વસતી વન મોઝાર;
 અજીઠાં ખોરાં અર્પણ કીધાં, ભાવે જમ્યા જગદાધાર;
 અભયપદ આપ્યુંરે, વારે વારે ગધ વારી. તારો. ૩
 અમળા એવી અનેક ઉદ્ધારી, સત્યનારાયણ દેવ;
 નામ તમારું લેતાં શ્રીહરિ, ભક્તો તરે તતખેવ;
 હરજીવન માગેરે, સદ્ગુણ સારી. તારો. ૪

૫૬ ૪.

રાગ આશુ.

અંતર શુદ્ધ રાખોરે, સત્ય નારાયણ મારું;
 વાસ કરી વસજોરે, ધ્યાનમાં રૂપ ધારું. ટેક.
 આશા તૃષ્ણા અંતરમાં છે, વાસના વિવિધ પ્રકાર;
 ઉઠે સંકલ્પો અનેક રીતે, ઉરમાં વારંવાર;
 કેમ કરી કલ્પું રે, વર્ણવતાં હું હારું. અંતર. ૧
 નામ તમારું જપતાં નાથજી, ચંચળ ચિત મુજ થાય;
 બૂલું ધ્યાન ભજન ને હું તો, વ્યર્થ વખત વહોં જાય;
 માને ન મન મારુંરે, વારે વારે જો વારું. અંતર. ૨
 આવે બગાસાં માળા ધરતાં, માળા છટકી જાય;
 તેવે સમે કોઈ મારે ગપાટા, સાંભળવા ચિત ચહાય;
 ભક્તિ રસ બૂલુંરે, અંતર થાય અંધારું. અંતર. ૩
 પાઠ કરું તો મુંઝાય મનહું, સ્થિર કદાપિ ન થાય;
 આવે અવાજો અણધાર્યાં ત્યાં, ઝટપટ દોડયું જાય;
 હરજીવન ન સૂઝેરે, વારે વારે વિચારું. અંતર. ૪

વૈરાટસ્વરૂપનું ધ્યાન.

૫૬ ૧.

ગરબી તથા ઘોળમાં ગવાય છે.

ભજીએ સત્યનારાયણ દેવ, કરે ભવપારનેરે લોલ;
 જેને ભજતાં નરને નારી, સંસારને તરેરે લોલ.

ભજીએ. ૧

જે હરિ પૂરણ બ્રહ્મ સ્વરૂપ, દેવનાં દેવતારે લોલ; બજાએ. ૨
 જેને વેદ પુરાણો ગાય, ઋષિ મુનિ સેવતારે લોલ.
 હરિનો વૈકુંઠમાં છે વાસ, વ્યાધ્યા વિશ્વમારે લોલ; બજાએ. ૩
 ચોટયું ચંચળ માફે ચિત્ત, એવા જગદીશમારે લોલ.
 જેનું તેજ અનંત અપાર, પાર કેમ પામીએરે લોલ; બજાએ. ૪
 ધરિયે અંતર મધ્યે ધ્યાન, સુખ વિરામીએરે લોલ.
 તે નર નારી ધન્ય ગણાય, ધ્યાન હરિનું ધરેરે લોલ; બજાએ. ૫
 હરજીવન તે તો સંસાર, સદ્ય સહેજે તરેરે લોલ.

પદ ૨.

રાત્ર ચાલ.

ધરીયે નારાયણનું ધ્યાન, માન મદ ત્યાગીએરે લોલ; ધરીએ. ૧
 શુદ્ધોદકથી કરીએ સ્નાન, જહાણાં જહાણે જાગીએરે લોલ.
 જેતાં સ્થાનક ઠીક જણાય, આસન ત્યાં રાખીએરે લોલ; ધરીએ. ૨
 અધને સ્થિર અંતર ધરીએ ધ્યાન, આનંદ રસ આપીએરે લોલ.
 હરિનું જે વૈરાટ સ્વરૂપ, ઉરે તે આણીએરે લોલ; ધરીએ. ૩
 એ છે સચરાચરના ભૂપ, જરૂર મન જાણીએરે લોલ.
 પ્રભુનાં ચરણ કમળ પાતાળ, એડી રસાતળે રહીરે લોલ; ધરીએ. ૪
 મહતાળ એડી ઉપર હોય, ધ્રુવણુ તળાતળે સહીરે લોલ.
 સુતળ અંધા માંલ જણાય, વિતર ઉરમાં રહ્યારે લોલ; ધરીએ. ૫
 અંધા મધ્યે મહીતળ લોક, હરજીવને કહ્યારે લોલ.

પદ ૩.

રાત્ર ચાલ.

નભસ્થળ નાભીમાં બિરાજે, સ્વર્ગ હૃદયે રહ્યું રે લોલ; નભસ્થળ. ૧
 કંઠે મહર લોક સુખધામ, શાસ્ત્ર વિષે કહ્યું રે લોલ.
 વદને વસે વડા જનલોક, લલાટે તપેશરીરે લોલ; નભસ્થળ. ૨
 શિરમાં સત્યલોકનો વાસ, લીલા હરિએ કરીરે લોલ.
 અમરો ઇંદ્રાદિક અનેક, બાહુમાં તે રહ્યારે લોલ; નભસ્થળ. ૩
 દશ દિશ કરણુ સ્થાનમાં હોય, શબ્દ ઓત્રે કહ્યારે લોલ.
 અશ્વિનીકુમાર રૂપ રસાળ, નાસિકામાં રમેરે લોલ; નભસ્થળ. ૪
 ગન્ધ દ્વાણુ ઇંદ્રિમાં હોય, મુખે અમની શમેરે લોલ.

નેત્રે અંતરિક્ષના લોક, ત્યાંહિ રવિ દેવતારે લોલ;
સંધ્યા સમયે હરજીવન, ઋષિ મુનિ સેવતારે લોલ. નભસ્થળ. ૫

પદ ૪.

રાગ ચાલ.

રાત્રી દિવસ છે પલકો સાર, વિષ્ણુ ભગવંતનાંરે લોલ;
શોભે બ્રહ્મા બ્રુ વિલાસ, ટાળે દુઃખ સંતનાંરે લોલ. રાત્રી. ૧
જળ છે તાળવે રસનામાં રસ, વદને વેદ છે રે લોલ;
દાદ્યો યમરાજનું રૂપ, એવા બહુ ભેદ છેરે લોલ. રાત્રી. ૨
પુત્રાદિકમાં રનેહ જણાય, દાંત૧ વૈરાટનારે લોલ;
મોહક માયા હરિતું હાસ્ય, ઠાઠ બહુ ઘાટનારે લોલ. રાત્રી. ૩
કટાક્ષ મધ્યે સર્ગ અપાર, અધર લોભ લાજછેરે લોલ;
સ્તનમાં ધર્મ અધર્મે પીઠ, વૈરાટના રાજમાંરે લોલ. રાત્ર. ૪
ગુલ્મે પ્રજાપતિને સંગે, મૈત્રાવરુણ વસેરે લોલ;
ઉદરે સાયર સાતનું વારી, હરજીવન લસેરે^૨ લોલ. રાત્રી. ૫

પદ ૫.

રાગ ચાલ.

નદિયો નાડી કેરૂં રૂપ, વૃક્ષ રોમે રજારે લોલ;
પર્વતપ્હાડો રૂપે હાડ, વિપ્ર વૃદ્ધે કલારે લોલ. નદિયો. ૧
શ્વાસે વાયુ કેરો વાસ, પરાક્રમી એ ધણોરે લોલ;
કાળનો ગતિ ને ગુણપ્રવાહે, વિવેક છે તે તણોરે લોલ. નદિયો. ૨
જગરત્યના વૈરાટનું કર્મ, મેઘરૂપ કેશછેરે લોલ;
સંધ્યા વસ્ત્ર ચંદ્રમા ચિત્ત, વૈરાટનો વેશ છેરે લોલ. નદિયો. ૩
હૃદયે પ્રધાન પ્રકૃતિ દેવી, મને મહત્ત્વછેરે લોલ;
અંતઃકરણે શંકર દેવ, સર્વનું સત્વછેરે લોલ. નદિયો. ૪
હય ગજ અન્યર કોટ અનેક, મૃગો આદિક પશુરે લોલ;
કટિ પશ્ચાને હરજીવન, વાસ સૌ એ વસ્યુંરે લોલ. નદિયો. ૫

પદ ૬.

રાગ ચાલ.

વિચિત્ર શિષ્યકળા વૈરાટનો-પક્ષીમાં ગુઓરે લોલ;
ધુલ્હિ મનનો વાસ મનુષ્યો, પાપ પૂજા ધુઓરે લોલ. વિચિત્ર. ૧

૧. રનેહ દાંતમાં રહ્યો છે. ૨ શોભે છે.

વિદ્યાધર ગંધર્વ તણા ગણુ, ચારણુ અપ્સરાંરે લોલ;	
સ્વર એ સ્મૃતિઓ કરા સાર, ખટ જાતી ખરાંરે લોલ.	વિચિત્ર. ૨
સેના રાક્ષસની છે જોહ, પરાક્રમ એમનુંરે લોલ;	
બાણણુજાતી કેડું સ્થાન—મુખ છે તેમનુંરે લોલ.	વિચિત્ર. ૩
ભુજમાં ક્ષત્રી સાથળે વૈશ્ય, શદ્ર ચરણે રહેરે લોલ;	
મયો દ્રવ્યથકી જે થાય, કર્મ તેને કહેરે લોલ.	વિચિત્ર. ૪
નિરનિરાણાં નામો વાળા દેવગણો તણારે લોલ—	
હોમ હવન એ હરજીવન, વૈરાટે વસે ધણારે લોલ.	વિચિત્ર. ૫

માનસી પૂજા.

પદ ૧.

પદ રાગ ગરબી. “ આલો હરિ રાસ રમે વાલા. ” એ દેશી.	
નમું નમું નારાયણ સ્વામી, પૂરણકામી પ્રભુ બહુ નામી.	ટેક.
ચતુર્ભુજે આયુધ છે ચારે, ચક્ર શંખ પદ્મ ગદા ધારે;	
તારે ભક્ત દુષ્ટોને મારે.	નમું નમું. ૧
પ્રસન્ન મુખ પ્રેમે હું નિરખું, જોતાં નેત્રકમળ કરે હરખું;	
કટાક્ષ છે અમૃતના સરખું.	નમું નમું. ૨
કદંબના કેશરના રંગે, ધર્યા પીળાં પીતાંબર અંગે;	
ઝળકતી સોનેરી મંગે.	નમું નમું. ૩
બહુ મૂલ્લી રત્ન જડ્યાં સાથે, સુવર્ણના ભુજખંધો નાથે;	
આંધ્યા છે તે દીપે હાથે.	નમું નમું. ૪
તેજોમય રત્ને કિર્રીટ રાજે, કાનોમાં કુંડળ બિરાજે,	
હરજીવન પાય પડે આજે.	નમું નમું. ૫

પદ ૨.

રાગ ચાલુ.

છોજ સત્યનારાયણ સાચા, ભજું મન કર્મ સહિત વાચા.	ટેક.
કંઠે પ્રભુ કૌસ્તુભમણિ ધારે, શોભા વનમાળીની ભારે;	
કાંતિ તેની કરમાય નહિ ક્યારે.	છોજ. ૧
શોભે કટિમેખળા બહુ ભારી, કરે જોડી કંકણની ધારી;	
આભૂષણે ભક્ત જતા વારી.	છોજ. ૨

કેશ સ્યામ નિર્મળ છે શિરે, હસો પ્રભુ આનંદે ધીરે; આબૂપણુ આપેછે શરીરે.	છોજ. ૩
જામા જરકશીના ઝળકે છે, સોનેરી રંટો ચળકે છે; મોતીકાંની માળા લળકે છે.	છોજ. ૪
દર્શન સત્યદેવનાં કરતાં, ભક્તોનાં કારજ સૌ સરતાં; હરજીવન નામ જપે કરતાં.	છોજ. ૫

પદ ૩.

રાગ ચાલુ.

આવો સત્યનારાયણુ આપે, પૂજું પ્રભુ ચરણુ જે દુઃખ કાપે.	ટેક.
ચરિત્રો સેવક શું ગાઉ, મતિ મારી મંદ હું મૂઝાઉ;	
કૃપા કરો ચરણુ શરણુ આવું.	આવો. ૧
અવલોકો આનંદે સ્વામી, કરો કૃપાકટાક્ષ બહુ નામી;	
પ્રભુ જય જય અંતરજનમી.	આવો. ૨
શુદ્ધોદકે ચરણકમળ ઘોઉ, પ્રેમે પ્રભુ પાવનપદ હોઉ;	
મનોહર મરતિ ઉર જોઉ.	આવો. ૩
બિરાજો આસન અંતરમાં, આવો આવો ચિત્તરૂપી ધરમાં;	
અરયું પ્રભુ ચંદન લઈ કરમાં.	આવો. ૪
અક્ષત ને પુષ્પો અરયુંછું, ધૂપ ને દીપ સમરયુંછું;	
હરજીવનદાસ પ્રભુ હું છું.	આવો. ૫

પદ ૪.

રાગ ચાલુ.

પૂજું સત્યનારાયણુ દેવા, મને કરી નિત્ય કઈ સેવા.	ટેક.
ભોજન પ્રભુ ભાવતણું કરજો, ચિત્તતણી ચંચળતા હરજો;	
સેવક શિરે કેડે કર ધરજો.	પૂજું. ૧
સોપારી પાનખીડી સાથે, આરોગ્યાં તાંબૂલ શ્રીનાથે;	
આપું મુખવાસ પ્રભુ હાથે.	પૂજું. ૨
પ્રેમે પ્રભુ આરતિ ઉતારું, કરો મન નિર્મળ હરિ મારું;	
નારાયણુ શ્રીતિ ઉરે ધારું.	પૂજું. ૩
સ્તુતિ ને પાઠો પ્રભુ તારા, ત્રિવિધિના તાપ હરે મારા;	
નમું નમું હું જગદાધારા.	પૂજું. ૪

પ્રભુ એક આશ્રય છે તારો, ક્ષમા કરો દોષ સકળ મારો;
હરજીવન ભવથકી ઉદ્ધારો.

પૂજ્ય. ૫

સત્યનારાયણની લીલા.

ચરિત્ર.

રાગ ઘોળ.

- | | |
|--|----|
| પ્રભુને ચરણેરે, પ્રેમે પાયે લાગું; | |
| અપરાધોનીરે, ક્ષમા ક્ષણે ક્ષણે માગું. | ૧ |
| સત્યનારાયણેરે, સમરણ કરતાં તારું; | |
| જનમ જનમનુંરે, પાતક જાયે મારું. | ૨ |
| ચરિત્ર ગાવારે, ચિત મુજ ચાહે આજ; | |
| સત્યનારાયણેરે, સિદ્ધ કરો એ કાજ. | ૩ |
| સૃષ્ટિ સૃજવારે, કૃષ્ણ કૃપી જ્યારે; | |
| મહત્ તત્ત્વોરે, નિપજાવ્યાં પ્રભુ ત્યારે. | ૪ |
| ૩૫ પુરુષનુંરે, ધારણ કૃપિ પળમાં; | |
| સત્યનારાયણેરે, પોઢ્યા પોતે જળમાં. | ૫ |
| યોગનિદ્રામાંરે, પોઢ્યા વિશ્વાધાર; | |
| નાભિ કમળમાંરે, બ્રહ્માનો અવતાર. | ૬ |
| વિરાટ રૂપેરે, વિશ્વ વિષે વિખ્યાત; | |
| પ્રભુજી પ્રગટ્યારે, સકળ જગતના તાત. | ૭ |
| ભુજ હજારોરે, નેત્ર હજારો જેને; | |
| શિર હજારોરે, હસ્ત હજારો તેને. | ૮ |
| ચરણ હજારોરે, કરણ હજારો શોભે; | |
| સ્વરૂપ જેતાંરે, યોગીનાં મન લોભે. | ૯ |
| આદિ પ્રભુનેરે, યોગી ધ્યાને પામે; | |
| સ્વરૂપ એ તોરે, સત્યનારાયણ નામે. | ૧૦ |
| જેના અંશથીરે, ઉપજ્યા દેવ અનેક; | |
| નર પશુ પક્ષીરે, નિપજ્યાં એકે એક. | ૧૧ |
| રક્ષણ કરવારે, સૃષ્ટિનું સૌ રીતે; | |
| અંશે આવ્યારે, અવનિમાં પ્રભુ પ્રીતે. | ૧૨ |

હિરણ્યાક્ષે તોરે, પૃથ્વી કરમાં લીધી;	
મહાજળ મધ્યેરે, વળતી દોટજ દીધી.	૧૩
વરાહરૂપેરે, ધરણીને પ્રભુ તારી;	
દાઢે કરીનેરે, નાંખ્યો દૈત્ય વિદારી.	૧૪
એવી રીતેરે, કાર્ય જગતનું કરતા;	
રસાતળેથીરે, ધરણીને ઉદ્ધરતા.	૧૫
સુયમ નામેરે, પ્રજાપતિ ઘેર આવ્યા;	
સુયમ નામેરે, દેવોને નિષળવ્યા.	૧૬
પાલન કીધુંરે, યજ્ઞઅવતારે નાથે;	
મન્વંતરનુંરે, દેવ સકળની સાથે.	૧૭
કર્દમ ઋષિનાંરે, દેવહૂતિ જે નારી;	
તેને ત્યાં તોરે, પ્રગટ્યા દેવ મોરારી.	૧૮
કપિલ એવુંરે, નામ પ્રભુએ ધારી;	
સાંખ્ય શાસ્ત્રથીરે, માતા નિજની તારી.	૧૯
આત્મવિદ્યાથીરે, દેવહૂતિ સુખ પામ્યાં;	
જીવન્મુક્ત થઈરે, આનંદેથી વિરામ્યાં.	૨૦
કપિલ મુનિએરે, સિદ્ધોને સુખ આપ્યું;	
તત્ત્વનો નિર્ણયરે, સાંખ્યશાસ્ત્રને સ્થાપ્યું.	૨૧
દંપતી ડાહ્યાંરે, અનસુયા ને અન્નિ;	
મહાતપ કીધાંરે, લક્ષણ જેમાં બત્રી.	૨૨
પુત્ર થઈનેરે, તેને ઘેર પધાર્યા;	
દત્તાત્રયનેરે, નામે અરથો સાર્યા.	૨૩
સહસ્રાર્જુનનેરે, યદુરાજ ગુણવાન;	
ધર્મ અર્થનેરે, મોક્ષનું પામ્યા ગાન.	૨૪
પ્રેમે પ્રભુજીરે, પ્રગટ્યા બ્રહ્મણુ દેવ;	
બ્રહ્માજીથીરે, સનકાદિક તતખેવ.	૨૫
સનક સર્વદનરે, સનતકુમાર બણાય;	
વળિ સનાતનરે, ચોથા ઋષિજી થાય.	૨૬
ઉદ્ધાર કીધારે, આત્મગાનનો તેણે;	
મોક્ષનો મારગરે, જણવ્યો મુનિને જેણે.	૨૭
બ્રહ્મચર્ય પાળ્યુંરે, કષ્ટ સહન કરી નેમે;	

મહાવ્રત એવુંરે, પાલ્યું પ્રભુજી પ્રેમે.	૨૮
નર નારાયણરે, ઋષિ થયા એકવાર;	
તપ કરવાનેરે, લીધો એ અવતાર.	૨૯
ધર્મ તાતનેરે, મૂર્તિ જેનાં માત;	
નરનારાયણરે, પ્રગટ્યા ત્યાં સાક્ષાત.	૩૦
શાંતિ આપેરે, અતિ અંતરમાં એવું;	
મહાતપ કીધું રે, થાય ન કોથી તેવું.	૩૧
કામ ક્રોધ મદરે, લોભ મોહને તજતા;	
ભાવે બ્રહ્મનેરે, શાંતિ રાખી ભજતા.	૩૨
ઉત્તાનપાદરે, રાજ પરમ પવિત્ર;	
ધ્રુવ ત્યાં જન્મ્યારે, જેનાં ચાર ચરિત્ર.	૩૩
અપરમાએરે, મહેણાં દીધાં ભારે;	
તપ કરવાનેરે, ધ્રુવજી ચાહ્યા ત્યારે.	૩૪
તેના તપનેરે, મહિમા અપરંપાર;	
જેતાં પ્રભુજીરે, પ્રગટ્યા વિશ્વાધાર.	૩૫
પ્રસન્ન થઈનેરે, સ્થાન અવિચળ આપ્યું;	
ધ્રુવપદ એવુંરે, સ્થિર કરીને સ્થાપ્યું.	૩૬
રાજ વેનેરે, અવળો મારગ લીધો;	
બ્રહ્મઋષિએરે, તેને શાપ જ દીધો.	૩૭
ઐશ્વર્ય પૌરુષરે, ભસ્મ થયાં સૌ તેનાં;	
દુષ્પમાં દુષ્કારે, ભાગ્ય ભસાયાં એનાં,	૩૮
બ્રહ્મઋષિએરે, દયા કરી મહારાજ;	
વિનતિ સુણતાંરે, પ્રગટ્યા શ્રીપૃથુરાજ.	૩૯
વેન રાય તો રે, તપતો ત્રિવિધિ તાપે;	
ઉદ્ધાર કીધોરે, પુત્ર થઈ પ્રભુ આપે.	૪૦
પૃથ્વી દોહીરે, પૃથુરાય અવતારે;	
અનેક વસ્તુરે, ઐષધી ભાર અદારે.	૪૧
નાભિરાયનાંરે, સુદેવો નામે નારી;	
ઋષભ દેવ તોરે, ત્યાં પ્રગટ્યા અવતારી.	૪૨
સમ છે દૃષ્ટિરે, સમાધિમાં સંપૂર્ણ;	
કામ ક્રોધાદિકરે, કર્યા ચિત્તથી ચૂર્ણ.	૪૩

વિષયવાસનારે, ત્યાગી મનથી તેવી;	
પરમહંસનીરે, દશા જાણી એવી.	૪૪
વશ મન ઈદ્રિયરે, સ્વરૂપમાં સ્થિતિ ધારી;	
તજી સરવથીરે, આસક્તિ વિચારી.	૪૫
અઘ્નાજીનારે, યગ થઈ એકવાર;	
યગપુરુષ તોરે, હયશિવનો અવતાર.	૪૬
સુવર્ણ વર્ણરે, વેદમૂર્તિ મહારાજ;	
યગ મૂર્તિએરે, કર્યા વેદનાં કાજ.	૪૭
સર્વ દેવમયરે, આસે વેદની વાણી;	
ઉત્પન્ન ક્રીધીરે, આપે સારંગપાણી.	૪૮
મચ્છ થઈનેરે, વૈવસ્વતને તાર્યા;	
સત્યવ્રતનેરે, માયાથી ઊગાર્યા.	૪૯
અઘ્નાજીનારે, મુખથી વેદો ચાર;	
જળમાં ડૂબ્યારે, તેનો કર્યો ઉદ્ધાર.	૫૦
પ્રલયતણું જળરે, મહાભયંકર ભાસે;	
વિહાર તેમાંરે, હરિએ કર્યો ઉદ્ધાસે.	૫૧
દાનવ દેવેરે, સાગર મંથન કીધું;	
કૃપાળુ કેશવરે, રૂપ કૂર્મનું લીધું.	૫૨
મંદરાચળનેરે, પીઠ ઉપર પ્રભુ ધાર્યો;	
દેવ સકળનોરે, સાથ પ્રભુ ઉદ્ધાર્યો.	૫૩
દાનવ દુષ્ટારે, પુષ્ટ થયા ત્યાં જ્યારે;	
મોહનીરૂપેરે, મોહ પમાડ્યા ત્યારે.	૫૪
અમૃત પાચુંરે. અમર કર્યા સૌ દેવ;	
રાહુ કેરુંરે, શિર છેલું તતખેવ.	૫૫
હિરણ્યકશિપુરે, ત્રિસંહ નાથે માર્યો;	
પ્રલ્હાદ પ્રેમીરે, અગ્નિથી ઉગાર્યો.	૫૬
બકત પોતાનોરે, જાણી દર્શન દીધાં;	
સંકટ કાપીરે, અનેક કર્યો કીધાં.	૫૭
એક સરોવરરે, વિશાળ રૂંડ રાજે;	
ઝૂંડ છપાધરે, બળવંતો ત્યાં ગાજે.	૫૮
યુથપતિ એવારે, હાથીનો પગ ઝાલ્યો;	

ખેચી તેનેરે, ઊંડા જળમાં ધાલ્યો.	૫૯
ત્યારે ગળેદ્રરે, આર્ત થઈ તત્કાળ;	
કમળ ઝહીનેરે, સમર્પા દીનદયાળ.	૬૦
આદિ પુરુષછોરે, નિયંતા પ્રભુ નાથ;	
પવિત્ર યશછોરે, પકડો મારો હાથ.	૬૧
મંગળનામીરે, અવિચળધામી દેવ;	
વારે ધાન્યેરે, કરૂં તમારી સેવ.	૬૨
કરુણ વાણીરે, સુણતાં શ્રીજગતાત;	
ગરુડાગામીરે, પધારિયા સાક્ષાત.	૬૩
ચક્રની ધારેરે, ચીર્યું જૂડતું મુખ;	
ગળેદ્ર કાઢ્યોરે, ટાળી સધળાં દુઃખ.	૬૪
અળિ રાગન્યેરે, અનેક યજ્ઞો કીધા;	
દાની થઇનેરે, યશના ડંકા દીધા.	૬૫
વામન વેષેરે, હરિ સભામાં આવ્યા;	
વેદ ભણુંતારે, ભૂપ તણે મન ભાવ્યા.	૬૬
પગલાં ત્રણ ભરીરે, પૃથ્વી દાનમાં લીધી;	
સ્વર્ગની ગાદીરે, ઇંદ્રરાયને દીધી.	૬૭
યાચક થઈનેરે, જણવ્યું જગને એમ;	
ધરમી જનનેરે, દુઃખ પ્રભુ દે કેમ.	૬૮
પૃથ્વી હરિનેરે, અળિતું અનિષ્ટ ન કીધું;	
પણ સાલોક્ષ્યનુંરે, ઉત્તમ પદ પ્રભુ દીધું.	૬૯
જે અળિરાયેરે, કર્યું પાહોદક પાન;	
દેહને અરપીરે, તુલ્ય કર્યો ભગવાન.	૭૦
તેને ઇંદ્રથીરે, અધિકું પદ પ્રભુ આપ્યું;	
જનમ મરણનુંરે, સંકટ સરવે કાપ્યું.	૭૧
દેવઋષિ થઈરે, દેવ સકળમાં ફરતા;	
નારદ નામેરે, વિશ્વ વિષે જ વિચરતા.	૭૨
ભકિતમારગરે, ભજવી ભવમાં ભાખ્યો;	
અંથ ગુપ્તીનેરે, પંચરાત્રનો રાખ્યો.	૭૩
નારદજીનીરે, ભકિત ભરપુર જાણી;	
હંસ થઈનેરે, વદિયા અમૃતવાણી.	૭૪

આત્મસ્વરૂપનોરે, ઇશ્વરનો જે શોધ;	
ભાગવત ભાખીરે, આખો કિતમ બોધ.	૭૫
વાસુદેવનોરે, આશ્રય આડે જામ;	
પામે તેવારે—બોધ, રહે નિષ્કામ.	૭૬
મન્વંતરમાંરે, મનુ થયા કોઇ કાળ;	
મનુવંશનારે, પાલક દીનદયાળ.	૭૭
પ્રભાવ પૂરોરે, દંડ્યા દુષ્ટ અપાર;	
પાપી રાજારે, પાત્યા શિક્ષા સાર.	૭૮
ચારુ ચરિત્રારે, સકળ લોકમાં ગાજે;	
કીર્તિ મનોહરરે, મેળવી મનુ મહારાજે.	૭૯
ધન્વંતરી થઇરે, અમૃત આણ્યું આપે;	
વૈદક વિદ્યારે, કષ્ટ સકળનાં કાપે.	૮૦
નામતણોછરે, મહિમા મહોંમાં કેવો;	
મહારોગીનોરે, રોગ નસાડે એવો.	૮૧
દેવસકળનુંરે, આયુષ્ય અધિક વધાર્યું;	
અમર કરીનેરે, કારજ તેનું સાર્યું.	૮૨
દૈત્ય સકળનેરે, દંડ ભલો પ્રભુ દીધો;	
ધન્વંતરિ થઇરે, ભાગ યજ્ઞમાં લીધો.	૮૩
ઉપદેશ આપ્યોરે, સકળ લોકને સાર;	
આયુર્ વેદનારે, વૈદકનો વિસ્તાર.	૮૪
પરશુરામેરે, ફરશી કરમાં ધારી;	
ગર્વ ઉતાર્યોરે, ક્ષત્રીનો સંહારી.	૮૫
કરી નક્ષત્રીરે, અવનિ એકવિશવાર;	
પ્રભુ ઉતાર્યોરે, પૃથ્વીપરનો ભાર.	૮૬
બ્રાહ્મણ કેરીરે, વેદની રક્ષા રામે—	
રૂડી કીધીરે, ફરશીધર નિષ્કામે.	૮૭
બ્યાસ નારાયણુરે, શુકજી કેરા તાત;	
પ્રકટ્યા પ્રભુજીરે, જ્ઞાનમૂર્તિ સાક્ષાત.	૮૮
બ્યાસજી રૂપેરે, વેદનો ભેદ જણાવ્યો;	
ચારે ભાગેરે વિપ્રોને તે બાવ્યો.	૮૯

પૂરાણ રચિયારે, અષ્ટાદશ અવિનાશી;	
ભારત ંથેરે, ગુંથ્યું જ્ઞાન તપાસી.	૯૦
અવધપુરીનારે, દશરથ ભારે ભૂપ;	
ધર્મધુરંધરે, દાન દયાના કૂપ.	૯૧
કૌશલ્યાજીરે, રાણી રતિ સમાન;	
પતિ આસામાંરે, સદા રહે સાવધાન.	૯૨
કૃપા કરીનેરે, પ્રગટયા પ્રભુ તે ઘેર;	
પુણ્ય પૂર્વનારે, ઉદય થયાં એ પેર.	૯૩
રામચંદ્રજીરે, રાઘવ રૂંડું નામ;	
અવધ પધારીરે, પૂર્ણ કર્યાં સૌ કામ.	૯૪
દૈત્ય ને રાક્ષસરે, વધિયા અપરંપાર;	
ગાંધારીજીનેરે, કરતા તે મંહાર.	૯૫
દેવ સકળનેરે, દૈત્યે બંધન બાંધ્યાં;	
યજ્ઞ યાગનાંરે, અન્ન રહે સૌ રાંધ્યાં.	૯૬
વિશ્વામિત્રેરે, દશરથ પાસે આવી;	
રામ ને લક્ષ્મણરે, ત્યાં લીધા બોલાવી.	૯૭
યજ્ઞબંગનુરે, દુઃખ દળવાને કોડે;	
રામ ને લક્ષ્મણરે, ઋષિએ લીધા બોડે.	૯૮
રાક્ષસ મારીરે, યજ્ઞ પૂણ પ્રભુ કીધો;	
વિશ્વામિત્રેરે, આશિર્વાદજી દીધો.	૯૯
જનકપુરનોરે, જનકરાય છે જોડ;	
કારમી કન્યારે, સીતા પામ્યો તેહ.	૧૦૦
સ્વયંવરમાંરે, વર વર વરવાને કાજે;	
ધનુષ્ય રોધ્યુંરે, જનકપુરમહારાજે.	૧૦૧
ધનુષ્ય તોડ્યુંરે, રામ સીતાને પામ્યા;	
દર્પ તજીનેરે, ભૂપ સકળ વિરામ્યા.	૧૦૨
પ્રભુજી ત્યાંથીરે, અવધપુરીમાં આવ્યા;	
માતાજીએરે, મોતીવડે વધાવ્યા.	૧૦૩
રામને લક્ષ્મણરે, ભરત શત્રુઘ્ન ચાર;	
દશરથ કેરારે, કિતમ રાજકુમાર.	૧૦૪
પિતાની આજારે, નિત્યે પાળે પ્રેમે;	
ધર્મ કર્મમાંરે, કદી ન ચૂકે કેમે.	૧૦૫

કુકું માતેરે, મેળવ્યો વર નૃપ પાસે;	
રાજ ભરતનેરે, રામજી વનમાં જાશે.	૧૦૬
માત તાતનાંરે, પાળ્યાં રામ વચન;	
રામ ને લક્ષ્મણરે, સીતા ચાલ્યાં વન.	૧૦૭
નામ અહલ્યારે, શલ્યા થઈ'તી જ સતી;	
ચરણે સ્પર્શીરે, આપી પ્રભુ સહગતિ.	૧૦૮
બીલડી કેરાંરે, બોર ભાવથી લીધાં;	
મોક્ષગતિનાંરે, ક્ષણ તેને પણ દીધાં.	૧૦૯
આશ્રમ ઋષિનારે, અનેક તીર્થો ફરતા;	
રામ સ્વરૂપથીરે, પાલન તેને કરતા.	૧૧૦
લંકાં કેરોરે, રાવણ રાક્ષસ ભૂપ;	
સતિને હરવારે, લીધું યતિનું રૂપ.	૧૧૧
માર્ગેય મામોરે, સુવર્ણનો મૃગ કીધો;	
કપટરૂપથીરે, દગો જ દુષ્ટે દીધો.	૧૧૨
ધનુષ્ય બાણથીરે, મૃગ પૂઠે પ્રભુ ધાયા;	
ભાવિ ન ભૂલેરે, મોહ પમાડે માયા,	૧૧૩
બહારે ધાયારે, લક્ષ્મણજીરે રણધીર;	
રાવણ આબ્યોરે, આશ્રમ પાસે વીર.	૧૧૪
બિક્ષા માગીરે, સતિ સીતા હરિ લીધાં;	
રઘુવર સાથેરે, વસમાં વેર જ કીધાં.	૧૧૫
સીતાજીનેરે, અશોક વનમાં એમ;	
ચોકી મધ્યેરે, રાખ્યાં કુશળ ક્ષેમ.	૧૧૬
રામ ને લક્ષ્મણરે, શોધે સીતા સતી;	
એવે મળિયારે, હનુમાનજી જતી.	૧૧૭
શોધ સીતાનીરે, સત્વર તે કરી આવ્યા;	
નિશાથી માટેરે, ચતુર ચુકામણી લાવ્યા.	૧૧૮
વાળીનો સુતરે, અંગદ રાજકુમાર;	
વિદિ કરવારે, મોકલ્યો જગદાધાર.	૧૧૯
કહ્યું ન માનેરે, કપટી પાપી જેહ;	
મદમાં માતોરે, હિત નવ સમજે તેહ.	૧૨૦
નમ્યો ન પ્રભુનેરે, સીતા ન પાછી આપી;	

રામજી સાથેરે, રાઢ માંડતો પાપી.	૧૨૧
વાનર રીંછનુંરે થયું કટક તૈયાર;	
ચઢી સવારીરે, રામજીની તે વાર.	૧૨૨
સસુદ્ર પર તોરે, સેતુ બાંધ્યો નેઢા;	
દળ ઊતાર્યુંરે, રામે લંકા બેટ.	૧૨૩
લઢાઈ ચાલીરે, વીર હાક ત્યાં વાગી;	
અનેક થોદારે, રણુથી પળતા ભાગી.	૧૨૪
રાવણુ રોળ્યોરે, રામે તેણી વાર;	
કુંભકરણુનેરે, માર્યો મોકમ માર.	૧૨૫
દંડજીતનેરે બીજા બળિયા બેહ;	
રામબાણુથીરે, નાશ થયા સૌ તેહ.	૧૨૬
સતિ મંતાપ્યારે, પ્રગટી પૂરણુ ઝાળ;	
કુળ રાવણુનુંરે નાશ થયું તત્કાળ.	૧૨૭
ભક્ત વિભીષણુરે, રાવણુ કેરા બાઈ;	
લંકા મધ્યેરે, તેની ફરી દુહાઈ.	૧૨૮
પધાર્યા સીતારે, અવધપુર શ્રીરામ;	
પ્રેમે પોતેરે, યગ કર્યો નિષ્કામ.	૧૨૯
રામે કીધોરે, દુષ્ટોનો સંહાર;	
ઉતારી દીધોરે, ભૂમિકેરો ભાર.	૧૩૦
વિપ્ર દેવનેરે, ગાયો સંત ઉગાર્યા;	
અનેક પ્રાણુરે, રામરૂપે પ્રભુ તાર્યા.	૧૩૧
ધર્મ અર્થનેરે, કામ મોક્ષ એ ચાર;	
ચરિત્ર ગાતાંરે-પામે સૌ નરનાર.	૧૩૨
રામચરિત્રારે, પવિત્ર પાવનકારી;	
પ્રેમે વાંચેરે, તરે સકળ નરનારી.	૧૩૩
બહુભાગો છોરે, વસુદેવ દેવકો માત;	
પ્રગટયા પ્રભુજીરે, કૃષ્ણરૂપે સાક્ષાત.	૧૩૪
બાળાપણુમારે, પાપિણી પુતના મારી;	
બાળક સૌનારે, લીધા જીવ ઉગારી.	૧૩૫
શકટાસુરનેરે, પગ પાટ્ટથી માર્યો;	
ઝોળિમાં ઝૂલતાંરે, તે પાપીને તાર્યો.	૧૩૬

યમહાન્નૃનનારે, વૃક્ષો મધ્યે પેસી;	
મૂળ ઉખાડ્યારે, બાળપણે પ્રભુ બેસી.	૧૩૭
જમનાજીમારે, વરતે કાળો કેર;	
કાળીનાગેરે નાંખ્યું જળમાં ઝેર.	૧૩૮
ગાય ગોવાળારે, પાણી પીને મરતાં;	
ઝેર નાં ઉતરેરે, ઓસડ વેસડ કરતાં.	૧૩૯
રમતાં જળમાંરે, દડો પડ્યો જવારે;	
જમનાજીમાંરે, ઝીલવા પેડા ત્યારે.	૧૪૦
પાટૂ મારીરે, કાળી નાગ જગાડ્યો;	
બાંધી રૂંધીરે, જમનામાંથી કાઢ્યો.	૧૪૧
ગોપ ગોપીઓરે, બાળક ગાયો સાથે;	
કૃષ્ણ કગાર્યારે, દાવાનળથી રાતે.	૧૪૨
યશોદાજીએરે, હાથે બંધન બાંધ્યાં;	
દામણાં ખૂટ્યારે, અનેક સાથે બાંધ્યાં.	૧૪૩
માટી ખાતાંરે, મુખકું નીરખ્યું જ્યારે;	
ચાદ બ્રહ્માંડોરે, માએ દાઢાં ત્યારે.	૧૪૪
અચરજ પામ્યારે, નંદરાયની રાણી;	
ત્યારે માયારે, મૂકી સારંગપાણી.	૧૪૫
વરુણે બાંધ્યારે, નંદજી કેરા હાથ;	
છૂટા કીધારે, વેગે વેકુંડનાથ.	૧૪૬
વ્યોમાસુરેરે, ગોવાળો એકવાળ;	
પુર્યાં શુક્રામાંરે, કાઢ્યા નંદકુમાર.	૧૪૭
વેકુંડ કેરાંરે, દરશન દેવા કાળે;	
ગોકુલવાસીરે, લીધાં ત્યાં મહારાજે.	૧૪૮
દીપ્તયજ્ઞોરે, ભંગ કર્યો ભગવાન;	
ઉતારવા મદરે, મધવાનાં પ્રભુ માન.	૧૪૯
સુરેન્દ્ર કોપ્યારે, વૃજ્ઞો નાશળ હું કરું;	
ડુબાવી જળમાંરે વૈભવ સધળો જ હરું.	૧૫૦
એમ વિચારીરે, મેધને આસા દીધી;	
મૂસળ ધારેરે, નિશદિન વૃષ્ટિ કીધી.	૧૫૧
દયા કરીનેરે, કૃષ્ણરૂપે ભગવાન;	

મજ્જવાશીનારે, પ્રભુજી રાખ્યાં માન.	૧૫૨
સાત વરસનારે, નંદકુંવર તે વારે;	
આંગળિ ઊપરરે, ગોવરધનને ધારે.	૧૫૩
સાત દિવસનીરે, એલી મેઘે કાઢી;	
રક્ષણ કરોનેરે, ધારણ કૃષ્ણે દીધી.	૧૫૪
ચંદ્રકિરણથીરે, અન્નવાળી થઈ રાત;	
વૃંદાવનમાંરે, રમતા પ્રભુ સાક્ષાત.	૧૫૫
રાસક્રિડાનોરે, ખેલ રચ્યો મહારાજ;	
ગોપીજનનાંરે, પૂરણ કરવા કાજ.	૧૫૬
મનહર રૂઝારે, પદ ંસીમાં શોભે;	
ગાયન ગાતારે, મન ગોપીનાં લોભે.	૧૫૭
અક્ષયશામાંરે, અક્ષયારોને ભાવે;	
રાસ હરિ રમતારે, કળવામાં ક્યમ આવે.	૧૫૮
મોહ માયામાંરે, ભૂલ્યાં ગોપીજન;	
પ્રભુના સ્પર્શરે, સરવે થઈ પાવન.	૧૫૯
શંખચુડ નામેરે, સેવક કુબેર કેરે;	
કામે કળિયોરે, છાક્યો મદે ઘણેરો.	૧૬૦
તે ત્યાં આવ્યોરે, રાસક્રિડા બ્યાં રમતાં;	
હરિ ગોપીકારે, કામ પાર્શ્વને દમતાં.	૧૬૧
મસ્તક તેનુંરે, કાપ્યું કમળા કંથ;	
દુઃખમાં દુબેરે, ચાલે અવળે પંથ.	૧૬૨
એવા દુષ્ટારે, કૃષ્ણરૂપે સંહાર્યા;	
કૃપા કરીનેરે, તરત તેમને તાર્યા.	૧૬૩
મલ્લ અખાડેરે, પ્રહંબ ગર્દભ આવ્યા;	
કેશી બકાસુરરે, અરિષ્ટને બોલાવ્યા.	૧૬૪
તે સૌ માર્યારે, ચોળ્યો છે ચાણુર;	
હાથી હણતારે, કુવળયાપૌંડ કૂર.	૧૬૫
કાળયવન નેરે, માર્યો કંસાસુર;	
નરકાસુરનેરે, પૌંડ્રક આદિ અસુર.	૧૬૬
દ્વિવિદ વાનરરે, શાલવને સંહાર્યા;	
અશ્વલ સાથેરે, દંત વક્ત્રને માર્યા.	૧૬૭

સાત બળદનેરે, શંખરાસુર અસુર;	
વિદુરથ રુક્મીરે, કીધા છે ચક્રચૂર.	૧૬૮
મત્સર કુરુનેરે, કાંબોજ આદિ અનેક;	
પાપી પૂરારે, માર્યા એકે એક.	૧૬૯
પાંડવ પાળ્યારે, કૌરવને સંહારી;	
સતિ કુંતાનેરે, દ્રૌપદીને પણ તારી.	૧૭૦
વિદુરજી આદિકરે, ભક્તોને ઉદ્ધાર્યા;	
દુષ્ટ દળીનેરે, સંતજનોને તાર્યા.	૧૭૧
રુકિમણી રૂપેરે, લક્ષ્મીનો અવતાર;	
અંશે આવીરે, ઊતાર્યો ભૂભાર.	૧૭૨
હળધર નામેરે, વીર મહા રણધીર;	
હણ્યા અસુરનેરે, બળિભદ્ર એ વીર.	૧૭૩
ગાન ગીતાનુંરે, અર્જુનને પ્રભુ આપ્યું;	
લીલા કરીનેરે, કષ્ટ જગતનું કાપ્યું.	૧૭૪
દ્વારામતિમાંરે, વિપ્ર સુદામો આવ્યા;	
તાંદુલ કેરીરે, ભાવે ભેટજ લાવ્યા.	૧૭૫
પ્રભુજી પ્રેમેરે, વખાણી તાંદુલ ખાધા;	
સુદામાનીરે, ટાળી સધળી બાધા.	૧૭૬
આઠે સિદ્ધિરે, નવ નિદ્ધિ પણ આપી;	
કૃપાળુ કેશવરે, દળદર નાંખ્યાં કાપી.	૧૭૭
ઉદ્ધવ આદિરે, અનેક ભક્ત ઉધાર્યા;	
કૃષ્ણ કૃપા કરીરે, અધમ જનોને તાર્યા.	૧૭૮
અધર્મ ટાળીરે, ધર્મનું સ્થાપન કરીધું;	
ગૌ બ્રાહ્મણનેરે, સૌ રીતે સુખ દીધું.	૧૭૯
દેવના દુશ્મનરે, પાખંડી બહુ જ થયા;	
ધર્મ લોપીનેરે, ધરી ન દિલમાંહિ દયા.	૧૮૦
અદૃષ્ટ કરતાંરે, વૈમાનો તે વારે;	
તેમાં બેસીરે, અનેક જીવ સંહારે.	૧૮૧
તે દૈત્યોનીરે, મતિને મોહ પમાડી;	
પાખંડીનોરે, ધર્મ દાષો દેખાડી.	૧૮૨
રક્ષણ કરવારે, રૂપ ધર્યું પાખંડી;	

ધર્મબ્રહ્મ કરીરે, માર્યા દુષ્ટો દંડી.	૧૮૩
કલિયુગ અંતેરે, અધર્મ વધશે ભારી;	
અનીતિ પૂરીરે, આચરશે નરનારી.	૧૮૪
મહાજનને ત્યારે, હરિકથા નહિ થાય;	
બ્રાહ્મણ ક્ષત્રીરે, વૈશ્યો જે કહેવાય.	૧૮૫
બ્રહ્મ થઈનેરે, પાખંડી સૌ થાશે;	
રાજા શત્રોરે, આણુ તેની વર્તાશે.	૧૮૬
હોમ ને હવનરે, પિતૃ કેરો ભાગ;	
પ્રજા સકળ તોરે, તેનો કરશે ત્યાગ.	૧૮૭
ત્યારે પ્રભુજીરે, જગતું પાલન કરશે;	
કલ્લિક નામેરે, અંશે હરિ અવતરશે.	૧૮૮
ધર્મને સ્થાપીરે, અધર્મ ટાળી દેશે;	
અંશે આવીરે, ધરતા અનેક વેશે.	૧૮૯
પાલક થઈનેરે, રક્ષણ કરતા આપ;	
સત્યનારાયણરે, ટાળો ત્રિવિધિ તાપ.	૧૯૦
અશ્વમતિ હુંરે, વર્ણુન શું કરો જાણું;	
જોખડો જોલીરે, લીલા શું હું વખાણું.	૧૯૧
અનંત શક્તિરે, અનંત ગતિ મતિ શ્રેષ્ઠ;	
હું શું વરાણુંરે, વાણી મારી નેષ.	૧૯૨
કર જોડીનેરે, પ્રેમે પાયે લાગું;	
બૂલ ધણીછિરે, ક્ષમા હરિ હું માગું.	૧૯૩
કચ્છ સ્વચ્છ છેરે, કુંદનભૂમિ સમાન;	
નૃપ ખેંગારજીરે, રાય ધણા ગુણવાન.	૧૯૪
સતી શિરોમણિરે, ગંગાબા મહારાણી;	
આગા આપીરે, વદો હું તેથી વાણી.	૧૯૫
છે સુવરાજરે, વિજયરાજ મહારાજ;	
તખતબાનારે, શિક્ષકનું કરું કાજ.	૧૯૬
સત્યનારાયણરે, તેને થજો પ્રસન્ન;	
એવું માગેરે, હેતે હરજીવન.	૧૯૭
લીલા ગાશેરે, નારાયણની જોહ;	
ધર્મને અર્થજરે, મોક્ષ પામશે તેહ.	૧૯૮

સત્યનારાયણે, સાઘ્ય થશે તત્કાળ;
ટળશે અંતેરે, કાળતણી સૌ ઝાળ.

૧૯૯

૫૬ ૧.

રાગ સામઘ્રી. “ બુદ્ધ્યા મન ભમરા તું કયાં ભમ્યો ” એ રાગ.

સત્યનારાયણ સેવતાં, સદા દિવસ ને રાત;
મોહ માયાથી છૂટશો, કહું સાચી રે વાત. ટેક.
કાચો રે કુંભ માટીતણો, ફટ ફટીરે જાય;
તેમ કાયા તારી માટીની, નાશ સત્વર થાય. સત્ય. ૧
મૂરખ મોહી રહ્યો ખરે, રૂપ જોખન જોઈ;
જોતાં જોતામાં તે તો જશે, સ્થિર થાય ન કોઈ. સત્ય. ૨
માત તાતા તારાં ક્યાં ગયાં, કાકા મામાનો સાથ;
સ્નેહી સંબંધી ઘણાં ગયાં, વિસારી તેં તે વાત. સત્ય. ૩
કાંઈક ગયાં બાળક વયે, ગયાં તરુણ અનેક;
જૂઠ્ઠ વયે કંઈ કંઈ ગયાં, ગણતાં આવે ન છેક. સત્ય. ૪
નિશ્ચે જવાનું છે આપણે, નથી હરવું આ ઠામ;
સાથે હરજીવન આવશે, નારાયણનું રે નામ. સત્ય. ૫

૫૬ ૨.

રાગ ચાલુ.

સત્યનારાયણ સત્ય છે, જૂહી ખીજી નંજાળ;
સાચું માનીને શું મોહી રહ્યો, એ છે આળપંપાળ. ટેક.
ઝાંઝવાંના જળ જોઈને, મૃગ દોડ્યાં રે જાય;
દોડી દોડી દુઃખ ભોગવે, તૃષ્ણા શાંત ન થાય. સત્ય. ૧
મનુષ્યરૂપી મૃગ મોહીને, ભમે ભવમાં અપાર;
શાંતિક્ષણ આપે નહીં, તરી કિતરે ન પાર. સત્ય. ૨
ખોટી કાયા માયા ખોટી છે, જેમ રંગ પતંગ;
જોતાં જોતાં ઝટવારમાં, થાય રંગમાં ભંગ. સત્ય. ૩
ઠાઠ કરે માયા ઘણો, ચણે ચિત્તમાં મહેલ;
બાજીગર જેમ બદલતો, જૂદા જૂદારે ખેલ. સત્ય. ૪

માટે હરજીવન હરધડી, કરૌ સમરણ સાર;
નારાયણના નામથી, તરશે ભવપાર.

સત્ય. ૫

પદ ૩.

રાગ ચાલુ.

સત્યનારાયણ શું મળે ? ચાહ્યો અવળે રે ઠામ;

પારસ તજ પથ્થર ગ્રહે, સરે સઘ શું કામ.

ટેક.

કાગળની હોડી થકી, સિંધુ કેમ તરાય;

વિષયને વળગી રહ્યો, શાંતિ શી રીતે થાય ?

સત્ય. ૧

અમૃત નામ શ્રીહરિતણું, લેતાં તો લજવાય;

વિષ સમાન વિષયતણી, વાતો કરવા જાય.

સત્ય. ૨

મીઠાનું કરી પૂતળું, ધરે સાગર માંભ;

ખોળતાં તે કેમ પામશે, શ્રમ વ્યર્થ છે ત્યાંય.

સત્ય. ૩

મારગ મૂઝા પૂર્વેનો, પળે પશ્ચિમ પાસ;

ઠેક ઠેકાણે તે કેમ જશે, અંતે થાય નિરાશ.

સત્ય. ૪

માટે ફૂડ કપટ તજ, નારાયણનું લે નામ;

હરજીવન હરિ ચરણમાં, મળે શાંતિનું ધામ.

સત્ય. ૫

પદ ૪.

રાગ ચાલુ.

સત્યનારાયણ ભૂલ્યો તું, થયો લૂણ હરામ;

ખોયો મનુષ્યાદેહને, રાખ્યું લેશ ન ભાન.

ટેક.

મેટાં મેટાં મંદિર રચ્યાં, રચ્યાં મેડોં ને માળ;

બારી અટારી ને જાળિયાં, કીધું ઝાકઝમાળ.

સત્ય. ૧

ચોધડીયાં વાગે મ્હેલમાં, વળી ચોક છંટાય;

તેમાં ધ્યાન ધરી રહ્યો, પ્રભુ કેમ પમાય.

સત્ય. ૨

નિરખતો નારીનાં જંદને, તન ગોરે રે ગાલ;

મોહ માયામાં મચી રહ્યો, ધન દોલત માલ.

સત્ય. ૩

મોર્તી હોંરા માણિકના, ભર્યાં રત્નભંડાર;

નિશદિન લેખાં લેખતો, પોતે પારાવાર.

સત્ય. ૪

ઠાઠ માઠ એવા થતાં, આવ્યો કાળ કરાળ;

હરજીવન હરિના વિના, ટાળે કોણ એ ઝાળ.

સત્ય. ૫

પદ ૧.

“ પ્રાણીયા બજલેને કરતાર.” એ રાગ.
 સમરો સતનારાયણુ નામ, અંતે આવે તમને કામ. ટેક.
 ચાર ધડીનું જીવતર જાણો, નહિ ઠરવું આ ઠામ;
 જમકા જટપટ પકડી જાશે, સાચા સીતારામરે. સમરો. ૧
 લાલન પાલન હરિએ કીધું, થશે ન લણુહરામ;
 ગોવિંદ ગોવિંદ ગાતાં મળશે, ઉત્તમ અક્ષર ધામરે. સમરો. ૧
 સત્યનારાયણુ સાચા સમજો, સાચો એ વિશ્રામ;
 ફાકટ ફાંફાં શિદને મારો, ઠરવાનું એ ઠામરે. સમરો. ૩
 હરજીવન અંતરમાં રાખો, શ્રીપતિ સુખનું ધામ;
 છળ કપટથી છોટે રહેજો, હૈયે રાખી હામરે. સમરો. ૪

પદ ૨.

રાગ ચાલુ.

સાચા નારાયણુ સંભાર, તજ મન તૃણા વારંવાર. ટેક.
 રોક રૂપેયા સો મળતાંમાં, ઇચ્છે ચિત્ત હજાર;
 લાખ મળે તો ઇચ્છે થાવા, કોટીધ્વજ શાહુકારરે. સાચા. ૧
 કોડી કોડી કોડે જોડી, ભરે બલા બંધાર;
 ચાચકને દમડી નવ આપે, દેખી મારે મારરે. સાચા. ૨
 દેશાવરમાં દુકાન કાઢે, ચલવે ધમધોકાર;
 ધનને માટે ધાતો પોતે, કરે ફૂડ વ્યાપારરે. સાચા. ૩
 માપ તોલ પણુ મોટાં રાખે, ખોટાં ખત નિરધાર;
 હરજીવન જીવન છે ચોક્કું, શિરે ભરો શિદ ભારરે. સાચા. ૪

પદ ૩.

રાગ ચાલુ.

ધાર્યું નારાયણનું થાય, મિથ્યા સંકલ્પો સૌ જાય. ટેક.
 જન જાણે માને સૌ મુજને, નિશદ્દિન ચિત્ત એ ચહાય;
 માચ્યું માન મળે નહિ કોને, કરતાં કોટિ કપાયરે. ધાર્યું. ૧
 ઈંદ્રાસનની ઇચ્છા કરતાં, બળિરાજ પસ્તાય;
 સીતાને હરતાં જો કેવું, રાવણકુળ રોળાયરે. ધાર્યું. ૨

હૃદ બાંધી છે હરિએ તે તો, ક્યમ કરીં આળંગાય;
કીડી કુંજર થાવા ઇચ્છે, ફેગટ એ ઇચ્છાયરે. ધાર્યું. ૩
માટે સંકલ્પો તજ ખોટા, કિતમ એ ઉપાય;
હરજીવન હરધર્મો એ રીતે, અંતર નિર્ભળ થાયરે. ધાર્યું. ૪

પદ ૪.

રાગ ચાલુ.

ધરજે નારાયણનું ધ્યાન, મન તું મારી શિક્ષા માન. ટેક.
હું તું કરતાં વખત જાય ને, આવશે અવસાન;
ચેત ચેત ચિત ચતુર થઈને, શિદને ભૂલે ભાનરે. ધરજે. ૧
જાશે તારૂં આયુષ ખૂટી, ઋતુ વર્ષ દિનમાન;
માથે તાકી મોત રહ્યું છે, તજે ન તું અભિમાનરે. ધરજે. ૨
ગયું બાળપણ ગઈ જીવાની, વૃદ્ધ થયો હેવાન;
આશા તૃષ્ણામાં અટવાયો, રહી ન શુધ કે સાનરે. ધરજે. ૩
આજ કાલમાં ચાલ્યા જાવું, જાણે નહિ અમાન;
હરજીવન હરિસમરણ કરશે, તે જન છે ગુણવાનરે. ધરજે. ૪

પદ સાતવારનું.

“ રઘુપતિ રામ હૃદયમાં રેજેરે.” એ રાગ.

નમું સત્યનાથ નારાયણનેરે. ટેક.
રવિવારે રઘુપતિ ભજીએરે, હુષ્ટ દુરગુણ સધળા તજીએરે;
શુદ્ધ સામગ્રી સ્વર્ગની સજીએ. નમું. ૧
સોમવારે તો શાંતિ ધરીએરે, સેવા શ્રીપતિની આદરીએરે;
પૂજા પાઠ તો પ્રેમથી કરીએ. નમું. ૨
ભોમે ભાગ્ય ભુવન બે જાગ્યુંરે, ચિત ચંચળ પ્રભુપદ લાગ્યુંરે;
તેનું દુઃખ ને દારિદ્ર ભાગ્યું. નમું. ૩
બુધવારે બુદ્ધિ જેની સારીરે, ભાવે ભજશે તે ગિરિવંશારીરે;
અંતે દે પ્રભુ પાર કિતારી. નમું. ૪
ગુરુવારે ગુરુપદ સેવોરે, મળે જ્ઞાનઅમૃત શુભ મેવોરે;
લાભ જનમી જગમાં એ લેવો. નમું. ૫
શુક્રવારે તો શમતા ધરવીરે, શુભ કિતમ કરણી કરવીરે;
સંસાર સરિતાને તરવી. નમું. ૬

શનિવારે તો સૂમ ન થાશેરે, દેતાં દાન વૈકુંઠે જાશેરે;
સઘ સુખી હરજીવન થાશે. નમું. ૭

પદ ૧.

“ક્યાં ગયો પેલો મોરલીવાળો—” એ રાગ.

ભજ મન શ્રીનારાયણ સ્વામી, બહુ નામી સુખધામીરે;
ભવભયભંજન જનમનરંજન, પ્રભુ પૂરણ નિષ્કામીરે. ટેક.
તર્કે વિતર્કે અનેક તજી તું, ભજ સચરાચર સ્વામીરે;
વારંવાર હું વિનવુંછું પણ, તું શકમન છું હરામીરે. ભજ મન. ૧
કરિકરણ^૧ ને તરંગ જળના, ધ્વજ રહે ન વિરામીરે;
ચિત તું ચંચળ એવું ભાસે, એ છે તુજમાં ખામીરે. ભજ મન. ૨
વિદ્યુતવત છે વેગ ચિત્તનો, વશ કરી શકે ન કામીરે;
મહા પુરુષ વશ મનને કરતા, પ્રેમ પ્રભુપદ પામીરે. ભજ મન. ૩
મનનો દમ માણું પ્રભુ પાસે, દુખડા નાંખો વામીરે;
હરજીવન મન શુદ્ધ કરો હરિ, પ્રભુ છો અંતરજામીરે. ભજ મન. ૪

પદ ૨.

રાગ ચાલ.

આળસ તજ તું અભાગી જીવડા, આળસ છે દુઃખ દાતારે;
સત્યનારાયણ સાચા ભઈ લે, તે પ્રભુ છે તુજ ત્રાતારે. આળસ. ટેક.
આળસથી પુરુષારથ અળગું, તજશે તાત ને માતારે;
ભીડ સમે આળસુને તજશે, ભલા હશે જે બ્રાતારે. આળસ. ૧
આળસથી રોગ અંગમાં, દુઃખથી તે જ પીડાતારે;
કુંભકરણ સમ ઊંધ કરીને, અંતે તે પસ્તાતારે. આળસ. ૨
આજ કરીશ આ કાલ કરીશ આ, ખરો વખત એમ ખાતારે;
આળસુ જન શું વૈભવ પામે, થાય ક્યાંથી સુખશાતારે. આળસ. ૩
રણશૂરા રજપૂતો જાતે, રંગે રાતા માતારે;
હરજીવન આળસથી તે પણ, કોમળ થઈ કરમાતારે. આળસ. ૪

પદ ૩.

રાગ ચાલ.

સાચા નર નારાયણ જાણો, વૃથા અવર છે માયારે;
સ્વારથ સાધન સરવા સાર, સાંકો ધંધે ધાયારે. ટેક.

નૌતમ નારી સ્વાસ્થ ધારી, સેવે પતિની કાચારે;
સ્વાસ્થ સરતાં તજે સ્વામિને, પણ ભોળા ભરમાયારે. સાચા નર. ૧
સ્વાસ્થી મિત્ર જગતમાં ઝાઝા, લાલચમાં લેવાયારે;
વિશ્વાસુને છળ કરતાં કદી, નગુણા નવ શરમાયારે. સાચા નર. ૨
પુત્ર ભ્રાત ને કાકા મામા, સગા ખરા કહેવાયારે;
તે પણ સ્વાસ્થના સંબંધી, સ્વાસ્થમાં લપટાયારે. સાચા નર. ૩
ભાઈ ભાઈ કહી ભગિની આવે, પામે લાભ સવાયારે;
હરજીવન સ્વાસ્થિયાં સરવે, સાચા છે જગરાયારે. સાચા નર. ૪

૫૬ ૪.

રાગ ચાલ.

ભજ ભજ મન તું ભાવ ધરીને શ્રી ગોવરધનધારીરે;
ભાવ ધરી ભજતાં શ્રીહરિએ, બીલડિને પણ તારીરે. ભજ ભજ. ૧
ભક્તિભાવમાં શક્તિ મોટી, છે ભક્તિ સુખકારીરે;
ધ્રુવ અવિચળપદને પામ્યા, જો જામ્યા મોરારીરે. ભજ ભજ. ૧
ભાવ વિનાની ભક્તિ મિથ્યા, જેમ વલોવ્યું વારીરે;
માટે શ્રદ્ધા સોનું સાચું, રાખો અંતર ધારીરે. ભજ ભજ. ૨
હવન હોમ ને જપ તપ કીધાં, જો શ્રદ્ધા ઉપર સારીરે;
તો ફળ તેનાં ફળશે ફડાં, જો જો વાત વિચારીરે. ભજ ભજ. ૩
શંકારીળ સ્વભાવ તજીને, ભજશે ભવભયહારીરે;
હરજીવન હરિ તેને દેશે, ભવશી પાર ઉતારીરે. ભજ ભજ. ૪

થાળ.

રાગ ધોળ. “ અવિનાશી આવોરે જમવા કૃષ્ણહરિ. ”—એ રાગ.

છો સત્યનારાયણરે, સાચા એક હરિ;
સુજ મંદિર આવેરે, વિનતિ ધ્યાન ધરી. ૧
શેરી શણગારીરે, જળ નિર્ભળ છાંટી;
બહુ ધ્વજ પતાકારે—કડે પડે આંટી. ૨
ત્રાંખાકુંડીમાંરે, કૃષ્ણાદક લાવું;
મહેન કરી માવારે, પ્રેમે નવરાવું. ૩
દધિ દૂધ મધ સાકરે, ઘૂત ચોળું ચરણે;

હરજીવન હરજીરે, હું પ્રભુ તમ શરણે. ૪

પદ ૨.

રાગ ચાલુ.

પીતાંબર પીળારે, જરકશિયા જામા;
શિર પાધ ધરાવુંરે, પ્રભુ પેખી સામા. ૧
ઉપરણી અરપુંરે, શિર શિર પેચ ધરું;
ચંદન કેસરનુંરે, ભાલે તિલક કરું. ૨
ધરું હાર ગુલાબીરે, ચોખા ચોડીને;
વિષ્ણુને વંદુંરે, કર બે જોડીને. ૩
બે બાંચે બાજુરે, હેમકડાં શોભે;
શુભ હાર હીરાનારે, જોતાં મન લોભે. ૪
બાજઠ સોનાનેરે, પ્રભુને પધરાવું;
ત્રેમે હરજીવનરે, પુષ્પે વધાવું. ૫

પદ ૩.

રાગ ચાલુ.

કરું ધૂપ સુગંધીરે, દીપક અજવાળું;
મનહર છપી માવારે, નેત્ર ભરી ન્યાળું. ૧
જમવા જગજીવનરે, થાળ ધરું સ્વામી;
પાંચે પકવાનોરે, છે અંતરજામી. ૨
મોતૈયા લાડુરે, મગદળ ગળગળતું;
પેંડા ને પતાસારે, છે રાધતું ભળતું. ૩
કંસાર કચોછેરે, શીરો લસબસતો;
આંબાફળ ઘોળીરે, પીરસ્યો છે રસ તો. ૪
પોળી ધી બોળીરે, સાકર ધરી સાથે;
હેતે હરજીવનરે, પીરસે છે હાથે. ૫

પદ ૪.

રાગ ચાલુ.

ચોળ્યું છે ચુરમુંરે, ધૃત ભેળી તાળું;
બાસુદી બનાવીરે, પ્રભુ જમજો બાળું. ૧

મૈદાની પૂરીરે, કચોરી કૃષ્ણ કરી;	
દૂધપાક દયાળુરે, જમો શીખંડ હરી.	૨
કુર કમોદ કેસરે, કોડે હરિ કીધો;	
ગૌરીનાં ધૃતનોરે, દોરો છે દીધો.	૩
મંથન કરી દધિનુંરે, કઢી છે ખૂબ કઢી;	
મરચાં ને મશાલોરે, મેળવી માંછ વડી.	૪
રાણેનાં રાધતાંરે, ખારેક આથી છે;	
હરજીવન હરજીરે, સદા તુજ સાથી છે.	૫

પદ ૫.

રાગ ચાલુ.

ભજ્યાં દધિ સાથેરે, જમાંડું નાથ વડાં;	
સાકરને કેશરે, નાંખી દૂધ કદયાં.	૧
જગજીવન જમવારે, તબ્યા છે માલપુડા;	
વળિ ચણા તબ્યાછેરે, વટાણા વાલ રૂડા.	૨
ભાજ પ્રભુ જમજોરે, મેથી મળાની;	
તાંદળજો મોગરીરે, શીંગો ચોળાની.	૩
બહુ બન્યા બટાટારે, સૂરણ શાક તબ્યાં;	
કારેલાં ભીંડારે, નાથ નૈવેદ્ય ધયાં.	૪
તબ્યાં છે તુરિયાંરે, કેળાં છે પાકાં;	
હરજીવન અરપેરે, વિધવિધનાં શાકાં.	૫

પદ ૬.

રાગ ચાલુ.

અથાણાં આથારે, કેરી બોળ કરી;	
ધર્યા છે બોરાંરે, કેરાં કૃષ્ણ હરિ.	૧
આદુ ને મરચાંરે, લીંધુ ખાટાં છે;	
મુરખ્યા ઝાઝારે, મરિયાં વાટયાં છે.	૨
જીર ને મીઠુંરે, જોધએ તો લેજો;	
દરશન દાસોનેરે, પ્રભુ નિશદિન દેજો.	૩
ચટણી બલિ ભાતેરે, બળ્યાં કુદિનો આદુ;	
મેળવી મશાલોરે, કીધી છે બહુ સ્વાદુ.	૪

થાળ આરોગ્યારે, સત્યદેવ સ્વામી;

હરજીવન કેસારે, શ્રીઅંતરયામી.

૫

પદ ૯.

રાગ આહ.

છે પાન પુનાનારે, નાગરવેલ તણાં;

સોનેરી વડેરે, શોભે સરસ ધણાં.

૧

ચૂનો ને કાથોરે, ભરી છે કસ્તૂરી;

એળચીના દાણારે, ફેફરની ચૂરી.

૨

કેશરની સાથેરે, જરા છે જવંત્રી;

બહુ ખીડાં બનાવ્યાંરે, તંબોળી તંત્રી.

૩

તાંબુળ આરોગોરે, નારાયણ સ્વામી;

છો સત્યનારાયણરે, પ્રભુ અંતરયામી.

૪

સુણુશે ને ગાશેરે, થાળ કરી પ્રીતી;

હરજીવન તે જનરે, જશે જગ જીતી.

૫

પંદર તિથિ.

“રઘુપતિ રામ હૃદયમાં રે’જેરે.” એ રાગ.

નારાયણ દેવ એક છે સાચારે.

૭૬.

તમે પડવો પ્રથમ દિન જાણોરે, સત્ય ધર્મ અંતરમાં આણોરે;

નીતિપંથે સકળ સુખ માણો.

નારાયણ. ૧

ખીજે બળવંત બળભદ્ર વીરરે, તેનું ધ્યાન ધરો ધરી ધીરરે;

જેથી શાંતિમાં રહે શરીર.

નારાયણ. ૨

ત્રીજે ત્રિભુવનના જે સ્વામીરે, બહુ નામીને અક્ષરધામીરે;

ચુણુ ગાધ ગોપી સુખ પામી.

નારાયણ. ૩

ચોથે ચતુર થઈ નવ ચૂકોરે, મન માયામાંથી મૂકોરે;

પ્રભુ ભજે આવરદા છે દૂકો.

નારાયણ. ૪

તિથિ પાંચમે ધ્યાન એ ધરીએરે, મન ઇદ્રિ પાંચે વશ કરીએરે;

જેથી સંસારસાગર તરોએ.

નારાયણ. ૫

છઠ્ઠે તિથિ આવે જે વારેરે, ખટ શત્રુને જીતવા ત્યારેરે;

કામ ક્રોધ ચતુર જન મારે.

નારાયણ. ૬

તિથિ સાતમે સૌનું સાંરે, જીવ અંતરમાં જો વિચારે;	
તો તું દેખીશ મોક્ષનું આરં.	નારાયણ. ૭
તિથિ આઠમે આનંદ કરિયે, નિજ ઇષ્ટનું ધ્યાન તે ધરિયે;	
સ્વામી સત્યનારાયણ સ્મરિયે.	નારાયણ. ૮
તિથિ નવમીએ નવધા ભક્તિરે, જન કરવી હોય જો શક્તિરે;	
તજ આ ભવથી આસક્તિ.	નારાયણ. ૯
દશમે દાર દશ ઈંધાશેરે, જીવ આકુળ વ્યાકુળ થાશેરે;	
ભક્તિ ભાવે વૈકુંઠમાં જશે.	નારાયણ. ૧૦
તિથિ એકાદશી જ્યારે આવેરે, તેનું વ્રત આદર્શોએ ભાવેરે;	
એ તો પાપના પુંજ નસારે.	નારાયણ. ૧૧
તિથિ દ્વાદશી દાર ઉદ્ધારે, વિષ્ણુ સેવતાં વૈકુંઠ જડશેરે;	
જીવ ઉન્નતિ મારગે ચઢશે.	નારાયણ. ૧૨
તિથિ તેરશે ત્રિભુવન ત્રાતારે, પ્રાણીમાત્રના તે સુખ દાતારે;	
તેને જાણો પિતા ને માતા.	નારાયણ. ૧૩
તિથિ ચૌદશે રાગને દેષરે, તજો અંતરે આણો ન લેશરે;	
જશે કંઈક પ્રકારના ક્લેશ.	નારાયણ. ૧૪
તિથિ પૂનમ પૂરણ થાયરે, ગુણ ગોવિંદના જન ગાયરે;	
હરિ ચરણે હરજીવન ધાય.	નારાયણ. ૧૫

પદ ૧.

“ જનની જીવેરે ગોપીચંદની. ” એ રાગ.

આપો સતરે નારાયણ શ્રીહરિ, માગું હું તો સાધન ચારણ;	
ધર્મ માગુંરે અર્થ કામને, અંતે મોક્ષ નિરધારણ. આપો સતરે.	૧
ન્યાય નીતિરે એ તો ધર્મ છે, જેમાં સત્ય વાત સમાયણ;	
થાય અળગું સદાએ અસત્ય જો, ધર્મ સાચો સત્ય ગણાયણ. આપો.	૨
ઉપજે વાધેરે દ્રવ્ય ઉદ્યમે, અર્થ છે અર્થનો એહણ;	
ઉઠેરે સંકલ્પો ઉરે કામના, કામ તણો ધર્મ છે તેહણ. આપો.	૩
અજર અમર છે રે આતમા, સન્નિધાનંદ જ્ઞાનસ્વરૂપણ;	
નામ રૂપેરે માયા રાજતી, એ છે જ્ઞાન મોક્ષનું રૂપણ. આપો.	૪
પશુ જન કેવળ ભોગો ભોગવે, ધર્મનો મર્મ નવ જાણેણ;	
તે તો જનમ મરણનું ધુંસરે, હરદમ હરજીવન તાણેણ. આપો.	૫

૫૬ ૨.

રાગ ચાલુ.

આપો આપોરે સત્યનારાયણ, અમને સજ્જનનો સંગજ;
 દુરિત દુષ્ટે થકારે દૂર રાખજો, રહે રામ નામમાં રંગજ. આપો. ૧
 આપો નીતિરે અમને નાથજ, આપો પૂરણ પ્રભુપદે પ્રેમજ;
 ભક્તિભાવ આપોરે ભજું શ્રીહરિ, આપો અમને કુશળ ને ક્ષેમજ. ૨
 સાચા પથેરે પળતાં શ્રીપ્રભુ મળે, આપે રિધસિધ ને નવનિધજ;
 સત્યનારાયણનારે નામથી, ટળશે તનના તાપો વિધવિધજ. આપો. ૩
 આપો સેવારે સંત સાચુતણી, પર કૃત્યાણે પૂરણ ભાવજ;
 લોકહિતેરે વિત વાવરીએ અમે, લેખએ લાખેણો એ લાવજ. આપો. ૪
 આપો આપો રે ક્ષમા ને શાંતિ સદા, પૂરણ બ્રહ્મનું શુભ ધ્યાનજ;
 માયું માયુરે હરજીવન હું નમ્રતા, ભાવ દેખે શ્રીભગવાનજ. આપો. ૫

૫૬ ૩.

રાગ ચાલુ.

સાચુરે નારાયણનું નામ છે, મિથ્યા તે ઘડવા શા ધાટજ;
 છે નારાયણુરે સર્વસ શ્રીહરિ, પઢજો પ્રભુ નામના પાઠજ. સાચું. ૧
 નાથ નિયંતારે એ તો અનાદિ છે, સૂક્ષ્મથકી સૂક્ષ્મ સારજ;
 ધારણ કરેરે પ્રભુ એ સર્વને, અચિંત્યરૂપથી નિરધારજ. સાચું. ૨
 રવિએરે રાજેરે પ્રકાશતા, પર છે અજ્ઞાનથી આપજ;
 એવા દિવ્ય પુરુષનુંરે ધ્યાન તો, ટાળે સધળા સંતાપજ. સાચું. ૩
 અંતકાળેરે પ્રભુજ આવશે, વહારે શ્રીવિશ્વનાથજ;
 એકાગ્ર ચિત્તેરે પ્રભુને ભજો, સ્હાશે શ્રીહરિવર હાથજ. સાચું. ૪
 ચિંતન કરોરે ચંચળ ચિત્તમાં, ધરજો નારાયણનું ધ્યાનજ;
 અંતેરે હરજીવન આવશે, વેગે કરીને વેમાનજ. સાચું. ૫

૫૬ ૪.

રાગ ચાલુ

તું તો ગોવિંદ ગારે ગોપાળ ગા, ગાને ગોપીના નાથજ;
 વાલો કુંજ રે વિહારી શ્રીહરિ, ગોવરધન ધર્મો હાથજ. તું તો. ૧
 પાષાણો તાર્યારે નામથી, સ્વામી શ્રીરધુરાયજ;
 ગ્રેમેરે પૂરાણો વખાણતાં, રામ નામનો મહિમાયજ. તું તો. ૨

સોનાનો મેરુરે સામટો, દીધાં તેનાં જો દાનજી;
પણ ફળ તેનુંરે એવું નવ ફળે, ગોવિંદતણા નામ સમાનજી. તું તો. ૩
અહણુ સમેરે જઈ કાશીમાં, કોટિ ગો કેરાં દાનજી—
દેતાં તુલના તેનીરે નહિ થશે, ગોવિંદ નામ સમાનજી. તું તો. ૪
મોટો મહિમારે હરિના નામનો, જાણે વિરલો કોઈ જનજી;
મોટે ભજજોરે શ્રીગોવિંદને, હેતે કરી હરજીવનજી. તું તો. ૫

પદ ૧.

“ અલખેલીરે અંબે માત જોવાને જઈએ. ” એ રાગ.

પ્રભુ સત્યનારાયણ દેવ, ભક્તોને પાળો;
છે દુષ્ટ ચરિત્ર અનેક, કૃપા કરી ટાળો. ટેક.
હિંસા ચોરી વ્યભિચાર એ, કાચિક પાપ ગણાયરે;
સત્યનારાયણ કૃપા કરે તો, ચરિત્ર એ દૂર થાય. ભક્તોને. ૧
જૂઠું ચાડી ને કઠોર વાણી, વિષયતણી જે વાતોરે;
વાચિક ચરિત્ર ચાર પ્રભુ ટાળો, દુઃખદાયક છે આ તો. ભક્તોને. ૨
ઝેર વેર ધૃષ્ટિ નાસ્તિકતા, મનનાં પાપ મનાયરે;
કૃપા કરે કરુણાનિધિ કેશવ, તો અંતરથી જાય. ભક્તોને. ૩
કામ ક્રોધ મદ લોભ ને મત્સર, મોહ મમત ને માનરે;
વેગ પ્રભુ એ ખટશત્રુનો, તજવે તનનું બાન. ભક્તોને. ૪
આશા તૃષ્ણા અંતરમાં રહી, વધે વિશેષ વિશેષરે;
હરજીવન હરિકૃપા વિના તે, શમતા ધરે ન લેશ. ભક્તોને. ૫

પદ ૨.

રાગ ચાલ.

હો આદિ પુરુષ સાક્ષાત, નારાયણ સ્વામી;
પ્રભુ સત્યનારાયણ દેવ, હો અંતરજ્ઞમી. ટેક.
અંતરજ્ઞમી અંતરની હું, કથા કહું રી તમનેરે;
નાય નયાવે ઇન્દ્રિયો મળી, પાંચે પ્રભુજી અમને. નારાયણ. ૧
નેત્ર ન નિરખે રૂપ રામનું, માયા મોહમાં મ્હાલેરે;
સ્થિર થઈ નવ પ્રભુને પેખે, અવળે ચીલે ચાલે. નારાયણ. ૨
કાન કથામાં ધ્યાન ન આપે, નિંદા સૂણવા જાયરે;
ગામ ગપાટા સાંભળવાને, તરતજ તતપર થાય. નારાયણ. ૩

જીજ્ઞા જાપે ન નામ હરિનું, કુથલી કરે અપારરે;
ખટરસ બોજન ખાવા ખંતી, ત્યાગી વ્રતવ્યવહાર. નારાયણ. ૪
પ્રભુચરણનો સ્પર્શ ન ઇચ્છે, સ્પર્શેંઈદ્રિય બળવાનરે;
નાસિકા હરજીવન તજતી, પ્રાણાયામનું ધ્યાન. નારાયણ. ૫

૫૬ ૪.

રાગ ચાલુ.

અરધું પુષ્પો પ્રભુ આક, અંતરયામીને;
શ્રીસત્યનારાયણ દેવ, સાચા સ્વામીને. ટેક.
વૈરત્યાગ એ પ્રથમ પુષ્પ છે, તેનું નામ અહિંસારે;
પ્રભુકૃપાથી પ્રભુને અરધું, કાયા વાચા મનસા. અંતરયામીને. ૧
ધર્મ પ્રમાણે ઇંદ્રિયો સો, વશમાં રહી વરતાયરે;
ઇંદ્રિયનિગ્રહ પુષ્પ પ્રેમથી, પ્રભુને અર્પણ થાય. અંતરયામીને. ૨
સર્વ પ્રાણીપર દયા રાખવી, દયા ધર્મનું મૂળરે;
દયાપુષ્પ છે પ્રિય પ્રભુને, અરધું એ અનુકૂળ. અંતરયામીને. ૩
ક્ષમાખડગ લઈ કરમાં ખેલું, સમતાનાં ફળ આપુંરે;
તીરથ તપનાં પુષ્પો પ્રભુને, ચરણે પ્રેમે રાખું. અંતરયામીને. ૪
પરમાત્માનું ધ્યાન ધરીને, સત્યદેવને સાધુરે;
હજીવન શ્રીનારાયણને, પુષ્પ અર્પી આરાધું. અંતરયામીને. ૫

૫૬ ૪.

રાગ ચાલુ.

પ્રભુ સત્યનારાયણ દેવ, શાંતિ આપોને;
આ ભવભયના સંતાપ, કેશવ કાપોને. ટેક.
અંતરયામી અવિચળધામી, બહુનામી છે નાથરે;
પાર ઉતારો સેવક તારો, હેતે સ્થાને હાથ. શાંતિ આપોને. ૧
શુદ્ધ કરો મન દો શ્રદ્ધાધન, ભાક્ત કેરો ભાવરે;
સત્યધર્મ સેવી આ જગમાં, પાપું પૂરણ લ્હાવ. શાંતિ આપોને. ૨
શોક ન પામું સુખે વિરામું, જોજો સામું દેવરે;
સેવક સ્થાપો સેવા આપો, સદા કંઈ હરિ સેવ. શાંતિ આપોને. ૩
મુખ વશ રાખું હરિગુણ ભાખું, આખું અમૃતપાનરે;
અંતર આરાધી, સાધન સાધી, ધરે ધીરજથી ધ્યાન. શાંતિ આપોને. ૪

ચિત શુદ્ધ કરજો, જ્ઞાને ભરજો, હરજો સૌ સંતાપરે,
હરજીવનના શ્રીહરજી છો, આશ્રયસ્થાનક આપ. શાંતિ આપોને. ૫

પદ ૧.

“મન માને નહિ સો ફેરા સમજવું” તોય શું થાય, એ રાગ.

જેવ શાંતિ મળે, સમરણ કરતાં સત્યનારાયણ સ્વાર્મીનું;
જીવ કંઈકે તર્યા, ભવમાં ભજન કરી શ્રીઅંતરયાર્મીનું. ટેક,
નહિ સંસારે શાંતિ જોશો, જોતાં જોશો ઝાઝા દોષો;
દુઃખ દેખી નેત્ર ભરી રોશો. જેવ શાંતિ. ૧
કંઈકે પુત્ર વિના જન આથડતા, કંઈકે માતપિતાને સુત નડતા;
નથી જોતાં જન સુખિયા જડતા. જેવ શાંતિ. ૨
કોઈ નારી રાંડી રખડેછે, કોઈ ખ્યારી પતિને કનડેછે;
એ અંતરનાં દુઃખ જન રહેછે. જેવ શાંતિ. ૩
જોઈ પુત્રવધૂ સાસુ ધાતી, હેતે હૈયામાં હરખાતી;
કરો કુંસપ પછો કૂટે છાતી. જેવ શાંતિ. ૪
કોઈ નણીદીને દેતી ગાળો, વઢવાનો વધતો છે ચાળો;
હરજીવનનું દુઃખ હરિ ટાળો. જેવ શાંતિ. ૫

પદ ૨.

રાગ ચાલુ.

સાચા સ્વામી, સત્યનારાયણ અંતે બહારે આવશે;
સંસારી સુખ, ભોગવતાં તે કંઈ કંઈ કષ્ટ કરાવશે. ટેક.
કોઈ પતિ પત્નીને દુખ દે છે, તેને મારી કૂટી સંતાપે છે;
તે સાર સંસારમાં નવ લે છે. સાચા સ્વામી. ૧
કોઈ સ્વારથનું સાધન કરતાં, કરો પાપ પેટ પોતે ભરતાં;
જન દુષ્ટ ન દેવથકી ડરતાં. સાચા સ્વામી. ૨
કંઈકે પુત્ર પિતાને સંહારે, થઈ પત્ની પતિને કોઈ મારે;
કરો પાપકર્મ સ્વારથ સારે. સાચા સ્વામી. ૩
કોઈ આકર ચોર થઈ ફરતા, ધન ધણીતણું પોતે હરતા;
કોઈ કુકૃત્ય કોડ ધરી કરતા. સાચા સ્વામી. ૪

એ દોષ દીઠા મેં સંસારે, શું વચન વદું વારે વારે;
હરજીવન હરિ તેથી તારે.

સાચા સ્વામી. ૫

પદ ૩.

રાગ ચાલુ.

સ્થિર ઠરવાનું, ઠામ નથી જીવ ખીજું આ સંસારમાં;
સ્થિર થાને તું, સત્યનારાયણ નોધારાં આધારમાં. ટેક.
જો ધરનાં ધરમાં દુઃખ દેશે, વગડામાં વનચરનો ભે છે;
જળમાં જળચર મુખમાં લેશે. સ્થિર. ૧
ધનમાં ધાતો જીવ તું જ્યારે, પડતો જઈને દરિયે ખારે;
પણ કોડી કમાયો નહિ ત્યારે. સ્થિર. ૨
તું મોહો વનિતાના વ્હાલે, તે વનિતા તો અવળી ચાલે;
તેના મર્મ વચન ઉરમાં સાલે. સ્થિર. ૩
તું પ્રેમે પુત્રનાં મુખ જોતો, પાલણુ પોષણમાં ધન ખોતો;
મરતાં સુત રાત્રિદિવસ રોતો. સ્થિર. ૪
તું ભલાં ભલાં ભોજન કરતો, પણ તૃપ્ત થઈ ઉર નવ ઠરતો;
હરજીવન સ્થિર છે હરિવર તો. સ્થિર. ૫

પદ ૪.

રાગ ચાલુ.

પામર પ્રાણી, માઈ માઈ કરતાં મનમાં ફૂલે;
શ્રીનારાયણ, અંતરમાં છે પણ તે પોતે જૂલે. ટેક.
આ કાર્યું તન પણ નર્થી તારૂં, તું મિથ્યા માને છે માઈ;
ન વિચાર કરે શાને સારૂં. પામર. ૧
તુજ બાળપણ તો વ્યતિત થયું, ધન જોખન તારૂં ગયુંજ વહ્યું;
બૂઢાપણ બાકી છેજ રહ્યું. પામર. ૨
કાયા કંપે કર ધૂજેછે, નેત્રે નવ કાંઈપણ સૂઝેછે;
પણ ઝગડામાં જઈ જૂઝે છે. પામર. ૩
હું તું કરતાં તો વખત જશે, પરમારથ સ્વારથ નહિજ થશે;
સુખશાંતિ ન થાય ઉપાય કરો. પામર. ૪
માટે ચેતી ચિતમાં ચાલો, નીતિ ધર્મતણો મારગ ઝાલો;
હરજીવન વ્હાર કરે વ્હાલો. પામર. ૫

પદ ૧.

“ચાલ ંડેલી અલગેલી પ્યારી રાધે.” એ રાગ.

સત્યનારાયણુ નામ છે તમારું,
 કૃષ્ણ કાપોને કષ્ટ સર્વે મારું;
 કરો કૃપા કૃપાળ, છો ભક્ત પ્રતિપાળ,
 સદા લેજો સંભાળ, ધ્યાન ધારું ધારું પ્રભુ તારું. ટેક.
 દયાસાગરા હું દાસ પ્રભુ તારો;
 મારા અંતરમાં પ્રેમથી પધારો;
 અન્ય ત્રાતા ન કોઈ પ્રભુ મારો;
 ચિત્ત સ્વચ્છ એથી થાય, ધ્યાન દેવનું ધરાય,
 પ્રભુ ચરણુ ચિત્ત ધાય, મમત મોહ દૂર જાય,
 રટણુ થાય નામ સારું સારું પ્રભુ તારું. સત્ય. ૧
 તમે વિશ્વનાથ વિભુ વિશ્વ ત્રાતા;
 તમે પાળનાર પ્રભુ પિતા માતા;
 ગુણી ગોવિંદ ગોવિંદ ગુણુ ગાતા;
 રહું રામ સુખ ધામ, આઠે જમ ધરી હામ,
 પૂરણુ કામ છો વિશ્રામ, ઠામ ઠામ રાખો નામ,
 શુભ નામ ભળું તહારું તહારું પ્રભુ તહારું. સત્ય. ૨
 મને આશ્રય આધાર એક તહારો;
 તારી સંસારથી પાર કિતારો;
 કરો અંતે ઉદ્ધાર પ્રભુ મહારો;
 તારો હરજીવનદાસ, પ્રભુ પ્રેમે રાખો પાસ,
 એજ આશ અવિનાશ, કરો નાશ પાપ રાશ,
 ઉરે વાસ નામ ચારૂ ચારૂ પ્રભુ તારું. સત્ય. ૩

પદ ૨.

રાગ ચાલ.

સત્યનારાયણુ વિનતિ અમારી,
 આદિ દેવ કરું સેવ હું તમારી;

અરિ કામ અને ક્રોધ, લોભ મોહ મદ જોધ,
કરો મત્સરનો રોધ, વાત મારી મારી લ્યો સ્વિકારી. ટેક.

હું ન ધ્યાનતણું જ્ઞાન લેશ ધારું;
હું ન વિધિનિષેધ વિચારું;
હું ન સમજું છે નરતું કે સારું;
આ સંસારમાં છે સાર, કે છેક છે અસાર,
હું ન પામું તેનો પાર, ઘણો કરતાં વિચાર,
હરિ આધાર ધારું ધારી ધારી લ્યો સ્વિકારી. સત્ય. ૧

શાસ્ત્ર વેદતણો ભેદ હું ન જાણું;
દયા ધર્મ વાત ઉરમાં ન આણું;
સદા સંસારનું ધુંસરું હું તાણું;
ચિત્ત સ્થિર નવ થાય, ઇન્દ્રિયો દોડ્યું જાય,
વિષયવિષ વિષે ધાય, તેનો સુઝે ન ઉપાય,
કરો સાલ્ય વાણી મહારી મહારી લ્યો સ્વિકારી. સત્ય. ૨

મર્મ ધર્મતણો ક્રોધ નથી લીધો;
બોધ જ્ઞાનતણો ક્રોધને ન દીધો;
પર ઉપકાર ક્યારે નથી કીધો;
પ્રભુ જગના જીવન, ક્ષમા માગે હરજીવન,
તમે તન માંડે ધન પ્રેમે કરજો પાવન,
માંડે મન આશ ધારી ધારી લ્યો સ્વિકારી. સત્ય. ૩

૫૬ ૩.

રાગ ચાહ.

સત્યનારાયણ કીર્તિ તમારી,
વિભુ વિશ્વ મધ્યે આપે પ્રસારી;
દીધાં માનવિને માન, આપ્યું અદ્ભુત જ્ઞાન,
વડા થયા વિદ્વાન વાત સારી સારી ઉર ધારી. ટેક.

ઉભય પાંખો પંખીડાંને આપી;
ચાંચ ચારો ચરવાને રૂડી સ્થાપી;
અંગ રચના રચી રૂડી માપી;
વિધવિધનાં વિહંગ, રાજે રૂડા રૂડા રંગ,

ઓપે અહ્લુત અંગ અન્યોઅન્ય ફરે સંગ,
છે ઉમંગ પંક્તી ભારી ભારી ઉર ધારી. સત્ય. ૧

જીવજંતુઓ જળમાં તરેછે;
કૃપા કેશવની પાર્શ્વે ફરેછે;
તેમાં જનમે ને તેમાં મરે છે;
ફરે ક્રિડા પારાવાર, જળ જંતુઓ અપાર,
મોટાં કરતાં આહાર, નાનાં જીવનો સંહાર,
જોતાં સાર જાઉં હારી હારી ઉર ધરી. સત્ય. ૨

હય હાથી મહિર્ષી ગાય માતા;
વર વાધ શિયાળ સિંહ માતા;
પાડા બળદો અનેક રંગે રાતા;
જીવ જંતુ છે અનેક, અધિક એક થકી એક,
વિશ્વનાથનો વિવેક, હારે હરજીવન છેક,
ધરી ટેક જાઉં વારી વારી ઉર ધારી. સત્ય. ૩

૫૬ ૪.

રાગ ચાલ.

સત્ય નારાયણ સેવું સત્યધામી,
અખિલ વિશ્વતણા નાથ તમે નામી;
ન્યાળું ઉંચે આકાશ, સત્યદેવનો પ્રકાશ,
વસ્ત્રા સવિતામાં વાસ, જ્યોતી જમી જમી સત્યસ્વામી. ટેક.

ચારુ ચંદ્રનો પ્રકાશ જ્યાં પ્રકાશે;
અનેક ઉડગણો ત્યાં ઓપતા આકાશે;
દેખો સ્થિર કે ગતિમાં ચારે પાસે;
સમઋષિતણું સ્થાન, રાશિ નક્ષત્રો તમામ,
જળકે હીરા સમાન, ધરે ઋષિ મુનિ ધ્યાન,
ભગવાન નહિ ખામી ખામી સત્યસ્વામી. સત્ય. ૧

ઉભય ગહન ગતિ ધરણી તણી ધારૂં;
અમિ તત્ત્વ તણું તેજ હું વિચારૂં;
વાયુ તત્ત્વે છે પ્રાણ તત્ત્વ મારૂં.
જળ જ્યોતિ રસ હામ, તત્ત્વ આકાશજું નામ,

પાંચે તત્વ સુખ ધામ, કરે અહલુત કામ,
 રાખે રામ બહુ નામી નામી સત્યસ્વામી. સત્ય. ૨
 પાંચે તત્વનો પ્રપંચ દીસે ભારી;
 માયા મોહ તણી જાળ છે પ્રસારી;
 સૂરત મૂરત ઉદય અસ્ત કરનારી;
 શબ્દ સ્પર્શ રૂપી બાણ, રૂપ રસ ખેંચ તાણ,
 મોહા મોહા સુખણ, હરજીવન છે અજાણ,
 જોડે પાણ મોહ પામી પામી સત્યસ્વામી. સત્ય. ૩

પદ ૧.

રાગ કાફી “પ્રભુ અપરાધ ક્ષમા કરો મારો-” એ રાગ.

હરિ મારા અંતર-મોલેં પધારો, હું દાસ તમારો. ટેક.
 કુતર્કનો મલ કાપી નાંખી, ઉરમાં શાંતિ વધારો. હરિ. ૧
 નિશ દિન નૌતમ સંકલ્પ ઉઠે, આવે ન તેનો આરો. હરિ. ૨
 સત્યનારાયણ સાચા સ્વામી, એક આધાર તમારો; હરિ. ૩
 અંતર શુદ્ધ થતાં ઉર ઉઠે, ઉત્તમ શુદ્ધ વિચારો. હરિ. ૪
 હરજીવન વિનવે છે તમને, વિનતિ એ મનમાં ધારો. હરિ. ૫

પદ ૨.

રાગ ચાલુ.

ભક્તિ આપો સત્યનારાયણ સ્વામી, બહુ નામી. ટેક.
 ભક્તિનો મારગ છે બહુ મોટો, ગોપીકા મોક્ષને પામી. ભક્તિ. ૧
 પર ઉપકાર કરે જો પ્રાણી, ભક્તિમાં નહિ ખામી. ભક્તિ. ૨
 માત પિતાની સેવા સજશે, ઉર ભક્તિ જો જામી. ભક્તિ. ૩
 પ્રાણીમાત્રપર દયા કરે તેના, ઉરમાં ભક્તિ વિરામી. ભક્તિ. ૪
 હરજીવન માગે એ ભક્તિ, આપો તે અક્ષરધામી. ભક્તિ. ૫

પદ ૩.

રાગ ચાલુ.

સત્ય છે નામ નારાયણ તારું, કરો શુભ મારું. ટેક.
 સત્યનારાયણ એક તમે છો, અવર જગત આ છે ખારું. સત્ય. ૧
 માત તાત સુત બાંધવ દારા, મળિયાં છે સ્વાર્થ સારું. સત્ય. ૨

ઋણાનુબંધ હશે જ્યાં સુધી, હળશે મળશે એ વિચારે.	સત્ય. ૩
લેણું દેણું પૂરું થતાં તે, સરવે છે છૂટું થનારું.	સત્ય. ૪
હરજીવન હું વંદું વિભુને, શ્રેય કરો પ્રભુ મારું.	સત્ય. ૫

પદ ૪.

રાગ ચાલુ.

પ્રભુ તારી માયા છે મદમાતી, કળી નથી જાતી.	ટેક.
ધડી પલકમાં ગભરાવે છે, ધડ ધડ ધડકાવે છાતી.	પ્રભુ. ૧
મંગળસમય ધડીમાં આવે, માનુની મંગળ ગાતી.	પ્રભુ. ૨
એક સમયમાં મેધ ગરજના વિદ્યુત સાથે થાતી.	પ્રભુ. ૩
સરિતા સો ભરપૂર વહે તે, જળે કરી ઉભરાતી.	પ્રભુ. ૪
હરજીવન દુષ્કાળ પડે તો, સરિતા સો સૂકાતી.	પ્રભુ. ૫

પદ ૧.

રાગ મરાઠીની સાખી.

મન તું માન કહ્યું કંઈ મારું, વારંવાર વિચારી;
 સત્યનારાયણ સાચા સ્વામી, ભક્તિ છે સુખકારી. ટેક.
 શા માટે શાંતિ નથી ધરતું, ખટપટ લાગે સારી;
 શા માટે સંસાર સાગરે, વૃથા વલોવે વારી. મન. ૧
 આ સંસાર અરણ્યરૂપો છે, જોને ધારી ધારી;
 મિથ્યા મન તું નાચે ડોલે, લાજ વધે શી તારી. મન. ૨
 ભાવીની ચાવી પ્રભુ હાથે, શી કરવી તૈયારી;
 હરજીવન ભાવી નહિ ભૂલે, સત્ય વાત એ મારી. મન. ૩

પદ ૨.

રાગ ચાલુ.

મિથ્યા મન તું યત્ન કરે છે, થવા કાળ તે થારો;
 સત્યનારાયણ સ્વામી ભુલી, પાછળથી પસ્તાશે. ટેક.
 ઉલટું કરવા ઇચ્છે છે તું, તુજને સુલટું ભાસે;
 કરે કપટ છળ કોટી પ્રકારે, તે સૌ ફોગટ જાશે. મિથ્યા. ૧
 વીતી વાતની પ્રીતી કરવી, રીતી ખોટી ગણાશે;
 સ્વપ્રતણી ચોંજ લેવા જતાં, જન ભીતિ ભટકાશે. મિથ્યા. ૨

મૌનપ્રહી મુજને તજ હે મન, તું ન આવ મુજ પાસે;
અંતરયાત્રીમાં મળ હે મન, હરજીવન હરપાશે. મિથ્યા. ૩

પદ ૩.

રાગ ચાલુ.

અભાવ છે ભાવી વસ્તુનો, તેમાં રમે નહારા;
માટે તેમાં રમતું તજ દે, સમજ સમજ મન મારા. ટેક.
પદાર્થ ભાવીના દીસે છે, ઢંગ વિના ધૂતારા;
જેમ પુષ્પ આકાશે ભાસે, બ્રમણના ભણુકારા. અભાવ, ૧
માટે રાગ તજ મન રમજે, વર્તમાન છે સારો;
ભૂત ભવિષ્યની બ્રમણ તજતાં, આવે સુખનો વારો. અભાવ, ૨
વિષ્ણુસ્વરૂપ વિષે લિન થા મન, છે હરિ સુખ દેનારા;
હરજીવનનો મત એ છે તે, કથશે સૌ કથનારા. અભાવ. ૩

પદ ૪.

રાગ ચાલુ.

અરે ચિત્ત તું વિત્તને માટે, નિશદિન દુઃખને પામે;
સત્યનારાયણ સ્વામી સેવી, અંતરમાં ન વિરામે. ટેક.
અવરજનોનાં ચિત્તની સેવા, કરે તું હામે હામે;
શીખામણ શાણા જન દે તો, મન તું થાતું સામે. અરે. ૧
ક્લેશ વેદી આનંદ અવરને—ઉપજાવે મન હામે;
માન મર્તિનો ભંગ થાય ને, ભટકે ધામે ધામે. અરે. ૨
ભંગ થાય જ્યાં માનમર્તિનો, જાતાં યશ નવ જામે;
હરજીવન તેવાં સ્થળ ત્યાગો, અંતરનાં દુઃખ વામે. અરે. ૩

પદ ૧.

“સુડલા સારી સોખત લાવે.” એ રાગ.

નથી સત્યનારાયણ સાધ્યા, જેથી જય જગતની બાધા;
નવ અંતરમાં આરાધ્યારે, મિથ્યા નરતન મેં ખોયું. ૧
હરિચરણકમળ સુખદાતા, તે આપે અંતર શાતા;

મેં સેવ્યા ન વિશ્વ વિધાતારે, મિથ્યા નર તન મેં ખોયું.	૨
મેં પુણ્ય કર્મ નવ કીધાં, નર્થો દાન અનાથને દીધાં, કામ જવાય સ્વર્ગે સીધારે, મિથ્યા નર તન મેં ખોયું.	૩
મેં જોખન જનનીનું લીધું, થઇ કુહાડો દુઃખ અતિ દીધું, નવ સાર્યક કૃત્ય મેં કીધુંરે, મિથ્યા નર તન મેં ખોયું.	૪
નવ આ લોકે જશ જમ્યો, પરલોકનો પંથ ન પામ્યો, હરજીવન કાંઇ ન વિરામ્યોરે, મિથ્યા નર તન મેં ખોયું.	૫

પદ ૨.

રાગ ચાલુ.

વેદ બેદ બતાવે છે ભારી, નવ સમજ્યો હું તે વિચારી, નવ ધર્મ લીધો કાંઇ ધારીરે, ભૂલ્યો છું ભવમાં આવી.	૧
તજી માત તાતની સેવા, જે જગમાં અમૃત મેવા, શ્રીસત્યનારાયણ દેવારે, ભૂલ્યો છું ભવમાં આવી.	૨
મેં દયા ન દીનપર કીધી, નહિ શુદ્ધ સગાંની લીધી, મેં તો મોહ મદિરા પીધીરે, ભૂલ્યો છું ભવમાં આવી.	૩
નહિ ન્યાયે ધન મેળવતો, કોઇ જનને નર્થો કેળવતો, ધન અધર્મનું મેળવતોરે, ભૂલ્યો છું ભવમાં આવી.	૪
પરિવારે જીત્યો છે જેને, દુઃખનું સ્થળ મંદિર છે તેને, દ્વિટકાર હરજીવન એનેરે, ભૂલ્યો છું ભવમાં આવી.	૫

પદ ૩.

રાગ ચાલુ.

જેણે અનાથને ધિક્કાર્યા, જેણે માગણજનને માર્યા, ન અર્થ કોઇના સાર્યારે, ફેગટ છે ફેરો તેનો.	૧
ઉપકાર ન જનનો જાણ્યો, અતિ અહંકાર ઉર આણ્યો, જે મૂરખ મમતમાં માણ્યોરે, ફેગટ છે ફેરો તેનો.	૨
જેણે વેદિક ધર્મ વખોડ્યો, નીતિધર્મનો મારગ તોડ્યો, જેણે પાપ વિષે જીવ જોડ્યોરે, ફેગટ છે ફેરો તેનો.	૩
જે ન જ્ઞાન પ્રભુનું પામ્યો, જેનો જગમાં જશ નવ જામ્યો,	

જે ન આ લોકે વિરામ્યોરે, ફેગટ છે ફેરો તેનો. ૪
શ્વત્ય મંદિરે દીપક ખાલી, એમ વૃથા જીવાનોં જેનોં ચાલી,
હરજીવન નીતિ ન ઝાલીરે, ફેગટ છે ફેરો તેનો. ૫

પદ ૪.

રાગ ચાલુ.

લોહગલ મચ્છી મુખ ધાલે, પડે પતંગ દોંપમાં વ્હાલે;
એ તો મોહને ચીલે ચાલેરે, મોહ દોંસે છે દુઃખદાતા. ૧
ગજ હાથજીંને જોધ ધાતો, પડોં ખાડામાં પસ્તાતો,
એ મોહ માયાની વાતોરે, મોહ દોંસે છે દુઃખદાતા. ૨
શુભ તરણ હરણ સૌ ખાતાં, દોંસે અંગે રંગે માતાં,
ને તો ગાયનમાં લોંન થાતારે, મોહ દોંસે છે દુઃખદાતા. ૩
જોધ કમળ બ્રમર મન ભૂલે, ઉર પેશોં આનંદ ફૂલે,
જય જીવ પર્જોં લાભ શું લેરે, મોહ દોંસે છે દુઃખદાતા. ૪
એમ આથડતા બહુ અગ્નિની, માયા મોહ વિષે તે સુખ માની,
હરજીવન ગતિ થાય શાનીરે, મોહ દોંસે છે દુઃખદાતા. ૫

પદ ૧.

રાગ બિહાગ.

ઓ મન તું કેમ થયું અગ્નિ. ટેક.
વિવેકી નર તો વિકારો તજે છે, પામોંને પૂરણુ જ્ઞાન. ઓ મન. ૧
વિવેકહિન તો વિદ્યા ભણોંને, આણે ઉર મદ માન. ઓ મન. ૨
ખાલી મઠમાં સાધુ વસે તે, ધરે હરિતું ધ્યાન. ઓ મન. ૩
તે મઠમાં કામીજન જાનને, કરશે કુકર્મ નિદાન. ઓ મન. ૪
હરજીવન સુપાત્ર કુપાત્રમાં, ફેર ગણે ગણવાન. ઓ મન. ૫

પદ ૨.

રાગ ચાલુ.

મૂરખ નર ભોગ વિષે ભરમાય. ટેક.
પુણ્ય થકી નિપજ્યા ભોજો જે, પુણ્ય જતાં સૌ જાય. મૂરખ. ૧

સંબંધ ભોક્તા ભોગતણો તે, સ્થિર કદી નહિ થાય.	મૂરખ. ૨
ભોગતણો ક્ષય થાય જે વારે, ત્યારે જન અકળાય.	મૂરખ. ૩
ભોગના રાગને ત્યાગે ઉરથી તો, ત્રિવિધિ તાપ પળાય.	મૂરખ. ૪
રાગ તજી હરજીવન રમતાં, શ્રીહરિ કરશે સહાય.	મૂરખ. ૫

પદ ૩.

રાગ ચાલુ.

નારાયણ ક્ષમા કરો આવાર.	ટેક.
કુર્કુખ કખીલાંમાં મન લાગ્યું, જે બંધન કરનાર.	નારાયણ. ૧
ભાગ્યશાળી બંધનથી છૂટે, નિર્ભાગી બંધાનાર.	નારાયણ. ૨
ભોગ ભોગવતાં દેહ ધસાયો, આવી જરા નિરાધાર.	નારાયણ. ૩
બળ સઘળું ભોગે ક્ષય કીધું, કયોં આયુષ્ય સંહાર.	નારાયણ. ૪
હરજીવન ભોગવ્યા તે ભોગો, ગાયા નહિ ગોપાળ.	નારાયણ. ૫

પદ ૪.

રાગ ચાલુ.

હરિ મને માયા મારે માર.	ટેક.
આત્માનું ઓળખાણ ન કીધું, ભૂલ્યો હું વિશ્વાધાર.	હરિ. ૧
ઇદ્રિયોએ જીત્યો છે મુજને, તખ્યો ન તપ તલભાર.	હરિ. ૨
કામ ક્રોધ ને લોભે લૂંટ્યો, ખરે થયો હું ખુવાર.	હરિ. ૩
કાળચક્રસમ ભ્રમણ કર્યું મેં, જેવાં સાંજ સવાર.	હરિ. ૪
હરજીવનને શરણે રાખો, સાચા કરો કરતાર.	હરિ. ૫

પદ ૧.

રાગ ભેરવ ત્રિતાળ.

તું જોને જીવ ઉર ધારી;
સત્યનારાયણ શ્રીહરિ સુખ કર, બળ્યા ન કુંજવિહારી. તું જોને. ટેક.
એ જ ઋતુ ને એ જ દિવસ પણ, આવે જેમ અસવારી;

બાળ યુવા વય ફરી ન દીસત, જાતાં ઉંમર સારી;	તું જોને. ૧
તૃષ્ણા તરુણ થઈ છે તત્પર, જય ન તુંથી હારી;	
લેયો વૃક્ષપણે પકડી ફર, થાપટ તુજને મારી.	તું જોને. ૨
કુચ્છિ વૃક્ષપણે પણ જય ન, દે દુઃખ અંતર ભારી;	
કુકર્મ કરી આ જન્મ સકળમાં, કુચ્છિ કિરમાં ધારી.	તું જોને. ૩
નીચ કર્મના કૌંચમાં ડૂબ્યો, ખરે થઈ ખુવારી;	
લાબ્યો લાભ લેશ નહિ જગમાં, ભરી પાપની ભારી.	તું જોને. ૪
જમર પુષ્પથી સાર ગ્રહે છે, એ રીતી છે સારી;	
સાર શાસ્ત્રથી લ્યો હરજીવન, વારંવાર વિચારી.	તું જોને. ૫

પદ ૨.

રાગ ચાલુ.

જન લાલચમાં લોભાતા;	
કંચુસ પાસે જઈને બોલે, વડા તમે છો દાતા.	જન. ટેક.
લાજ મતિ મર્યાદ તજીને, ગુણ નગુણના ગાતા;	
આપ વખાણ કરીને મૂરખ, ફાગટમાં ફૂલાતા.	જન. ૧
માર પડે મુદ્દગરનો તો પણ, માગણ થઈને જાતા;	
સુપાત્ર હું છું આપો મુજને, વદતાં નહિ લજવાતા.	જન. ૨
જ્ઞાન પાન ને ગાન તાનમાં, વ્યર્તિત દિવસ સૌ થાતા;	
કાળબાજ શિર તાટી રહ્યો પણ, હરિભજન નર્થો ચ્હાતા.	જન. ૩
ગયાં સ્વર્ગમાં સગાં સંમંધી, ગયાં પિતાને માતા;	
સરખા મિત્ર ગયા પણ નિર્લજ, માયામાં ભરમાતા.	જન. ૪
બાળ યુવા વય વહિ ગઈ સરવે, આવ્યાં વૃદ્ધામાતા;	
હરજીવન હરજીને વિસરી, ધંધામાં સૌ ધાતા.	જન. ૫

પદ ૩.

રાગ ચાલુ.

નર ભોગ વિષે ભરમાતો;	
નદી કીનારે વૃક્ષ ટકે તેમ, ટકતી આ કાયા તો.	નર. ટેક.
શાસ્ત્રબોધ પણ નવ ગણકારે, ગણે ન ગુરુની વાતો;	

દિન દિન પ્રત્યે યમકિંકર તો, પ્રાણી પ્રત્યે ધાતો. નર. ૧
 સર્પવદનમાં મેડક બેસી, મચ્છર ખાવા ધાતો;
 કાળમુખમાં માનવી નિશદિન, લાલચમાં લોભાતો. નર. ૨
 આયુષ્ય અદ્ય રહ્યું પણ મૂરખ, નરહરિને નર્થો ગાતો;
 કરે મલિન સંકલ્પો નિશદિન, લેશ નર્થી શરમાતો. નર. ૩
 તપ તીરથ વ્રત કર નવ આણે, વદે વિષયની વાતો;
 કીર્તન કથાતણે અમૃતરસ, નર્થો પીતો નર્થો પાતો. નર. ૪
 નિશદિન મરતાં અનેક પ્રાણી, જોતાં ડરે ન આ તો;
 હરજીવન નહિ દયાગાન તે, ખાય લોભમાં લાતો. નર. ૫

૫૬ ૪.

રાગ ચાલુ.

આ કાળ ભયંકર ભાસે;
 અકળ કળા છે કાળ તણી તે, દેખી પ્રાણી ત્રાસે. આ કાળ. ટેક.
 ચૈદ્ર લોકમાં વસી રહ્યા છે, પછી પ્રાણી ક્યાં નાસે ?
 કાલિકાની સાથે તે તો, રમતો ચોપટ પાસે. આ કાળ. ૧
 ચાર દિશા છે ધર પાસાનાં, દિન નિશ પાસા થાશે;
 ચાર ખાણનાં પ્રાણી સોગઠાં, સત્વર તે સપડાશે. આ કાળ. ૨
 એકતણાં તો અનેક કોઇને, કોઇ કિન્નર થઇ જશે;
 ચોપટ વિશ્વતણી ચાલે પણ, કાળ કંઇકને ખાશે. આ કાળ. ૩
 ક્રુદ્ધ અસ્તમાં આયુષ્ય ખૂટે, વાદળ જેમ વિખરાશે;
 કાચા કુંભે ભરપુર પાણી, કહો કેમ સચવાશે. આ કાળ. ૪
 સત્યનારાયણ સાચા સ્વામી, ભાવે કરી ભજશે;
 હરજીવન છોડાવો કાળથી, હરિ હાથ તુજ સ્હાશે. આ કાળ. ૫

૫૬ ૧.

રાગ સોરઠ.

હે નારાયણ બૂલ્યો ભવમાં આવી. ટેક.
 દિનનિશ હું શિર ભાર ભરું, લાલચ વેલી વાવી. હે નારાયણ. ૧

આ સંસાર પડ્યો મુજ પાછળ, મુક્યો મુજને નચાવી. હે નારાયણ. ૨
 દિવાલ પાછળ સૂર્યઉદય પણ, તેજ શકો નવ લાવી. હે નારાયણ. ૩
 મોહરૂપ મદિરા બ્યાં માતી, ગાનદષ્ટિ ક્યાં થાવી. હે નારાયણ. ૪
 ભક્તિ હરજીવન જીવનની, એ જ છે ગાનનો ચાવી. હે નારાયણ. ૫

૫૬ ૨.

રાગ ચાલુ.

નારાયણ મેં લાભ કર્યો નવ લીધો. ટેક.
 થાય મનોરથ મનમાં ઝાઝા, કદો અટકાવ ન કીધો. નારાયણ. ૧
 જળતરંગ સમ ઉપજી શમતો, સંકલ્પ છોડો ન દીધો. નારાયણ. ૨
 ભૂત ભવિષ્ય અને વર્તમાને, સંકલ્પ પ્યાસો પીધો. નારાયણ. ૩
 યુજ્યુ ગુરુ મળ્યા નહિ ગાની, યોધ ન તેણે દીધો. નારાયણ. ૪
 હરજીવન હરિભક્તિ ન કીધી, જન્મ અફળ આ કીધો. નારાયણ. ૫

૫૬ ૩.

રાગ ચાલુ.

જન ડાહ્યા મુક્તિની યુક્તિ વિચારો. ટેક.
 કુતર્ક ફૂડ કપટ કરો અળગાં, શ્રદ્ધા હરિમાં ધારો. જન. ૧
 સત્યનારાયણ સ્વામી સેવો, શ્રેયનો પંથ એ સારો. જન. ૨
 માંધાતાસમ મોટા રાગ, કાળે કીધા ચારો. જન. ૩
 સમજી ઉર વેરાચ્છે ધરીને, નીતિપંથે પધારો. જન. ૪
 હરજીવન મન નિર્ભળ કરતાં, આવશે મોક્ષનો વારો. જન. ૫

૫૬ ૪.

રાગ ચાલુ.

ભાવે ભક્તિ કરે જન ડાહ્યા. ટેક.
 માત તાતને વંદન કરશે, પરગણુ જેની કાયા. ભાવે. ૧
 કલ્યાણ છુએ સકળ જનોનું, દયાળુ જે કહેવાયા. ભાવે. ૨
 સંભાળ સ્નેહીજનની લેતા, દેશહિતે જે ધાયા. ભાવે. ૩
 ઉદારઅંતર ક્ષમા વસેછે, શરમાવ્યા શરમાયા. ભાવે. ૪
 હરજીવન બ્યાં નીતિ ભક્તિ, પામે લાભ સવાયા. ભાવે. ૫

પદ ૧.

રાગ આસાવરી.

કીધી નર તેમાં તે શી તે કમાઈ?	
ધૂતી ધૂતી ધન ભેળવ્યું ભેળું, લોક કહે ભાઈ ભાઈ.	કીધી. ટેક.
શત્રુ શિરે પગ મૂક્યો કદાપી, પકડ્યો બાંવડી સાહી;	
ત્યાગી ડર અભિમાને પોદ્યો, બેશ બનાવી તળાઈ.	કીધી. ૧
પ્રીતીવાળાં માણસે માન્યો, ધનવાન જાણી ધાઈ;	
કુળદીપક કદી કહે કુટુંબી, હેતે સૌ હરખાઈ.	કીધી. ૨
એક કલ્પ કર્દો ભોગવ્યા ભોગો, લાલચમાં લેવાઈ;	
છત્રી વાજાં વાગે નૌતમ, સાહેબો સર્વ સવાઈ.	કીધી. ૩
કોડપતિ કહેવાયો પોતે, લાભની રોજ વધાઈ;	
સત્યનારાયણ સ્વાર્મોને બૂલ્યો, સાધન જે સુખદાઈ.	કીધી. ૪
કીડી કુંજર બ્રહ્મા સરવે, કાળથી જાય ચવાઈ;	
હરજીવન ભય કાળનો જાય ન, તો પછી શી સરસાઈ.	કીધી. ૫

પદ ૨.

રાગ આહુ.

કરો નર કર્તવ્ય જે સુખદાતા;	
આરોગ્યતા તન મનની તે તો, છે ખરી આનંદદાતા.	કરો. ટેક.
આત્માનું રક્ષણ આનંદ કરીએ, આપે અંતર શાતા;	
જીવન માટે જગમાં ઉદયમ, કરતાં નહિ શરમાતા.	કરો. ૧
સતકર્મો ને ધર્મો કરવા, નર નારીનું જોડું;	
બાળકને શિક્ષણ શુભ આપો, કામ નથી એ થોડું.	કરો. ૨
પર ઉપકારે પ્રીતિ રાખો, ઇચ્છો સરવતું સાઈ;	
શ્રેય કરો જે અવર જનોનું, થાશે શ્રેય તમારું.	કરો. ૩
પ્રસન્ન મન રાખીને રહેવું, રાગ દ્રેષ દૂર કરજો;	
શોક મોહ ને લોભ તજીને, ધ્યાન હરિનું ધરજો.	કરો. ૪
સત્યનારાયણ સાચા સ્વામી, તે પ્રભુ પાર ઉતારે;	
હરજીવન એમ જીવન ગાળો, તો વિભુ આવશે વારે.	કરો. ૪

પદ ૩.

રાગ ચાલુ.

દિવસ એવો આવશે ક્યારે મારો ?	
સત્યનારાયણ સાચા સ્વામી, અંતરયામી ઉગારો.	દિવસ. ટેક.
એકાંતે સ્થિર કરીં મન મારું, કરીશ હું તત્ત્વ વિચારો;	
સંકલ્પો સૌ શાંત થાય ને, જ્ય વિચાર નહારો.	દિવસ. ૧
દેશ ભલો ભલી ભોમી મારી, કરવા તેનો સુધારો;	
સ્નેહી અંધી કુટુંબી જનનું, કલ્યાણ કરવાનો વારો.	દિવસ. ૨
વિકૃતા દેશની દાઝે વાપરીએ, પેસો ખરચીને મારો;	
લોકના હિતમાં વિત વાવરીએ, એમાં ન કાંઈ ઉધારો.	દિવસ. ૩
વસી વિદેશ વિશેષ વરસ પછી, સ્વદેશ આવવા વારો;	
વિયોગી સગાં ભૂમિને ભેટી, સંતોષ પામવા મારો.	દિવસ. ૪
હરજીવનને સત્યનારાયણ, આ સંસારથી તારો;	
શ્રદ્ધા વેદ ગુરુનાં વાક્યમાં, તમપદ પ્રેમ વધારો.	દિવસ. ૫

પદ ૪.

રાગ ચાલુ.

સાચા મારે સત્યનારાયણ સ્વામી;	
વાતો સંસારના વૈભવ કેરી, જાણું હું સરવે નકામી.	સાચા. ટેક.
વૃત્તિ મનુષ્યની સિદ્ધ નથી થતી, હોય જો ધનમાં ખામી;	
સારા ગુણો ખોઈ ધન ન મેળવું હું, રાખું ન વૃત્તિ હરામી.	સાચા. ૧
આધિ આધિ ઉપાધિ આવે, દેહમાં દુઃખ રહ્યાં જામી;	
ચંચળ લક્ષ્મી જ્ય છે ચાલી, થાય ન સ્થિર વિરામી.	સાચા. ૨
સંસારી જીવ પરવશ સરવે, પીડાય પીડા પામી;	
અંતે પણ વશ કાળને થાવું, કરી હાય વોથ નકામી.	સાચા. ૩
સંસારસાગરમાં દુઃખ દીર્ઘ, વાત કરે જન સામી;	
વેદ સંસારને મિથ્યા વહે છે, સમરો અક્ષરધામી.	સાચા. ૪
વાર્જા વાગે એક સ્થળે તો, ખીજે નાશ થાય નામી;	
હરજીવન જગજીવન સમરો, દુખડાં નાંખો વામી.	સાચા. ૫

પદ ૧.

રાગ મલાર.

ધન્ય જનમ નરનાર, જગમાં ધન્ય જનમ નરનાર. ટેક.
દાહ કરેછે દીપક ચંચળ, પતંગ પડતાં વાર. જગમાં. ૧
દીપક સમ સંસારી ભોગો, સમજે સમજી સાર. જગમાં. ૨
સાગરજળમાં મચ્છી ફૂંદે, સાગર નહિ ચળનાર. જગમાં. ૩
તેમ સંસારમાં સમજી જન તો, ધરે ન ક્ષોભ લગાર. જગમાં. ૪
હરજીવન છે આ જગ મિથ્યા, સમરો સરજનહાર. જગમાં. ૫

પદ ૨.

રાગ ચાલુ.

શ્રેષ્ઠ પુરુષ પરખાય, જગતમાં શ્રેષ્ઠ પુરુષ પરખાય. ટેક.
જેની નજરે ચૈદે લોકો, નાશવંત દેખાય. જગત. ૧
રૂપું ન દેખે છીપની શાની, તેને છોપ સમજાય. જગત. ૨
છે મન પુણ્ય પરાયણ જેનું, કેવળ પરગણુ કાય. જગત. ૩
તોડયા બંધ સંસારી જેણે, ગર્વ ગળી જો જાય. જગત. ૪
ત્યાગી અહંતા મમતા મનથી, ગુણ હરજીવન ગાય. જગત. ૫

પદ ૩.

રાગ ચાલુ.

સંત પુરુષ સુજાણુ, ખરા એ સંત પુરુષ સુજાણુ. ટેક.
દુષ્ટ કહો પણુ શાપ ન આપે, વર દે ન થતાં વખાણુ. ખરા. ૧
સુખથી જગમાં વિચરે સંતો, રાગ દ્રોષ નહિ હાણુ. ખરા. ૨
જેમ ચંદ્ર તણુ રાગ દ્રોષને, ફરતો નિયમ પ્રમાણુ. ખરા. ૩
પરધન હરણુ કરે ન કદાપી, હોય સુવર્ણની ખાણુ. ખરા. ૪
હિંસા ત્યાગે સત્ય જ બોલે, વહે હરજીવન વાણુ. ખરા. ૫

પદ ૪.

રાગ ચાલુ.

શાની જન તે ખરો, જગતમાં શાની જન તે ખરો. ટેક.
વિત્ત વાવરે પર કલ્યાણે, નવ કરતો સંધરો. જગત. ૧

પરનિંદા ને કુથલી પરની, ત્યાગી રહે જે પરો.	જગત. ૨
ખોટી તૃષ્ણા ત્યાગે મનથી, ઠારી સૌને હર્યો.	જગત. ૩
નમ્રપણું છે ગુરુમાં જેનું, માગણ થઇ નવ ફર્યો.	જગત. ૪
હરજીવન બજશે નારાયણ, સ્વારથ તેના સર્વો.	જગત. ૫

પદ ૧.

રાગ પ્રભાત.

સત્યનારાયણ સ્વાર્મો સાચા તમે,	
સાંભળો વિનતિ નાથ મારી;	
ધન તણે કારણે ધાય જન ધરતોમાં,	
હામે હામે કરે ભ્રમણ ભારી.	સત્ય. ૧
કલેશ કંકાસ પામે પરિતાપને,	
જાતો ને કુળનું ભાન ભૂલે;	
ધર્મ નિજનો તજે દ્રવ્યને કારણે,	
અંતે દેવાળું કાઢીને ફૂલે.	સત્ય. ૨
દ્રવ્યને કારણે દુષ્ટ જનને નમે,	
સેવ કરતાં તે કુપાત્ર કેરી;	
સોચના તે ઘણી થાય છે ઉરમાં,	
કાગ પેરે ભમે શેરી શેરી.	સત્ય. ૩
તોય તૃષ્ણા તો તજતી નથી નાથજી,	
અહ્મથી છોડવી નીચે પાડે;	
નાય નચાવીને દુઃખી જનને કરે,	
ધસડીને જાય લઇ માર્ગ આડે.	સત્ય. ૪
તૃષ્ણા તુજ બળ થકી નીચ સેવા કરે,	
ફળ વિના કામ કંઇ હાથ ધરતાં;	
મૂરખનાં વચન તો વીછીની વેદના,	
હરજીવન જન જીઓ સહન કરતાં.	સત્ય. ૫

પદ ૨.

રાગ ચાલુ

સમય વહ્યો જાય ત્યમ, તાજી તૃષ્ણા થતી,
સત્યનારાયણ તે ન હારી;

ક્રોધથી નેત્રમાં નીર આવે ધણી,
ચિત્ત સંકોચી જન રોકે વારી. સમય. ૧
ભાવિનો શોક સમજીને અંતર વિષે,
મુખ વડાં વચન જન કહોં ન ખોલે;
ઊપરી પાસ આનંદ દેખાડોંને,
મનતણો મર્મ જન કહોં ન ખોલે. સમય. ૨
જેમ ચિંતાતુર ગુમ ચિંતા ધરી,
નીચ પાસે હસી હાથ જોડે;
તેમ તૃષ્ણાવડે નીચ પાસે હસી,
હાથ જન જોડતાં નાથ કોડે. સમય. ૩
તેથી તૃષ્ણા તને વંદના હું કરું,
મેં તુજ સંગમાં માર ખાધો;
છોડ મુજને હવે દુષ્ટ થઈ શીદ દમે,
સંગ તારો થતાં કલેશ વાધ્યો. સમય. ૪
તુજ સહવાસથી ખેદ મુજને ધણો,
વાસ તારો ઉરે દુઃખદાતા;
હરજીવન હોય જે ઉર તૃષ્ણા અતિ,
થાય નહિ અંતરે, શાંતિ શાતા. સમય. ૫

૫૬ ૩.

રાગ આહુ.

સાંભળો સત્યનારાયણ વારતા,
તાપ તૃષ્ણા તણો છે જ ભારી;
આશ અંતર થઈ દ્રવ્ય લેવા તણી,
જોતાં જન ઉર વિષે તે વિચારી. સાંભળો. ૧
ધરણીમાં ધન હશે કાર્ય તેથી થશે,
અવનીને ખોદી જન જોતાં ઝાંખી;
અમ કરી થાકતાં દ્રવ્ય કંઈ નવ મળે,
થાકી ખેસે નીચો શ્વાસ નાંખી. સાંભળો. ૨
વારતા એ સુણી ઝાંખી છે ગુણી,
તે થકી કર્યોરનું કનક થાશે;

કરે રસાયન ક્રિયા જાણે ધન આવશે,
 દીનતા સામટી ફરે જશે. સાંભળો. ૩
 સાગરે જઈ પડ્યાં મોતીં લેવા મિથે,
 નવ જડ્યાં મોતી પણ ધીપ લાધી;
 શંખલા કંઠ મળ્યા ત્યાંથી પાછા વળ્યાં,
 વળગી એમ વ્યર્થ તૃષ્ણા ઉપાધી. સાંભળો. ૪
 સેવ કરતાં જનો નરપતિની નવી,
 રીઝવે લાજ મરજદ છોડી;
 તોય હરજીવન તૃષ્ણા ખૂટી નહિ,
 લાભ લેતાં નહિ એક કંડી. સાંભળો. ૫

પદ ૪.

રાગ ચાલુ.

નામ તજી સત્યનારાયણ દેવતું,
 ભૂતને પ્રેત પિશાચ પાળે;
 જીને સમશાનમાં મંત્ર તેના જાપે,
 તૃષ્ણાથી દેહનાં હીર બાળે. નામ. ૧
 ઉર આશા ધરે ભૂત વશિકરણની,
 અન્યતણીં વિભૂતિ એ આણીં દેશે;
 એમ આયુષ્ય જન વ્યર્તાત વેગે કરે,
 લોભ કરી લાભ પામે ન લેશે. નામ. ૨
 નિરલજ નકટ તું તૃષ્ણા ભૂંડી વશી,
 શિદ જન અંતરે પેડી ઊડી;
 કારણ વગર તું બાળતી નિશદિન,
 લોક રીબાવતી છે તું ભૂંડી. નામ. ૩
 છોડિ તું સજ્જનો અહણ કર અન્યને;
 ભક્તિનો માર્ગ સૌનો ભૂલાવ્યો;
 ધન્ય તારી વળી શી હશે રાક્ષસી,
 બ્રહ્મનો જીવ જનનો બનાવ્યો, નામ. ૪
 બોલ તૃષ્ણા ખરી વાતને થા પરી,
 જડપણું આપવા તું શું ધારે ?

હરજીવન સત્યનારાયણ સાચવે,
સાચું શરણું ખરૂં એ જ મારે. નામ. ૫

પદ ૧.

રાગ પ્રભાત.

ચિત્ત ચિંતા તજી હૈર આનંદ સજી,
શયન કરતાં મન શાંતિ થાશે;
સત્યનારાયણ પ્રકટ અંતર થશે,
પામરતા બધી પલટી જશે. ચિત્ત. ૧

અંતરે ઉદય ચિંતામણીનો થતાં,
દેવનું દરશન દષ્ટે કરશે;
ઉરઅભિલાષ એમ પૂર્ણ થાતાં પછી,
સમુદ્ર સંસાર તો સઘ તરશે. ચિત્ત. ૨

અમૃતના પાનથી વ્યાધિ ઝટ જાય છે,
થાય આરોગ્ય તન અમર આપે;
તેમ એકાગ્રતા ઇષ્ટમાં પ્રેમથી,
રાખતાં સ્થિર કરી દેવ સ્થાપે. ચિત્ત. ૩

આત્મચિંતામણી અંતરધર વિષે,
ત્યાગી તેને કૃપણ ઘેર જાવું;
પરાભવ પામીને પાછું વળવું પડે,
ફૂટી જેમ કુશકા અન્ન ખાવું. ચિત્ત. ૪

ભોગ સૌ ઇદ્રિના રોગને આપશે,
ત્રેયકારી નથી ભોગ સરવે;
દોષના ઘાસનો માન અમિતડે,
નાશ કરે હરજીવન શુભ પરવે. ચિત્ત. ૫

પદ ૨.

રાગ ચાલુ.

શાંત થા શાંત થા શાંત થા મન સદા,
છોડ સંકલ્પ વિકલ્પ કરવા;

સત્યનારાયણ તારે સંસારથી,
 અવરને તારી તું હાગ તરવા. શાંત થા. ૧
 તારી સંકલ્પ વિકલ્પમાં છે ગતિ,
 લાજને તેથી તું ચિત્ત. મારા;
 બહિર ગતિથી તને લાભ મન કંઈ નથી,
 એ છે આચાર સૌ નેષ્ટ ત્હારા. શાંત થા. ૨
 જેહ સંસારમાં રાગથી તું રમે,
 તેહ સંસાર ક્ષણબંધુ બાસે;
 ત્યાગ કર ત્યાગ કર રાગનો તે થકી,
 શુદ્ધ વૈરાગથી મુક્તિ થાશે. શાંત થા.
 પ્રેમ કુટુંબનો ચપળ ચિત્ત જાણજે,
 જેમ સાગર વિષે તરંગ બાસે,
 પરપોટા જળતણા રેખા વિદ્યુતની,
 જેમ દષ્ટે પડી અસ્ત થાશે. શાંત થા. ૪
 આગ અગની વિષે નાગ નાગણુ વિષે,
 સરિતના વેગમાં સુખ કેવું;
 તેમ સંસારનું સુખ હરજીવન,
 જાણજે જગતમાં છે જ તેવું. શાંત થા. ૫

પદ ૩.

રાગ થાહ.

સત્યનારાયણ દેવનું ધ્યાન ધર,
 તીર ગંગાતણે જા વિચારી;
 પવિત્ર સ્થળ જ્યાં હશે, ચિત્ત પાવન થશે,
 પાન કરતાં ઔંગાનું વારી. સત્ય. ૧
 અધિક ઉત્સાહથી બાવે બકિત કરે,
 ભોગને પરહરે ચપળ જાણી;
 સદ્ગુરુ બોધ આદર ધરી માનીએ,
 સદ્ગુરુ વાણી તે વેદ વાણી. સત્ય. ૨
 ધ્યાન શ્રીસત્યનારાયણ દેવનું,
 અંતરે ધારતાં શાંતિ થાશે;

ત્રિવિધ પરિતાપ સંતાપ સૌ ઉરતણા,
શુદ્ધ અંતર થઈ તરત જશે. સત્ય. ૩
આ રે સંસારમાં નરતન શ્રેષ્ઠ છે,
મૃત્યુ આવી તેનો અંત આણે;
જેમ જપ સત્યનારાયણ દેવનો,
પાપ પ્રલે કરે તેજ ટાણે. સત્ય. ૪
જરૂર જીવાની અનુકૂળ ને નિર્ભંગી,
નાશ તેનો જરા આવી કરશે;
એમ આ જગતમાં નાશ છે નાશરે,
હરજીવન હરિકૃપા તે ઉગરશે. સત્ય. ૫

પદ ૪.

રામ ચાહ.

સિંહ સપદાવતો હરજીને જે રીતે,
ચાપને જેમ ગંગા હરે છે;
તેમ સંસારમાં કાળભય કારમો,
પ્રાણી સૌ કાળમુખમાં મરે છે. સિંહ. ૧
ચામ છે ક્લેશ નિવૃત્ત બળ મૈનથી,
તોય ગુણ તેમ તૃષ્ણા નિવારે;
ચમકળ ક્રોધથી નાશ પામે ખરે,
સત્વથી તમ રજ ઉભય હારે. સિંહ. ૨
ગુણો નરમાં ગુણ ઉત્તમ હોય પણ,
ખંડન ખળ જનો તેનું કરતા;
જ્ઞાનવિચાર પણ તેમ ઉરના બધા,
વિવિધ વિકારને છેજ હરતા. સિંહ. ૩
લાજને ત્રાસને કામે લીધાં ઘસી,
મુષકને જેમ માંઝારી મારે;
જંતુ જીવો તમે જળ વિષે ઝાંખોને,
જંતુ મોટાં તે ન્હાનાં વિદારે. સિંહ. ૪
એજ રીતે ઘસ્યા કાળે સૌ જીવને,
કીટ જાહા બધાં એક હારે;

સત્ય નારાયણ છોડવે કાળથી,
અંતે હરજીવન આવી પ્હારે.

સિંહ. ૫

પદ ૧.

રામ વેળાવર. “ પઢોરે પોપટ રાબ રામના.” એ રામ.

અચલ નથી રે કાંઈ જગ વિષે, મન માનજે મારું;
ચપળ સકળ છે આ સૃષ્ટિમાં, કોણ મ્હારું ને ત્હારું. અચળ. ૧
કારણ આરે સંસારનું, જણ મોગ છે ભાઈ;
ઉપજી અંતે અળપાય છે, દોષવાળા દુઃખદાઈ. અચળ. ૨
ભોગોમાં શોક વિયોગ છે, તજે હે મન વાર;
ભોગી ને વિષયી જે પામરો, તજ તેને તો સારું. અચળ. ૩
સદ્ગુરુ ગાન બતાવશે, ટાળશે તે અંધારું;
અવજી મનન કરતાં થશે, મન કષ્ટાણુ તારું. અચળ. ૪
ગરવારે ગુરુની કૃપા થકી, વેદ પંથે પધારો;
એમ હરજીવન આવશે, મન તરવાનો વારો. અચળ. ૫

પદ ૨.

રામ ચાહ.

મન તું રે ગોવિંદરૂપ છું, સાક્ષી શુદ્ધ સ્વરૂપે;
અસંગ અનુપમ તું છતાં, પડ્યું ભ્રમણાને કૃપે. મન તું. ૧
અભય થઈ ભજ દેવને, ભેદ ભાગી જશે;
મલિનપણું તુજમાં હશે, દૂર તરત તે થાશે. મન તું. ૨
અગ્નિ છે જેના ઉરમાં, મન મેલું છે તેતું;
અગ્નિને ગાન ઢંકાય છે, પ્રગટે સ્વરૂપ ત્યાં શાનું. મન તું. ૩
થાય વિવેકપ્રકાશ જે, અંતર અજવાળે;
આપનું આપ સ્વરૂપ તે, આપે સત્તર ભાળે. મન તું. ૪
ગાને અગ્નિનજ જાય છે, થાય આનંદ ભારે;
ગાન સમાન ન લાભ છે, હરજીવન તારે. મન તું. ૫

પદ ૩.

રાત્ર ચાલુ.

આત્મસ્વરૂપને પામતાં, પૂરણપાત્ર આવે;	
મોહ માયા મન તુજને, પછી કેમ સતાવે.	આત્મ. ૧
સર્વ જે એક સમાન છે, રમે તારામાં આપે;	
તુંથી અલગ નથી આત્મા, સરવે વિશ્વમાં વ્યાપે.	આત્મ. ૨
જેમ પૂરણ છે આત્મા, મન તું પણ તેવું;	
પ્રગટ્યું તું પણ તે થકી, તું છે તેના જેવું.	આત્મ. ૩
શરિર છે વિવિધ પ્રકારનાં, તે છે હે મન તારાં;	
ઉપજ્યાં પંચમા' ભૂતથી, અંતે તેમાં જનારાં.	આત્મ. ૪
કાચી આ કાચા તું જાણજે, કાચા કુંભના જેવી;	
સમજી આત્મસ્વરૂપને, હરજીવન લો સેવી.	આત્મ. ૫

પદ ૪.

રાત્ર ચાલુ.

હે મન જડ છે આ દેહ તો, જાણજે પરિણામી;	
નાશ તેનો રે થાશે ખરો, ફૂલે મન તું શું પામી.	હે મન. ૧
મન તું તો ચેતનરૂપ છું, અવ્યય સુખકારી;	
જાગ્ય છે ચેતન જે ઘડી, કાચા લાગે ભયકારી.	હે મન. ૨
રાગ દોષતું ધર થયું, અંતઃકરણ બિચારું;	
પ્રગટ્યું તે પંચમા' ભૂતથી, મન જો તું વિચારું.	હે મન. ૩
સ્થૂળ સૂક્ષ્મ ને કારણ, ઉપાધી ઉર ભાસે;	
સર્વે ઉપાધિ રહિત જો, રૂપ તારું પ્રકાશે.	હે મન. ૪
માટે નારાયણ દેવને, મન લેને આરાધી;	
હરજીવન તેથી ટળે, આધિ વ્યાધિ ઉપાધિ.	હે મન. ૫

પદ ૧.

રાત્ર પ્રભાત.—ભૈરવ. “હોત પ્રાત ધનશામ જમાવે.” એ રાત્ર.

શ્રીનારાયણ સાચા સ્વામી, અંતર મહેલમાં આવો.	ટેક.
શ્રીપુરુષોત્તમ અંતરજામી, બાંવડી મારી સ્હાઓ.	શ્રીનારાયણ. ૧

ભક્તિ તમારી ભૂધર આપી, તન મન તાપ શમાવો. શ્રીનારાયણ. ૨
 સત્યદેવછો શાંતિ દાતા, કૃપા અંતરમાં લાવો. શ્રીનારાયણ. ૩
 રાય પરીક્ષતે કાળથી કંપી, સાંભળી કૃષ્ણ કથાઓ. શ્રીનારાયણ. ૪
 હરજીવન એ અવણુ ભક્તિથી, હરિ હરિ સર્વ વ્યથાઓ. શ્રીનારાયણ. ૫

પદ ૨.

રાગ ચાલુ.

સત્યદેવ શ્રીસત્યનારાયણ, સમરથ સાચા મારે. ટેક.
 ભાવે ભક્તિ નિરંતર કરતાં, આ ભવથી તે તારે. સત્યદેવ. ૧
 કીર્તન કરતાં વ્યાસને નારદ, પદવી પામ્યા ભારે. સત્યદેવ. ૨
 ગજ પ્રદક્ષાદ અજમેલ જપતાં, વિષ્ણુ આવ્યા વ્હારે. સત્યદેવ. ૩
 વંદન કરી ચંદન પ્રણુ પૂજ્યા, તથો બળિરાય ત્યારે. સત્યદેવ. ૪
 માટે કંઈ કીરતન હરિ વંદું, હરજીવન આ વારે. સત્યદેવ. ૫

પદ ૩.

રાગ ચાલુ.

સત્ય નારાયણ સ્વામીજીનું, સ્વરૂપ ઉરમાં વિચાઈ. ટેક.
 આગસ છોડી એ કર જોડી, ધ્યાનમાં મૂરતિ ધાઈ. સત્યનારાયણ. ૧
 પાદસેવન લક્ષ્મીજી કરતાં, સમજ સુકૃત્ય એ સાઈ. સત્યનારાયણ. ૨
 પાદસેવન પુરુષોત્તમ આપો, થાય કલ્યાણ અમાઈ. સત્યનારાયણ. ૩
 કુબડી કુબળ ચંદન લાવી, પામી પદારથ ચાઈ, સત્યનારાયણ. ૪
 ભક્તિ વિના મન અવર ન માગો, હરજીવન હું વાઈ. સત્યનારાયણ. ૫

પદ ૪.

રાગ ચાલુ.

સત્ય એક છો સત્યનારાયણ, વિશ્વે વ્યાપ્યા સ્વામી. ટેક.
 અધમ ઉદ્ધાર્યા, કંઈકને તાર્યા, આપે અંતરજામી. સત્ય એક. ૧
 સખ્ય ભાવથી અરણ્યન બજતા, જીત્યા જગ જશ પામી. સત્ય એક. ૨
 દાસ થઈ હનુમાને સેવ્યા, નારાયણ બહુ નામી. સત્ય એક. ૩
 આત્મા અરપણુ કરતી મીરાં, બજતી અક્ષરધામી. સત્ય એક. ૪
 ગોપીકા હરજીવન તરતી, બજતાં શ્રીગરુડાગામી. સત્ય એક. ૫

પદ ૧.

રામ પ્રભાત. (રામ મેવાડો.)

જગો પ્રભુ જગોરે સાચા સત્ય દેવછોરે,
સ્વામિ સત્યનારાયણ પૂરણ કામ;
પ્રભાત થયું છેરે, પંખીડાં તો જગીયાંરે;
જગો જગો રઘુપતિ રાજરામ. જગો પ્રભુ. ૧.

કુકડુંકુ બોલે છે રે, કુકડા સવારમાંરે;
ચક્રચક્ર ચકલાં તો કરતાં ઉચ્ચાર,
આસ્તિકો ઉડીનેરે (સવારમાં) સ્નાન કરે શામળારે;
જગો જગો નટવર નંદકુમાર. જગો પ્રભુ. ૨

દર્શનને સારે દેવ ગિભા દારે રજારે;
જગો સ્વામી સત્યનારાયણ નામ,
વાજ્રત્રા તો વાગેરે વિવિધ પ્રકારનાંરે;
દર્શન દેખે સેવકને સુંદર શામ. જગો પ્રભુ. ૩

બંદીજન બોલેરે જય જય શ્રીહરિરે,
જય જય સત્યદેવ સુખ ધામ;
હરજીવન હરખેરે ઉડીને પ્રભાતમાંરે,
રસનાએ રટતાં શ્રીધનશામ. જગો પ્રભુ. ૪

પદ ૨.

રામ આહુ.

પ્રભાતે ઉડીનેરે ધ્યાન હરિનું ધરેરે,
સ્વામી મારા નટવર નંદકિશોર;
ચતુર ભુજમાંરે આયુધ ચાર છે રે,
શિરપેચે શોભે સોનેરી કોર. પ્રભાતે. ૧

કેશર કુમકુમનાંરે તિલક સોહામણારે,
શોભે ભાલે સુંદરવર સાક્ષાત;
જરકશી જામારે જગજીવન ઝળકતારે,
સોનેરી યુદ્ધાઓ શોભે ભલિ ભાત. પ્રભાતે. ૨

પીતાંબર પીળારે પહેર્યા પ્રભુ પ્રેમથીરે,
 કંઠે શાભે કૌસ્તુભમણીતણો હાર;
 મકરાકાર કુંડળરે કાને વિરાજતારે,
 શાભે સુંદર મોતીડાં નંદકુમાર. પ્રભાતે. ૩
 બાંધે બાબુબંધારે હેમકડાં છે મદ્યારે,
 જઝ્યાં નંગ ઝળકતાં પારાવાર;
 વેદને વીંટીનીરે શાભા છે સોહામણીરે,
 હરજીવન વંદે શ્રીમોરાર. પ્રભાતે. ૪

૫૬ ૩.

રાગ ચાલુ.

સત્યદેવ સાચારે અંતરમાં આવજોરે,
 વાલા જોઉં નિશદ્દિન નટવર વાટ;
 દરશન તો દેજોરે દીનબંધુ દાસનેરે,
 જન્ય મારા તન મનના ઉચ્ચાટ. સત્ય. ૧
 સગા મારા સાચારે સત્યનારાયણ હરિરે,
 સંકટમાં સાહ્ય કરો પ્રભુ આપ;
 દુરિજન દિલમાંરે ગમે તેમ માનજોરે,
 છાપો પ્રભુ મુજ શિર આપની છાપ. સત્ય. ૨
 નારાયણનામીરે સત્યદેવ એક છોરે,
 પ્રભુ મારા પ્રાણુતણા આધાર;
 આશ્રય તમારોરે અવિનાશી છો મનેરે,
 વિકૃલ્લવર કરજો મ્હારી વ્હાર. સત્ય. ૩
 ભવમાં હું બૃહ્યોરે રાગદેષ રાખીનેરે,
 પ્રભુ વિના કેાણુ કરે સંભાળ;
 પુરુષારથ ચારેરે ચતુરભુજ આપજોરે,
 હરજીવન ગાય શ્રીગોવિંદ ગોપાળ. સત્ય. ૪

૫૬ ૪.

રાગ ચાલુ.

જન્ય જન્ય જન્યરે જગતના નાથનીરે,
 ધન્ય ધન્ય ધન્ય વદું ધન્યવાદ;

માયા માયા માયારે માયા કીધી માધવારે,
તાર્યા તાર્યા ભક્ત ભલા પ્રહ્લાદ. જય જય. ૧

કોટી કોટી દેવોરે દાનવને માનવોરે,
વેદ પશુ પામ્યા નહિ પ્રભુ પાર;
ખોળા ખોળા થાક્યારે ખટ દરશન ખરાંરે;
અટક્યા અટક્યા અંતરના વિચાર. જય જય. ૨

અવધિ અવધિ અવધિરે અકલની અવધિ છે રે,
હૃદયું તે હૃદયન કેમ કરી થાય;
ઉડી ઉડી ઉડીરે થાકે સરવે પંખીડાંરે,
આકાશનો પાર તે કેમ પમાય. જય જય. ૩

હદમાં હદમાં હદમાંરે હદમાં મનયુદ્ધિ છેરે,
બાંધે હદ બળવેત દેવ જે એક;
વરતોને વરતોરે હદમાં રહી હરધડીરે,
હરજીવન નીતિ રાખો દેક વિવેક. જય જય. ૪

પદ ૧.

રાગ પ્રભાત. ભૈરવ રાગમાં.

જગો સત્યનારાયણ સ્વામી, ઉડોને આળસ મોડીરે;
તેનીશ કોટી દેવો આવ્યા, દરશન કાળે દોડીરે. જગો. ૧
શિરે જટા અંગે ભસ્મ બિરાળે, આવ્યા શંકરસ્વામીરે;
બ્રહ્મા આવી વેદ ભણે છે, જગો અંતરજામીરે. જગો. ૨
ગાયક આવી ગાન કરે છે, વાજાં વિધ વિધ વાગેરે;
માગણુ જનની બીડ થઈ છે, દાન દક્ષણા માગેરે. જગો. ૩
જગોને જશોદાના જાયા, માયા તમારી મોડીરે;
હરજીવનના જીવન જગો, કરું પ્રણામો કોટીરે. જગો. ૪

પદ ૨.

રાગ આહ.

ઉડો સત્યનારાયણ સ્વામી, અરપું હું જળની ઝારીરે;
દાતણ પાણી દ્યાળ કરવાં, થઈ છે સૌ નૈયારીરે. ઉડો. ૧

ઉષ્ણોદક ઉકળ્યું છે આજે, નવરાત્રું બહુ નામીરે;
મરદન કંઈ પ્રભુ અતર તેલે, સત્યનારાયણ સ્વામીરે. ઉઠો. ૨

બહુ નામી ઢાળ્યો છે બાજક, બીરાજે બળવંતારે;
સચરાચરના સ્વામી સાચા, નાથ તમે છો નિયંતારે. ઉઠો. ૩

કુમ કુમ ચંદન કેશર કેરાં, ત્રીકમળ તીલક કરવારે;
હરજીવન હરિ ચરણકમળમાં, ધ્યાન નિરંતર ધરવારે. ઉઠો. ૪

પદ ૩.

રાગ ચાલુ.

સત્યનારાયણ સાચા મારે, અવર સરવ છે કાયુરે;
રટણ કંઈ રઘુવરતું નિશદિન, ધ્યાન ધરી ઉર રાયુરે. સત્ય. ૧

માત તાત ને બાતા ભગની, પતિ પત્ની ને પુત્રે;
એ સૌ નારાયણ છે મારે, માઈ એ ઘર સૂરે. સત્ય. ૨

હીરા મોતી ઝવેર માણક, સોનું રૂપું સૌ નાણુરે;
સત્યનારાયણ સ્વામી મારે, બધાં બંકારે જાણુરે. સત્ય. ૩

કાયા વાણી ને મન અરપું, સત્યદેવ સ્વામીનેરે;
હરજીવન તજી રાગ દેષને, જપું અંતરજામીનેરે. સત્ય. ૪

પદ ૪.

રાગ ચાલુ.

સમરથ સ્વામી સત્યનારાયણ, કૃપાવારિ વરસાવોરે;
સવિતા તેજસ્વિ મુજ મનમાં, અખંડ જ્યોતિ આવોરે. સમરથ. ૧

મનનો મેલ મટાડી માધવ, સ્વચ્છ અંતર મુજ કરજોરે;
અંતરજામી સત્યનારાયણ, ચરણકમળ પછિ ધરજોરે. સમરથ. ૨

ભક્તિભાવ ભગવંત. હું માણું, નીર્તિને ચીલે ચાલુરે;
પર ઉપકાર કરી પરમેશ્વર, આનંદે જગમાં માલુરે. સમરથ. ૩

એ વર દો વરદાતા વિઠ્ઠલ, બહાલ કરીને બહાલારે;
હરજીવન માગે કરી વંદન, નટવર વર નંદલાલારે. સમરથ. ૪

આરતીઓ.

આરતી ૧.

રાગ ભૈરવ.

જય જય જગદીશ ઇશ, સત્યદેવ સ્વામી;	
જય કૃપાળ શ્રીગોપાળ આપ અંતરજામી.	જય જય. ૧
જય શ્રીસત્યનારાયણ, આરતી ઉતાઈ;	
મંગળમય મૂર્તિ કરો મંગળ પ્રભુ માઈ.	જય જય. ૨
દીનદયાળ ભક્તપાળ ગોવરધનધારી;	
જય જય શ્રીકૃષ્ણદેવ કુંજના વિહારી.	જય જય. ૩
ચરણ શરણ રાખો મને, વિનતિ સ્વિકારી;	
હરજીવનનું જીવન ગિરિવરધારી.	જય જય. ૪

આરતી ૨.

રાગ ચાલુ.

આરતી ઉતાઈ પ્રભુ આરતી ઉતાઈ,	
સત્યદેવ ઉપર હું તો તન મન ધન વાઈ.	આરતી. ૧
કૃષ્ણદેવ કૃષ્ણદેવ જય કૃપાળ સ્વામી,	
માધવ મુકુંદ જય જય ગરુડાગામી.	આરતી. ૨
લક્ષ્મીનાથ ગોપીનાથ શ્રીપતિ મોરારી,	
વિશ્વનાથ વિશ્વનાથ વિશ્વના વિહારી.	આરતી. ૩
ચંદન કુમકુમ કેશર આપ્યાં એક નારી,	
હરજીવન કુબડી કુબળ પામી રૂપ ભારી.	આરતી. ૪

પદ ૩.

રાગ ચાલુ.

નારાયણ નારાયણ જય જય જગરાયા,	
ભક્તને ન પીડે પ્રભુ નાથ તારી માયા.	નારાયણ. ૧

કર્ક કપુર આરતી હું દીનબંધુ દેવા;	
સુરનર મુનિવર કરે અખંડ સેવા.	નારાયણ. ૨
વેદ કરે ગાન તાન અપ્સરાઓ નાચે,	
ઋષિ મુનિ ધ્યાન ધરી હૃદયમાં રાચે.	નારાયણ. ૩
ગોપીકા ઉદ્ધારી નાથ કંસ કૂર માર્યો;	
હરજીવન શ્રીહરિ જય પ્રસ્તાદ ઉગાર્યો.	નારાયણ. ૪

આરતી ૪.

રાગ ચાલ.

આરતી ઉતાઈ પ્રભુ મંગળ હું ગાઉં;	
સત્યનારાયણ ચરણ શરણ સદા ધાઉં.	આરતી. ૧
કનક ચાળમાં કપુર ધૂપ દીપ દેવા;	
જય જય શ્રીસત્યદેવ માણું સદા સેવા.	આરતી. ૨
બવબ્રહ્માદિ દેવ સદા સ્તવનગાન ગાતા;	
ચરણ શરણ ઋષિ મુનિ ધ્યાન ધરી ધાતા.	આરતી. ૩
સત્યદેવ સત્યદેવ નારાયણ સાચા;	
હરજીવન વંદે કાયા મનસાવડે બાચા.	આરતી. ૪

પદ ૫.

રાગ ચાલ.

આરતી આનંદકારી શ્રીનારાયણ આરતી આનંદકારી,	
સચરાચરમાં વ્યાપક છો વિભુ, જય જય કુંજવિહારી;	
આરતી આનંદકારી. ૧	
શેષ મહેશને ગણ્યપતિ ગાતા, ધ્યાન બ્રહ્માજી ધરે છે,	
શુક સનકાદિક ઋષિ મુનિ મંડળ, નિશદિન સ્તવન કરે છે;	
આરતી આનંદકારી. ૨	
નારાયણની ગમ ન નિગમને, જય જય વિશ્વવિધાતા;	
ખટ દરશન પણ ખોળે તમને, નારાયણ પિતૃ માતા;	
આરતી આનંદકારી. ૩	
નિરગુણ સગુણ નિયંતા સ્વામી, આપ છો અક્ષરધામી;	
હરજીવનને ચરણ શરણમાં, રાખો અંતર જમી.	
આરતી આનંદકારી. ૪	

આરતી ૬.

રાગ બિલાવર.

“ નમું જગદીશ્વર પ્રભુ પરમેશ્વર પર પદ મંગળદાતા. ” એ રાગ.

જય નારાયણ જયજગદીશ્વર, જય જય વિશ્વવિધાતા,
જય જય સ્વામી સત્યનારાયણ, ઋષિ મુનિ મંગળ ગાતા.

જય નારાયણ. ૧

મંગળ આરતી સુખ કર સ્વામી, જય જય જય પિતૃમાતા;
સત્યદેવ છો અંતરજમી, જનને શાંતિ દાતા.

જય નારાયણ. ૨

ત્રિવિધિ તાપ સંતાપ મટે સૌ, દર્શન દો સુખદાતા;
કંથન થાળમાં કપુર આરતી, ઊતાઈ જગ ત્રાતા.

જય નારાયણ. ૩

જય જય જય સુરનર મુનિ બોલે, નારદ યશ ગુણ ગાતા;
હરજીવનને સત્યનારાયણ, આપો અંતર શાતા.

જય નારાયણ. ૪

આરતી ૭.

રાગ સારંગ.

સત્યદેવની કરીએ આરતી શ્રીસત્યદેવની કરીએ;
સત્યનારાયણ સ્વામીને નિરખી અધિક અંતરમાં કરીએ.

આરતી શ્રીસત્યદેવની કરીએ. ૧

કાનમાં કુંડળ મકરાકાર શોભે, શિરપર છે પેય સોનેરી;
કેશરી તિલક શોભે અતિ સુંદર, આજ છે કુમકુમ કેરી.

આરતી શ્રીસત્યદેવની કરીએ. ૨

જરકશી જમો સુંદર શોભે, પીળાં પીતાંબર અંગે;
ઉપરણી ઓઢી અતિ ઉત્તમ, નારાયણ નવરંગે.

આરતી શ્રીસત્યદેવની કરીએ. ૩

કરમાં કંકણ બાંહે બાણુબંધ, હૈડે હીરાના હાર;
સત્યનારાયણ સ્વામીજી તમને, નમી કઈ નમસ્કાર.

આરતી શ્રીસત્યદેવની કરીએ. ૪

ધૂપ દીપ શ્રીસત્યદેવને, ભોજન ભાવે આપું;
હરજીવન શ્રીનારાયણનું, ધ્યાન કરી દુઃખ કાપું;
આરતી શ્રીસત્યદેવની કરીએ. ૫

આરતી ૮.

રાગ જૂલની દેશી.

આરતી સત્યનારાયણ સ્વામી,
આજ ઉતારું હું અંતરજામી. આરતી. ટેક.
શેષ મહેશ શારદા માતા,
ઋષિ મુનિ નિશદિન હરિજીણ ગાતા. આરતી. ૧
બ્રહ્મા પાઠ ભણે બહુ ભાવે,
શુક સનકાદિક દરશન આવે. આરતી. ૨
દંદ્રાદિક આરતી ઉતારે,
શંકર ધ્યાનમાં નિશદિન ધારે. આરતી. ૩
દાનવ માનવ દેવ ભજે છે,
વારે વારે આવારણાં લે છે. આરતી. ૪
જય જય સત્યનારાયણ સ્વામી,
જય જય શ્રીપ્રભુ અંતરજામી. આરતી. ૫
હરજીવન હરિચરણે લાગે,
ભક્તિ સદા ભગવંતની માગે. આરતી. ૬

આરતી ૯.

“ જે આઘા શક્તિમા, જે આઘા શક્તિ, - ” એ રાગ.

સત્યદેવ સ્વામી, જય જય સત્યદેવ સ્વામી;
સત્યનારાયણ આપે, છો અંતરયામી. જય જય સત્ય. ટેક.
અખિલ વિશ્વના નાથ, સુખકર છો ભરતા;
કોટિ કોટિ બ્રહ્માંડો છો કેશવ કરતા. જય જય સત્ય. ૧
રામ કૃષ્ણ અવતાર ધરીને બહુ નામી,
ભાર ઉતાર્યો ભૂતો, સત્યદેવ સ્વામી. જય જય સત્ય. ૨

જળ બૂસ્થળ નભ સ્થળમાં, વ્યાપ્યા મોરારી;	
ઐતન્યશક્તિ કૃપાળ, જગમાં વિસ્તારી.	જય જય સત્ય. ૩
શેષશાશી ભગવાન, ધ્યાન ધરૂં તાર;	
કર્પુર દિપક કરીને, આરતી ઉતારૂં.	જય જય સત્ય. ૪
સત્યનારાયણ દેવ, રાખોને શરણે;	
હરજીવન વદે છે, હરધર્મો તમ ચરણે.	જય જય સત્ય. ૫

આરતી ૧૦.

રાગ ચાલુ.

જય દેવ જય દેવ, નારાયણ નામી;	
સત્યનારાયણ સ્વામી, નિરગુણ નિષ્કામી.	જય દેવ. ૧
ક્ષમા કરો અપરાધ, પ્રભુસરવે મારા;	
વંદુ વારે વારે, જય જગદુદ્ધારા.	જય દેવ. ૨
સત્યનારાયણદેવ, જય જય મોરારી;	
અધમ અમાની અનેક, નારી ઉદ્ધારી.	જય દેવ. ૩
જય દત્તાત્રય દેવ, જય જય રઘુરાયા;	
ભક્તોથી ભય પામે, મોહક તમ માયા.	જય દેવ. ૪
કેશવ કૃપાનિધાન, કરુણા પ્રભુ કરજો;	
સેવકજનને સ્વામી, સુખ સંપત ભરજો.	જય દેવ. ૫
હરજીવન તમ દાસ, વિનંતિ ઉચ્ચારી;	
અંતે અંતરજનમી, લેજો ઉદ્ધારી.	જય દેવ. ૬

આરતી ૧૧.

“કયાં ગયો પેલો મોરલીવાળો.” એ રાગ.

આનંદ આનંદ આજ આરતી, કરૂં નારાયણનામીરે;	
સત્યનારાયણ સમરથ સાચા, શ્રીનારાયણ સ્વામીરે.	
આનંદ આનંદ આજ આરતી.	૧
જય નારાયણ જય જગકારણ, દુખડાં નાખો વામીરે;	
કનક થાળમાં કરૂં આરતી, પ્રેમ પ્રભુનો પામીરે.	
આનંદ આનંદ.	૨

જય જગકારણુ ધરણી ધારણુ આપ છો અક્ષરધામીરે;
ડમ ડમ ડમ ડમ ડમર બબલી, સેવે શંકર સ્વામીરે.

આનંદ આનંદ. ૩

ઢમ ઢમ ઢમ ઢમ ઢોલ વાગતાં મૃદંગમાં નહિ ખામીરે;
થનનન થનનન નાચે અપ્સરા, શ્રીનારાયણ સ્વામીરે;

આનંદ આનંદ. ૪

ધણુણુ ધણુણુ ધંટા વાગે, જય જયકાર ત્યાં જામીરે;
બેર ભૂંગળ છે ધ્વની શંખના, જય નારાયણ નામીરે.

આનંદ આનંદ. ૫

તાંડવ નૃત્ય કરે છે કિન્નર, જય જય અંતરજામીરે;
હરજીવન જગજીવનમાં મુજ વૃત્તિ રહો વિરામીરે.

આનંદ આનંદ આજ આરતી કરું નારાયણનામીરે. ૬

વિજ્ઞાપ્તિ.

દીંડી.

સત્યનારાયણ સત્યદેવસ્વામી,
વિભુ વિશ્વનાથ નાથ બહુ નામી;
લીધાં મચ્છ કચ્છ ને વરાહ રૂપ, સત્ય. ૧
કપિલદેવ થયા રામ રૂડા ભૂપ.
વાસુદેવ કૃષ્ણ નામ છે તમારું,
'ખુદા' નામ 'ગોડ' નામ એક ધારું;
બ્રહ્મદેવ સદા શિવ શંભુ નામ,
વિષ્ણુ વ્યાપક છો આપ સર્વ હામ. સત્ય. ૨
અરિહંતને મહંત સંત આપ,
ઋષિ મુનિ વિષે છે આપનો પ્રતાપ;
વેદશાસ્ત્ર ને પુરાણો ગુણુ ગાય,
જોગીં ભોગીં પ્રભુ ધ્યાન વિષે ધાય. સત્ય. ૩
પોલ પવન પાણી પૃથ્વી ને પ્રકાશ,
સત્યદેવ વશ્યા સર્વ વિષે વાસ;
ચંદ્ર સૂર્ય અગ્નિ વિષે તેજ આરૂ,
સત્યનારાયણ દેવ છે તમારું. સત્ય. ૪

થયા પેગંબરો તીર્થકરો જેહ,
 પુરો પાર નથી પામી શક્યા તેહ;
 ઋષિ મુનિ રૂઢા આચાર્ય જે ગણાય,
 માપ કો થકી ન આપનું મપાય. સત્ય. ૫
 નામ રૂપ માયા મોહનો આભાસ,
 અસ્તિ ભાતિ પ્રિય દેવ અવિનાશ;
 ગગન ઘૂંમટ વિષે તેજનો પ્રકાશ,
 ગ્રહો વીજ વિષે વશ્યા અવિનાશ. સત્ય. ૬
 તીરથ તપ વ્રતો વિષે રહ્યો પ્રતાપ,
 સત્યનારાયણુ સર્વ સ્થળે આપ;
 સૂત્ર મણિ વિષે રહ્યું છે વ્યાપી જેમ,
 અખિલ વિશ્વ વિષે વિષ્ણુ રહ્યા તેમ. સત્ય. ૭
 શબ્દ રૂપરૂપ રૂપ ગંધ રસે જ્ઞાન,
 સત્યદેવની સત્તાથી થાય ભાન;
 સ્થાવર જંગમમાં વશ્યા વિશ્વનાથ,
 વેંદુ સત્યદેવ જોડું ઉભય હાથ. સત્ય. ૮
 ભસ્મ કાષ્ઠ મેરુ લોહ અને ધાસ,
 વ્યાપક વિષ્ણુનો છે સર્વ સ્થળે વાસ;
 અંતર્યામીનો છે અંતરે ઉજ્જસ,
 સત્યદેવતણો સર્વમાં પ્રકાશ. સત્ય. ૯
 સગાં માત તાત બ્રાત ઇષ્ટમિત્ર,
 સત્યનારાયણુ દેવ છો પવિત્ર;
 દેહ ચિત્ત દ્રવ્ય સત્યદેવ એક,
 રમો રમત નામ રૂપથી અનેક. સત્ય. ૧૦
 સત્યનારાયણુ આપની ઇચ્છાય,
 સુરત મુરત ઉદય અસ્ત સર્વ થાય;
 સત્યનારાયણુ આપને પ્રણામ,
 આપ સચ્ચિદ આનંદ પૂરણુ કામ. સત્ય. ૧૧
 સત્યજ્ઞાન ને અનંત બ્રહ્મરૂપ,
 અખિલ વિશ્વના આનંદરૂપ ભૂપ;
 આપ અમૃતનો સર્વ સ્થળે ભાસ,
 શાંત શિવ દેવ આપનો પ્રકાશ. સત્ય. ૧૨

દેવ દેવ ને અદ્વૈત સર્વ એક,
 જનો સમજી શકે હોય જો વિવેક;
 નિરાકાર ને સાકાર વિષે રામ,
 પરિપૂર્ણ છો ન ઠાણું કોઈ ઠામ. સત્ય. ૧૩
 સત્યદેવતણો ભય ધરી અપાર,
 મેઘરાય કરે જળતણી જ ધાર;
 સત્યદેવતણો ભય અને પ્રસાદ,
 પાર્મી સૂર્ય તપે છોડીને વિવાદ. સત્ય. ૧૪
 ભય પાર્મી સત્યદેવનો અપાર,
 ધરા કરે લેધ વિશ્વતણો ભાર;
 પુષ્પથાળ ભરી અરપે વારવાર,
 પૃથ્વી પૂજન કરે પોડપોપચાર. સત્ય. ૧૫
 સત્યનારાયણ ભય તમારો નાથ,
 પાર્મી વાયુ વાય વેગે ધરા સાથ;
 સત્યનારાયણ જો કરો કૃપાય,
 વદે મુગાં પંગુ પ્હાડ ચઢી જાય. સત્ય. ૧૬
 કરો કોપ કે પ્રભુજી જો કૃપાય,
 રાય રંક થાય રંક થાય રાય;
 સત્યનારાયણ દેવની ઇચ્છાય,
 સ્થળ વિષે નીર જળે ધરા થાય. સત્ય. ૧૭
 સત્યનારાયણ દેવ છો મહાન,
 વેદ ચાર કરે અહોનિશ ગાન;
 ચતુર છો અનંત સેવે સંત સર્વ,
 ટાળો સત્યદેવ ગર્વી તણા ગર્વ. સત્ય. ૧૮
 સત્યનારાયણ દેવ છો પવિત્ર,
 ધન્ય ધન્ય શોભે આપનાં ચરિત્ર;
 નામ નાથજી તમારું આપે લાભ,
 ખલક પલકમાં રચ્યાંછે અવનીઆભ. સત્ય. ૧૯
 સત્યનારાયણ દેવ મારે એક,
 યોગ્ય પૂજવાને એ જ મને ટેક;
 અધિક કોઈ નથી એ સમાન એ જ,
 ભક્તિભાવથી ભજન યોગ્ય તે જ. સત્ય. ૨૦

માયા મોહથી ઉગારે મને નાથ,
 થાય ભક્તિ જેથી ઉભય જોડું હાથ;
 દયાસાગર દયાળુ ક્ષમાવંત,
 ધન્ય ધન્ય વદે સંત ને મહંત સત્ય. ૨૧
 અંત સમય સહાય સત્યદેવ થાય,
 કૃપાદષ્ટિ થકી પાપ સર્વે જાય;
 સત્યનારાયણ આપવાને સહાય,
 શત્રુ દ્રવ્ય દેહિ આવૌં નમે પાય. સત્ય. ૨૨
 કરે કોપ સત્યદેવ જે લગાર,
 મિત્ર સાલ્યતા ન આપે તલભાર;
 સત્યનારાયણ આપનો આધાર,
 સહાય માગું મને તારો કરો પાર. સત્ય. ૨૩
 આપ વિના હું ન ઇચ્છું કોઈવાર,
 અન્ય પુરુષતણો આશ્રય લગાર;
 મને શુદ્ધ પંથ આપજો કૃપાળ,
 ઇચ્છા આપની પ્રમાણે ચાલું બાળ. સત્ય. ૨૪
 આપ નિસ્પૃહ છો નેટ દીંનાનાથ,
 સર્વ તંત્ર પ્રભુ આપને જ હાથ;
 નથી આશ્રય આધાર તને કોય,
 તને સ્વાર્થ લેશ કોઈમાં ન હોય. સત્ય. ૨૫
 નમે સર્વ જનો કરે નમસ્કાર,
 પ્રભુ આશ્રયનો ઇચ્છતા આધાર;
 જન્મ જરા મરણ આપને ન ઐક,
 કળે કો નહિ અગમ્ય આપ છેક;
 ચિત્ત ઇન્દ્રિયે ન પામે પ્રભુ પાર,
 નાશ કો થકી ન શ્રીહરિ થનાર. સત્ય. ૨૬
 સ્તુતિ પ્રાર્થના કરે છે પ્રાણી જેહ,
 અંગીકાર સત્યદેવ કરો તેહ;
 પ્રભુ પાળનાર દેવ છો મહેશ,
 શોભા વિશ્વનાથ આપની વિશેષ. સત્ય. ૨૭
 ધન્યવાદ તને જગત-માતતાત,

સત્યનારાયણુ વિનવી વદું વાત;
 ચિત્ત દેહ વચનવડે સત્ય નામ,
 સત્યનારાયણુ દેવને પ્રણામ. સત્ય. ૨૮
 સત્યનારાયણુ સ્વાર્મીતણા ભક્ત,
 હોય પ્રિય પ્રભુને જ જે વિરક્ત;
 કરું હું પ્રણામો તેમને હજાર,
 વંદો વાર વાર કરું નમસ્કાર. સત્ય. ૨૯
 સત્ય વ્રત મને આપજો દયાળ,
 શિયળ પાળવાની યુદ્ધિ વિશ્વપાળ;
 નીતિ ભક્તિમાં આસક્તિ મને થાય,
 લોક કલ્યાણમાં ચિત્ત મારું જાય. સત્ય. ૩૦
 કામ ક્રોધ લોભ મોહના વિકાર,
 ટાળો નાથ મને તારો કરો પાર;
 હરો ત્રિવિધ તાપ પાપ ને સંતાપ,
 વસો હૃદય વિષે વાસ પ્રભુ આપ. સત્ય. ૩૧
 સત્યનારાયણુ ધરું તમારું ધ્યાન.
 ત્રિવિધ વિદ્યા ધરું બ્રહ્મતણું જ્ઞાન;
 સુજન સંગતણો રંગ રહે નિત્ય,
 પ્રાર્થોભાવતણું ધરું સદા હિત. સત્ય. ૩૨
 રિદ્ધિ સિદ્ધિ નવ નિદ્ધિ દેખે નાથ,
 અંત સમય ગ્રહોને મુજ હાથ;
 સુખશાંતિને સ્વધર્મ વિષે પ્રેમ,
 આર્પો સત્યદેવ કરો કુશળ ક્ષેમ. સત્ય. ૩૩
 ગાઉ દંડી છંદ પ્રભુ પ્રસન્ન થાય,
 અર્પું દેવને હું ચિત્ત વચન કાય;
 કુશળ ક્ષેમ રહો સદા કચ્છ રાય,
 વિજયરાયતણો વિજય સદા થાય. સત્ય. ૩૪
 અધિક રાજતેજ ને પ્રતાપ થાય,
 સત્યનારાયણુ સદા રહો રહાય;
 મારું મુખે એજ હરજીવનદાસ,
 સત્યનારાયણુ પૂર્ણ કરો આશ. સત્ય. ૩૫

સન્નારીઓનાં રચેલાં પદ.

પદ ૧.

રાગ પ્રભાત.

નામ ન બૂલું મ હરિ હરકો, દિનબર નામ ન બૂલું. ટેક.
 નામ ન બૂલું હેરે શું ન વિસારું, ક્ષણું ક્ષણું હરિહર ધ્યાન ધરું.
 નામ ન બૂલું. ૧
 હરિહરકી મેં કરું વિનતિ, સ્તુતિમે રંગ બીની ફરું.
 નામ ન બૂલું. ૨
 મોહ માયા મનમેલ તજીને, ધીરજ ધરી હરિ ધ્યાન લગાવું.
 નામ ન બૂલું. ૩
 ગુરુજના ગુણુ હૃદયમાં રટતી, ગદ ગદ કંઠથી પ્રેમરસ ચાલું.
 નામ ન બૂલું. ૪
 સંતનદાસનકી એ રટના, હેરે ધરી દીનપર દયા કરો.
 નામ ન બૂલું. ૫
 શુદ્ધ કરો મમ ખુદ્ધિ શ્રીહરિ, મેરી સહગતિ સર્વદા કરો.
 નામ ન બૂલું. ૬

પદ ૨.

“ જાગિયે બૃજલાલ કુંવર નંદકે દુલા. ” એ રાગ.

ધન્ય કચ્છદેશ જ્યાં બિરાજ્યા છો આધ; ટેક.
 ધન્ય આજ ભાગ્ય જાણું નાથ શરણુ આધ.
 સત્યદેવ સત્ય નામ, સત્ય હેરે ધારી;
 ચરણુશરણુ આવી હું, વિનતિ સુણો મારી. ધન્ય. ૧
 સત્યની તો પત્ય રાખો સત્ય શરણુ આધ;
 ધન્ય ભૂમિ એ જ માનું, સરવર સુખદાધ. ધન્ય. ૨
 હરિહરક્ષેત્ર રૂંડું શંકર સનમુખ આધ;
 કૃપા કરો એ દાસ બોલે, ચરણુ શરણુ ધાધ. ધન્ય. ૩
 વિનતિ મારી માની લેજો આપ સનમુખ આધ;
 હરિદાસ સુત બોલે ચરણુમાં ધાધ. ધન્ય.

પદ ૩.

શ્રી સોરઠી રાગ.

અવશુન તુમહી કાટો નાથજી દીનવત્સલ ભગવાન. ટેક.
 તુમ જાણો મેરે અવશુણુ પ્રભુજી, તુમહી કાટો નાથ;
 ભવસાગરમેં બહી જાત હું, બાંહ અહેકી લાજ. અવ. ૧
 કામ ક્રોધ મદ લોભ મોહસે રાખ લીજો દીનાનાથ;
 બાંહ પકડકે અહી લેજો તુમહી કીરપાનાથ. અવ. ૨
 તુમહી માત તાત તુમહી પિતા, તુમહી બંધુ જગતાત;
 તુમરે ચરનમેં આન પડી હું, વિદ્વ હરો દીનાનાથ. અવ. ૩
 તુંહી તુંહી પ્રભુ આધ પોકારું, તુમ લગ મેરી દોડ;
 તુમહી પ્રભુ મેરા આતમ પ્રાણુ હો પંચભૂતમેં નિવાસ. અવ. ૪
 અધમ આધારણુ આપહી પ્રભુજી ભક્તવચ્છલ ભગવાન,
 જે જીવ આવી શરણુ પડે તેની સાહ કરો રધુનાથ. અવ. ૫
 હું બાલક છું અલ્પ મતીતું, શું જાણું મહિમા ગુરુજીપ્રતાપ;
 ગુણુલા ગાઉં હાથ જોડીને, મહિમાવાળાછો આપ. અવ. ૬

પદ ૪.

રાગ ગરબાનો.

ધન્ય સત્યનારાયણ દેવનેરે. ટેક.
 હારબંધ મંદિર બે ઝોપતારે, સ્વામી સત્યનારાયણ નામ;
 ધન્ય સત્યનારાયણ. ૧
 સૌજન હરખથી નીરખતારે, જે છે સુંદર શ્રીધનશામ.
 ધન્ય સત્યનારાયણ. ૨
 ભેર ભૂંગળ ને વાળં ભલાં વાગતારે, થાયે ઝાલરના ઝણકાર;
 ધન્ય સત્યનારાયણ. ૩
 કરુણાદષ્ટિ કરીને નાથ જોઈ રહ્યારે, એનો મહિમા છે અપરંપાર
 ધન્ય સત્યનારાયણ. ૪
 એની સેવા થાય છે સદા શોભતીરે, સમે સમેનાં દરશન થાય.
 ધન્ય સત્યનારાયણ. ૫

મન આતુર ને જીવ હરખાય છેરે, હરખે ગાયછે હરિનું સંતાન.
ધન્ય સત્યનારાયણ. ૬

પદ ૫.

અમરબાઇનું રચેલું.

હરિહર નિરખનકું આધરે, આજ મેં તો સત્યનારાયણ નિરખનકું આધરે. ટેક.
ગૌરવદન હે મુખ હે લાલી, શંખ ચક્ર ગદા ધારી. આજ. ૧
જરકશી જામા પાઘ કસુંબી, વાંકી ભૂકડી સુહાધ. આજ. ૨
હરિહર સેર હમીર સરની લેયો, ચતુર ભુજ ધારીરે. આજ. ૩
મન ઉમગ્યું ચિત્ત આતુર થઇ હું, આવી દરશનની અભિલાષીરે. આજ. ૪
ગુરુને પ્રતાપે ગાય ગંગાબા, ચરણકમળ ચિત્ત ધારીરે. આજ. ૫

પદ ૬.

રાગ ઘોળ.

હરિ ઘેર આવ્યા શ્રીખેંગાર ભુજ ભોમી ફૂલી રહી. ટેક.
બાગો ફૂલ્યા વાડી ફૂલી ફૂલ્યાં સખ વન રાય. ભુજ. ૧
ભુજ ભોમીના લોકો ફૂલ્યા ફૂલ્યાં આધુબામાય. ભુજ. ૨
ગવરી ગાયનાં છાણ મંગાવો, આંગણીયાં લીપાવો;
જમનાજીના લોટા મંગાવી, ચંદન ચોક પુરાવો. ભુજ. ૩
ઘરે આવ્યા બા સાહેબના વીરા, ખેંગારરાય સિંહાસને ખેડા.
કચણુભા ચમર ઢળાવે, બાસાહેબના નયણે નીરખે. ભુજ. ૪
માધુભા સિંહાસન ખેડા, મનુભા ચમર ઢરાવે;
ગંગાબા નયણે નિરખે, હૈયે હરખ ન માય. ભુજ. ૫
પહેલા નમિયા કલ્યાણેશ્વરને લાખેશ્વર સત્યનારાયણ;
માતા આશાપુરીને પ્રેમે નમિયા, સદાએ હોજને સહાય. ભુજ. ૬
નાનો જલમસંગ પ્રેમે ભેટ્યા, ભીડ્યા હૈયા માંય;
નાનીએ મુખનાં મીઠાં લીધાં, માતુની મંગળ ગાય, ભુજ. ૭
માધુભા કુમાર પધાર્યો, વિશેષ વાધી વધાધ;
રાયખેંગારજી પધાર્યા પ્રેમે, હરિગુણ ગાવે હરિનાદાસ. ભુજ. ૮

પદ ૭.

“ કશિયે કૃષ્ણ ઉપાસના, ” એ રાગ.

પૂરણુ બ્રહ્મવિલાસમાં, પ્રગટયા સત્યનારાયણુ;
 સતચીત આનંદ ઉમંઝ્યા, દરશન દીધાં દયાળ. પૂરણુ. ૧
 નાની બાને ઓદર અવતર્યા, બહાદુર રાયખેંગાર;
 રાજ યુધિષ્ઠિર જેવા થયા, એના પુણ્યનો નહિ પાર. પૂરણુ. ૨
 ખેંગારરાયે તેડાં મોકલ્યાં, પધારે સત્યનારાયણુ;
 ઉતરાખંડેથી આવીયા, બિરાજ્યા લુજ ભોમી માંભ. પૂરણુ. ૩
 દેશ દેશના કર્ડોઆ તેડાવિયા, મંદિર બનાવ્યું સાર;
 મંડપ રચ્યો રૂડી રીતથી, શોભાનો નહીં પાર. પૂરણુ. ૪
 વિષ્ણુ વરૂણીએ વરાવીયા, જમાડયા દૂધ ને પાક;
 દક્ષણા દીધીરે અતી ઘણી, પોપાંગનો નહિ પાર. પૂરણુ. ૫
 ગંગાબાને ઓદર અવતર્યા, કુંવર લખપતરાય;
 મહા જોગેશ્વર મુનિ થયા, શ્રીશંકર અવતાર. પૂરણુ. ૬
 સંવત્ છપનાની સાલમાં, ઉત્તમ કાગણુ માસ;
 સ્થિર કરીને સ્થાપિયા, સાતમને યુધવાર. પૂરણુ. ૭
 ખેંગારરાય ને કરણસિંહ પધારીયા, માધુભા મનુભાની જોડ;
 પ્રેમે કરી પાયે નમ્યા, દાન દેહને પૂર્યા કોડ. પૂરણુ. ૮
 ગંગાબાએ ઉતારી આરતી, ભેગાં બાસાહેબ્યા સાથ;
 કુંવારી તખ્તબા બિરાજતાં, રતનબાએ જોડયા હાથ. પૂરણુ. ૯
 ધૂપ દીપ નંવેઘ કીધાં, મોતી પુષ્પે વધાવીયા;
 વિધવિધના મેવા મંગાવી સત્યદેવને જમાડીયા. પૂરણુ. ૧૦
 આધુબા ને મોટાંબા પધારીયાં, આવ્યાં દરશનને કાજ;
 દયા કરી દરશન આપીયાં, સત્યદેવ મહારાજ. પૂરણુ. ૧૧
 જરકશી જામા પેરીયા, ફેટો કસુંબલ સાર;
 શાલ દુશાલા બોઢીયા, પામરીનો નહિ પાર. પૂરણુ. ૧૨
 મુસ્તક મુગટ જડાવ છે, કુંડળ :છે મકરાકાર;
 હેમકડાં શોભે હાથમાં, ગળે ગુંજના હાર. પૂરણુ. ૧૩
 બાંએ બાળુબંધ બેરબા, પોંચી રતન જડાવ;
 કેડે શોભે કટિમેખળા, ઝંઝરનો ઝમકાર. પૂરણુ. ૧૪

સેવકે સેવા બળવીને, શણગારે ધર્યાં શુભનામ;
 સંત આઘ્યા દરશન કારણે, પ્રીતે કરે પ્રણામ. પૂરણ. ૧૫
 માંડવીથી હરિજન તેડાવીયા, આઘ્યા રાજ દરબાર;
 ગંગાબાએ જાનગોષ્ઠિ કરી, રતનબાધ દે બોધ તેવાર. પૂરણ. ૧૬
 જલમસંગજીનું કુળ અજવાળિયું, કર્યા પરિપૂરણ કામ;
 દેશ પરદેશે પ્રગટ થયું છે, અવિચળ રાખ્યું છે નામ. પૂરણ. ૧૭
 ધન ધન ગંગાબા જાલી તમને, યુદ્ધિનો નહિ પાર;
 ધન જે જનનીની કુખે જનમીયાં, ધન તમારો અવતાર. પૂરણ. ૧૮
 સત્યનારાયણના ગુણ વરણુબ્યા, ગાય કિમરબાધ દાસ;
 ગાય શીખે જે સાંભળે, રાખજે ચરણની પાસ. પૂરણ. ૧૯

પદ ૮.

શ્રીસત્યનારાયણનો થાળ.

આરોગોને સત્યનારાયણ સ્વામીરે,
 વાલા વિશ્વના અંતરજમી. આરોગો. ૧.
 મેં તો શેરીએ સામ્રિયાં કીધારે,
 ઘોષ ચરણ ચરણામૃત પીધારે;
 મારા વાલાનાં વારણાં લીધાં. આરોગો. ૧
 શેરી ગલોંએ સામર્જીયો સધાવ્યારે,
 જુજવાસીએ મોર્તોડે વધાવ્યારે;
 વા'લો ભક્તતણે મન ભાવ્યા. આરોગો. ૨
 લાવી શીતળ કળશ સુગંધીરે,
 નવરાવ્યા છે નટવર રંગીરે;
 પહેરો પીતાંબર પીતરંગી. આરોગો. ૩
 કીધી રસોધ રૂડી રીતરે,
 પાતળિયાજી જમજે પ્રીતરે;
 ગુણ ગાઈ મધુર રીતે. આરોગો. ૪
 શીરોપુરી ને શેવ સુંવાળીરે,
 લાડુ લાપશી છે તળધારીરે;
 મારા વાલાજી જમજે વારી. આરોગો. ૫
 બરશી પેંડા ને બાસુંદીરે,
 મગદળ ને વળી મેસુંદીરે;

મારા વાલાજી જમજો ખુંદી.	આરોગો. ૫
રસ કીધો છે આંખા ઘોળારે,	
ધૃત સાકર છે માંહિ બેળારે;	
પુરી ધઉની છે ધીમા બોળી.	આરોગો. ૭
દહીં બાગીને કીધી કઢીરે,	
આગળ મેલું સુંદર ફૂલવડીરે;	
કીધાં કરેલાં કાચલી તળી.	આરોગો. ૮
આફુ લીંબુનાં કીધાં અથાણારે,	
રાધ મેથીનાં દીધાં સંધાણારે;	
તબ્યા પાપડ તાળ આણ્યા.	આરોગો. ૯
છપ્પનભોગ જમો મારા નાથરે,	
કીધા કેશરના દૂધપાકરે;	
મેલ્યા વાડકા ભરી શાક.	આરોગો. ૧૦
મેં તો મંગાવી જળની ઝારીરે,	
કરો આયમન ગિરિવરધારીરે;	
મારા વાલા ઉપર જાઉં વારી.	આરોગો. ૧૧
કાથો ચૂનો ને લવિંગ સોપારીરે,	
ખીડી બેશ છે પાનની સારીરે;	
જય ઉમરખાધ બલિહારી.	આરોગો. ૧૨

પદ ૯.

રાગ સાખીનો.

ગોકુલ આઠમના જનમીયા, ભુજ ભોમી માંહ;	
કચ્છ સૂરજ ઉગિયા, પ્રગટ્યા વિજયરાજ.	૧.
ગંગાબાને કિદર અવતર્યા, બુદ્ધિના બળવંત;	
દયાવાન દાતાર થયા, ખેંગારરાયના તન.	૨
અત્રિસં લક્ષણ આગળા, ચૌદ વિદ્યા ગુણજણ;	
છત્રીસ રાગ આળપે, વદન શશિ પરમાણુ.	૩
સરસ સરસ શોભા ખની, ત્રણ પહોરનો સાજ;	
મન બલાસમાં મળ કરે, બેઠા પૃથ્વીરાજ.	૪
ખેંગારરાયના રાજમાં, રૈયત કરે આનંદ;	
આશિષ દે છે અતિ ધણી, જય હોજો સુખકંદ.	૫

અખંડ' ટીકું તપો અવચિળ, રે'જો પૃથ્વીના પાલક;
તમે જીગ જીગ જીવો મહારાજ, કચ્છ ભુજના માલક. ૬
ખેંગારરાયના ગુણુલા, ગાય હરિના દાસ;
દીનદયાળ દયા કરી, પુરો મનની આશ. ૭
જૂલ ચૂક માફ કરોને, જડેજીમા બા સાહેબ;
ગંગાબા ગુણુવંત ધણાં, પૂર્યાં અમારાં લાડ. ૮
ઉગરબાઈ આનંદથી, આ પદથી ગુણુ ગાય;
ગોવિંદગોરની બેટડી, લાસબાઈની છે માય. ૯

પદ ૧૦.

રાગ ઘોળ.

આનંદ મંગળ વધાવ્યારે, શ્રીસત્યદેવ પધાર્યારે. ટેક.
માર્ગ વિષે પુષ્પો વધાવ્યાં, મોતીડે વધાવ્યારે. શ્રીસ. ૧
શ્રીર્તિ મનોહર મંગળકારી, ભક્તોનાં દુઃખહારી. શ્રીસ. ૨
મહારાવશ્રીએ આરતી ઉતારી, પધરાવ્યા સુખકારી. શ્રીસ. ૩
ગંગાબાએ પ્રેમ ધરીને, કામ કર્યા ઉપકારી. શ્રીસ. ૪
માધુભા સુવરાજ પધાર્યા, આનંદ ઉરમાં ભારી. શ્રીસ. ૫
બા સાહેબની ભક્તિ વિચારી, ભેટયા છે દેવ મુરારી. શ્રીસ. ૬
વેદ ભણુંતા વિપ્ર જ આવ્યા, આશિર્વાદ ઉચ્ચાર્યારે. શ્રીસ. ૭
મહાજનો મંડપમાં આવ્યા, જયજયકાર જગાવ્યારે. શ્રીસ. ૮
નર નારી જે દર્શન આવે, કહે છે શ્રીબા ગુણુધારી. શ્રીસ. ૯
દેવ દયાળ કૃપાનિધિ કેશવ, દાસ કર્યા સુખકારી. શ્રીસ. ૧૦

પદ ૧૧.

“ મન માને નહિ, સો ફેરા સમજલું તોય શું થાય. એ રાગ. ”
ગુરુ પ્રસન્ન થયે, ઉરમાં ઈશ્વર પૂરણુ બ્રહ્મ જણાય;
ગુરુ ભક્તિ વિના, સુખ સંપત કે સુકિત કેમ પમાય. ટેક.
ગુરુ જ્ઞાનરૂપ ગુરુ દેવ હરિ, ગુરુ ગોવિંદમાં નહિ ભેદ જરી;
ગુરુ હરિપદ દે અજ્ઞાન હરી. ગુરુ પ્રસન્ન. ૧
ઉંકારથકી ગુણુ વાત ઠરી, રૂકાર નામરૂપ વીણુ હરિ;
શુભ રત્નચિંતામણિ દેહ ધરી. ગુરુ પ્રસન્ન. ૨
ગુરુ ઓત્રિય અને બ્રહ્મનિષ્ઠ મજે, કોટિ કોટી જનમનાં પાપ બળે;
અતિ દુઃખ દૈત ભય સર્વ ટળે. ગુરુ પ્રસન્ન. ૩
ગુરુ માત તાતથી અધિક ગણો, તેનો દયા અને ઉપકાર ધણો;

છેડો લાવે ચોરાશી લાખતણો. ગુરુ પ્રસન્ન. ૪
 ગુરુ ચરણકમલ આશ્રય પામી, થયા મુમુક્ષુજન જન્મ જસ નામી;
 થયા જીવનમુક્ત સૌ દુઃખ વામી. ગુરુ પ્રસન્ન. ૫
 કચ્છ માંડવીમાં જન રત્ન થયું, ધરી દેહ અને સુખ દુઃખ સહ્યું;
 ગુણી ગંગામાં જઈ જ્ઞાન કહ્યું. ગુરુ પ્રસન્ન. ૬
 માટે શ્રદ્ધા ભક્તિ ભાવ ધરી, પામો સુખ ભજતાં સત્યદેવ હરિ;
 દુંવરી મનુષ્ય જનમ નહિ આવે ફરી. ગુરુ પ્રસન્ન. ૭

પદ ૧૨.

રામ બિહાગ.

નાસ્તિક નરને આસ્તિક કરતાં, ક્ષણું ન લાગે વાર;
 અપર મત ત્યાં રહે ન ઉભો, જ્ઞાન વરશાની ધાર. ટેક.
 લાગે બોધ જ્ઞાન કુમતિહારી, સુખ પામે સંસાર;
 કથા શ્રવણ કારતનથી જનનો, થાય ખરે ઉદ્ધાર. નાસ્તિક. ૧
 સ્વારથરહિત બોધ દે સૌને, જેથી જન કલ્યાણ;
 નથી પુરુષ પૃથ્વીમાં એવા, બહુ થાતા નિરમાણ. નાસ્તિક. ૨
 સંકલ્પ સર્વ શ્રમાવે મનના, દેતાં જ્ઞાનતું દાન;
 જેને પરકાણુ યુદ્ધિ પ્યારી, કોષક એવા ગુણવાન. નાસ્તિક. ૩
 દેહાસક્તિ દૂર કરાવી, દીધાં બહુ દર્શાંત;
 નિન્નનંદ સતચિદ્ધન ન્યારો સમન્વયો સિદ્ધાંત. નાસ્તિક. ૪
 પંડિત પુરાણી સજ્જન સૌકો, આવે શ્રવણને કાજ;
 કાન પકડતા અનેક જીવિતથી, સુણતાં એક અવાજ. નાસ્તિક. ૫
 બોધ બેશ આપીને સૌને, પાણું અમૃતવારી;
 કહે શ્રોતાજન સૌકો સાચી, અનુભવની બલિહારી. નાસ્તિક. ૬
 સમાજન સૌ આવી નિત્યે, અથ ગંગામાં નહાય;
 ઘોરા ચાલે કમલવદનથી, સવા પહોર સદાય. નાસ્તિક. ૭
 સ્તુતિ ને નિંદા તુલ્ય આપને, શત્રુ મિત્ર સમાન;
 તોપણ અરપું શિષ્ય ધર્મથી, કાવ્ય કરું નિરવાણ. નાસ્તિક. ૮
 શ્રોતાજન પ્રેમે કરે પ્રશંસા, વારે વારે જ્ઞાન વારી;
 સેવા મારી હે સ્વામીજી, લેશો આપ સ્વીકારી. નાસ્તિક. ૯
 અદ્યમતી હું કેટલું વણું, સુખથી કહ્યું નવ જાય;
 ગુણિયલના ગુણ શું હું ગાઉં, પરમારથે છે દેહ સધાય. નાસ્તિક. ૧૦



શ્રીસત્યનારાયણની કથા.



અથ પૂજ.

ગરબી.

“પ્રમથ્યા શ્રીકૃષ્ણ મન ભાવતારે લોલ.” એ રાગ.

પ્રેમે નારાયણ પૂજ્યેરે લોલ.

ટેક.

જય જય શ્રીગણપતિ દેવતારે લોલ,

પારવતીના પુત્ર શ્રીગણેશ જો;

રીદ્ધિને સિદ્ધિ ઘેર નારિયારે લોલ,

પુત્ર લક્ષ લાભ શુભ વેશ જો.

પ્રેમે નારાયણ. ૧

કરિયે આવાહન સૂર્યનુંરે લોલ,

સ્થાપીએ સાથે સોમજો;

લુધ ગુર શુક ને શનિ રે લોલ,

રાહુ કેતુ સાથે ભોમજો.

પ્રેમે નારાયણ. ૨

ગણપતિ ગૌરીને પૂજ્યેરે લોલ,

બ્રહ્મા વિષ્ણુ ને મહેશ જો;

લક્ષ્મી પૂજન કરો પ્રેમથીરે લોલ,

રહે ન દુઃખ લવલેશ જો.

પ્રેમે નારાયણ. ૩

સંક્રાંતિ પૂનમ તિથિમારે લોલ,

હોય એકાદશી યોગ જો;

અનુકૂળ દિવસ આવતારે લોલ,

સાચકાળનો જોગ જો.

પ્રેમે નારાયણ. ૪

- સ્નાનવડે શુદ્ધિ કરીરે બોલ,
જહઝે બ્યાં પૂજન સ્થાન જો;
પવિત્ર આસન પાથરીરે બોલ,
આચમન કરીયે પાનજો. પ્રેમે નારાયણ. ૫
- ગણેશ ગૌરી વરૂણનેરે બોલ,
સ્થાપિને લાગીએ પાયજો;
સંકલ્પ શ્રદ્ધાથી કરીરે બોલ,
ધારણા ધ્યાન પછી થાયજો. પ્રેમે નારાયણ. ૬
- સત્યનારાયણ શ્રીહરિરે બોલ,
પૂરણ બ્રહ્મ સ્વરૂપજો;
ધ્યાનમાં તે રૂપ ધારિયેરે બોલ,
અખિલ બ્રહ્માંડના ભૂપજો. પ્રેમે નારાયણ. ૭
- પીળાં પીતાંબર પહેરિયારે બોલ,
જરકશી જામા સાથજો;
શિરપર શિરપેચ શોભતોરે બોલ,
બાંધ્યા બાજુબંધ હાથજો. પ્રેમે નારાયણ. ૮
- ઉપરણી અંગે શોભતીરે બોલ,
કુંડળ ઝળકે કાનજો;
બાંચે બાજુબંધ ખેરખારે બોલ,
જય જય શ્રીભગવાન જો. પ્રેમે નારાયણ. ૯
- ચંદન ચરચ્યાં છે બાલમરે બોલ,
કેશર કુમકુમ રંગજો;
રત્નો જડયાં છે રૂડાં પોંચીએરે બોલ,
શોભે સુકોમળ અંગજો. પ્રેમે નારાયણ. ૧૦
- શંખ ને ચક્ર ભુજ વિષેરે બોલ,
શોભે ગદા પદ્મ સારજો;
કેડે બાંધી છે કટીમેખળારે બોલ,
ઝાંઝરનો ઝમકારજો. પ્રેમે નારાયણ. ૧૧
- હાર હીરાનો ઝળકતોરે બોલ,
કંઠે મોતીડાંની માળજો;
નેત્ર કમળ છે નિર્મળારે બોલ,
સુંદર બાળ વિશાળજો. પ્રેમે નારાયણ. ૧૨

એવા પ્રભુજીને ધ્યાનમાં રે લોલ,
ધારીએ નિત્ય નિરધારજો;
અંતરમાં આરાધિયેરે લોલ,
કૃપા કરે કિરતારજો.

પ્રેમે નારાયણ. ૧૩

સત્યનારાયણ દેવનું રે લોલ,
અંતરે આવાહનજો;
જોતાં તેજોમય રૂપને રે લોલ,
મનમાં થજો મગનજો.

પ્રેમે નારાયણ. ૧૪

આસન પ્રભુજીને આપીએ રે લોલ,
પખાણીએ પ્રેમે પાયજો;
અર્ધ્ય ને આચમન આપીએ રે લોલ,
સ્નાન કરે જડુરાયજો.

પ્રેમે નારાયણ. ૧૫

વસ્ત્ર ને ઉપવીત અંગમાં રે લોલ,
ચંદન ચરચીયે ભાળજો;
અક્ષત પુષ્પને ધૂપથી રે લોલ,
પ્રેમે પૂજો ગોપાળજો.

પ્રેમે નારાયણ. ૧૬

દીપ ને નૈવેદ્ય અરપો રે લોલ,
આચમન ને તાંબુલજો;
દક્ષિણાને રૂળ દીજીએ રે લોલ,
હોય શ્રદ્ધા અનુરૂળજો.

પ્રેમે નારાયણ. ૧૭

પ્રદક્ષિણાને પુષ્પાંજલી રે લોલ,
કોડે કરો નમસ્કારજો;
વંદન કરીએ વિષ્ણુને રે લોલ,
જે છે જગદધારજો.

પ્રેમે નારાયણ. ૧૮

ભક્તિને ભાવે જળ અરપોએ રે લોલ,
રૂળ જળ પુષ્પ ને પત્રજો;
કૃપા કરી તે સ્વીકારશે રે લોલ,
વંદુ નારાયણ અત્રજો.

પ્રેમે નારાયણ. ૧૯

મંત્રક્રિયા ભક્તિ વિના રે લોલ
પૂજ્યા મેં પરમાનંદજો;

પૂજા પૂર્ણ પ્રભુ કરોજે લોહ,
આપો હર આનંદજો.

પ્રેમે નારાયણ. ૨૦

સત્યનારાયણ દેવનેરે લોહ,
નમી કરું નમસ્કારજો;
હરજીવનની વિનતિરે લોહ,
વારે વારે કરો વારંજો.

પ્રેમે નારાયણ. ૨૧

કથાનો પ્રારંભ.

અધ્યાય ૧ લો.

રાગ ચંદ્રાવળા “ જ જ બેકુંઠરાય. ” એ રાગ.

અવધપુરીની પાસે રાજે નૈમિશારણ્ય મહાન;
જ્ઞાનક આદિક ઋષિ વસે ત્યાં, વિવેકી ને વિદ્વાન;
વિવેકીને વિદ્વાન મળ્યા જ્યાં, સૂતપુરાણી પધાર્યા છે ત્યાં;
તમને પ્રશ્ન કરે ઋષિરાય, શાં વ્રતથી ફળ વાંછિત થાય ?

સત્યનારાયણ દેવ. ૧

સાંભળવાની ઇચ્છા અમને, કથન કરો આખ્યાન;
ત્યારે સૂતપુરાણી બોલ્યા, આખ્યાં આદર માન;
આખ્યાં આદર માન વખાણી, સૂતપુરાણી બોલ્યા વાણી;
એક સમે નારદ ઋષિરાય, શ્રીકૃષ્ણજીને પડિયા પાય.

સત્ય. ૨

નારદજીએ નમન કરીને, પ્રેમે પૂછ્યું પ્રશ્ન;
તે હું તમને કથન કરુંછું, ઉત્તર આપે કૃષ્ણ;
ઉત્તર આપે કૃષ્ણજી કેવા, છે તમને સાંભળવા જેવા;
સાંભળતાં હર આનંદ થાય, મનનો મળ સરવે દૂર જાય.

સત્ય. ૩

પ્રશ્ન પૂછતાં પહેલાં નારદ, મૃત્યુ લોકમાં જાય;
પરોપકારી વૃત્તિ જોઈ, સૌ જન હર હરખાય;
સૌ જન હર હરખાઈ ફરેછે, યોનિ અનેકમાં જન્મ ધરેછે;
કુકર્મ કરી પામે પરિતાપ, તે જોઈ નારદ પામ્યા તાપ.

સત્ય. ૪

શો કિપાય કરું હું જેથી, મનુષ્ય મેળવે સુખ;

આલ્યા વિષ્ણુ લોકમાં નારદ, ટાળવા જનનાં દુઃખ;
ટાળવા દુઃખ વૈકુંઠે પધાર્યાં, સેવક જનના અરથો સાર્યાં;
સત્યનારાયણ જ્યાં સાક્ષાત, દર્શન પામી થયા રળિયાત. સત્ય. ૫

શુકલવર્ણ છે આયુધ ચારે, ચતુર ભુજમાં ચાર;
શંખ ચક્ર ને ગદા પદ્મથી, શોભે શ્રીમોરાર;
શોભે વનમાળા જે ધારી, સત્યનારાયણ દેવ મોરારી;
દરશનથી પરશન હરિ થયા, નારદ પ્રત્યે કીધી દયા. સત્ય. ૬

નારદ વદતા વાણી ને મન, તેથી આપ અતીત;
હે નારાયણ તમને મારા, નમસ્કાર છે નિત્ય;
નમસ્કાર સ્વીકારો સ્વામી, આપ અમારા અંતરયામી;
આદિ મધ્ય ન અંત છે જેને, નિર્ગુણ સગુણ નમું હું તેને. સત્ય. ૭

નિર્ગુણ છતાં સગુણરૂપ ધારી, ભાગી ભક્તની ભીડ;
વચન સુણી એ નારદ કેરાં, પૂછી તેની પીડ;
પૂછી પ્રભુએ વાત પ્રમાણી, નારદ પ્રત્યે બોલ્યા વાણી;
નારદ બોલો તમારી વાત, ઉત્તર આપીશ હું અવદાત^૧. સત્ય. ૮

શ્રીભગવાનની આજ્ઞા પામી, બોલ્યા નારદ મુન્ય;
મૃત્યુ લોકમાં મેં જઈ જોયું, ત્યાં તો સુખ છે શ્રુત્ય;
ત્યાં તો ક્લેશ વિશેષ મેં જોયો, દયા આવતાં અંતર રોયો;
ક્લેશ વિશેષ કરે જન પાપ, પામે જન્મમરણરૂપ તાપ. સત્ય. ૯

માટે તે જનનાં દુઃખ ટાળો, શોધી સરળ ઉપાય;
કૃપા કરી કંઈ શ્રવણ કરાવો, સૌને શાંતિ થાય;
શાંતિ સૌને દો મહારાજ, કરવાં સેવકનાં શુભ કાજ;
વચન સુણી વિશ્વંસર વહે, નારદ વાતો રાખજો રહે. સત્ય. ૧૦

કરુણા કરવી લોક ઉપર એ, સૌથી શુભ ઇચ્છાય;
જે વ્રત કરતાં પાપ સકળનો, નિશ્ચે નાશ જ થાય;
નિશ્ચે નાશ થશે સૌ પાપો, ટળશે મોહપીડા પરિતાપો;
એ વ્રતનો મહિમા છે મોટો, દેવ મનુષ્યમાં મળે ન જોટો. સત્ય. ૧૧

એ વ્રત કરતાં પુણ્ય ધણું છે, દેવને દુર્લભ જાણ;
સ્નેહ તમારો જાણું સાધુ, માટે વડું હું વાણ;

માટે સત્યનારાયણ સેવો, વ્રત તેમનું મોઢો મેવો;
ઉત્તમ રીતે આદરી જાણે, વિધિયુક્ત તે સુખમાં માણે. સત્ય. ૧૨

મરણ પછી તે માણસ પામે, ઉત્તમ અક્ષરધામ;
શ્રદ્ધાથી જે વ્રત આદરે, લે નારાયણ નામ;
લે નારાયણ નામ નરહરિ, નારદ બોલ્યા સાંભળીં ફરી;
તે વ્રતથી ફળ કેવાં થશે, વિધાન તેનું કેવું હશે ? સત્ય. ૧૩

પૂર્વે એ વ્રત કોણે કીધું, વિગતે વદજ્ઞે વાત;
ખ્યારે કરવું તે પણ વદજ્ઞે, નારાયણ સાક્ષાત;
નારદજીનાં પ્રશ્ન રસાળ, સાંભળીં બોલ્યા દીનદયાળ;
નારદ વ્રતમહિમા સાંભળે, મનવાંછિત ફળ નિશ્ચે મળે. સત્ય. ૧૪

સત્યનારાયણનું વ્રત ટાળે દુઃખ સકળ ને શોક;
તે ધન ધાન્ય ઉત્તમ ફળ આપે, થાય સુખી સૌ લોક;
થાય સુખી સ્ત્રી સંતતિ પામે, સાંભાગ્ય પામે જગમાં જામે;
સર્વ વિજય પુરુષો પામશે, શ્રદ્ધા થકી જો એ વ્રત થશે. સત્ય. ૧૫

સત્યનારાયણનું વ્રત કરિયે, રાખીને ઉપવાસ;
સાચકાળ સમય હોય સારો, આવે સૌ હરિદાસ;
આવે બ્રાહ્મણ સૌ તે વારે, સગાં ઇષ્ટમિત્રો પણ ત્યારે;
પછી પૂજન પ્રેમે આદરિયે, સત્યનારાયણનું વ્રત કરિયે. સત્ય. ૧૬

ભાગ સવાયો ધર્મનો રવો, ખાંડ કેળાં ને ધૃત;
પૂજનમાં નૈવેદ્ય શૌરાનું, અરપી કરજો વ્રત;
અરપીને એ વ્રત આદરિયે, ખાંડ કેળાં ધૃત તેમાં ધરિયે;
ધર્મનો રવો મળે નહિ જ્યારે, લ્યો ચોખાનો લોટજ ત્યારે. સત્ય. ૧૭

ખાંડને કામે ગોળ નાંખશે, તો પણ સરશે કામ;
સવાધ ચીજો સરવે લેવી, આટો ખાંડ તમામ;
આટો સૌ શક્તિ પરમાણે, બ્રાહ્મણને દક્ષિણા તે ટાણે;
સત્યનારાયણ વ્રતની કથા, સુણતાં ચાતો ન કરવી વૃથા. સત્ય. ૧૮

સગાં સંબંધી ઇષ્ટમિત્ર ને બ્રાહ્મણને દો માન;
તેની સાથે શ્રવણ કથાનું, કરો ધરીને ધ્યાન;
કરો ઇષ્ટમિત્રો એ રાતે, ભાવે ભોજન સરવે સાથે;
બ્રાહ્મણને ભોજન દો ભાવે, કથા સુણવા જે કોઈ આવે. સત્ય. ૧૯

સત્યનારાયણ પાસે પ્રેમે, કરો નૃત્ય ને ગાન;

એવી રીતે નદી કિનારે વા દેવાલય સ્થાન;
 વા દેવાલય સ્થાનમાં ઠરે, સત્યનારાયણનું વ્રત કરે;
 સત્યનારાયણ પૂરણકામ, ભજતાં પછી જાતું નિજધામ. સત્ય. ૨૦

આ રીતે આ વ્રત ભક્તિથી આણી આદર પ્રેમ,
 કરતાં જન મન કામના પૂરણ થાશે કુશળ ક્ષેમ;
 થાશે કુશળક્ષેમ એ રીતે, કળિયુગમાં વ્રત કરતાં પ્રીતે;
 અનેક પીડાથી પીડાતા, એવા જનને કરશે શાતા. સત્ય. ૨૧

સરળ ઉપાય કળીમાં આ છે, સરળ રીતે તે થાય;
 સંકટ મુક્ત થવાનો ઉત્તમ આ વ્રત છે ઉપાય;
 આ વ્રત છે ઉપાય, એ રીતે, સ્કંદપુરાણમાં વરણ્યો પ્રીતે;
 રેવાખંડમાં રૂડી કથાય, હરજીવન એ પ્રથમ અધ્યાય. સત્ય. ૨૨

અધ્યાય ૨.

રાગ ચાલતો.

સૂતપુરાણી મહામતિ તે વદતા વાણી રસાળ,
 કાશીક્ષેત્ર વિષે એક વસતો બ્રાહ્મણ મહાકંગાલ;
 બ્રાહ્મણ નિર્ધન વાસ વસે છે, ક્ષુધા તૃપાથી વ્યાકુલ રહે છે;
 સત્યનારાયણ સ્વામી તેવે, જુદા વિપ્ર થઇ આવ્યા એવે. સત્ય. ૧

વિશેષ પ્રીતિ વિપ્ર ઉપર છે, એવા શ્રીભગવાન,
 પ્રેમે પ્રશ્ન વિપ્રને પૂછ્યું, કેમ ફરે ભૂલો બાન ?
 કેમ ફરે તું દુષ્ટિયો આવો, કારણ મુજને સઘ બતાવો;
 વર્ણવ્ય વાત વિપ્ર તું તારી, સાંભળવા ઇચ્છા છે મારી. સત્ય. ૨

વિપ્ર વદે હું અતી દરિદ્રી, માંગુ છું ભિક્ષાય;
 ઉપાય તેનો સઘ જણાવો, સંકટ દૂર પળાય;
 સંકટ ટળવા વ્રત વદે છે, જુદા વિપ્ર ત્યાં ઉત્તર દે છે;
 સત્યનારાયણ સાચા સ્વામી, વ્યાપક વિષણુ પૂરણ કામી. સત્ય. ૩

ધૃષ્ટિ દળ તે કળિમાં આપે, પ્રેમે પૂજન થાય;
 સત્યનારાયણ દેવને સેવે, આનંદ ઉર નવ માય;
 આનંદે જુદા વાત વદે છે, કરજે વ્રત બ્રાહ્મણને કહે છે;
 વ્રત પૂજનનો છે મહિમાય, કરતાં કષ્ટ સકળ ઝટ જાય. સત્ય. ૪

ધરડો ખાઢાણુ કથા કહે છે, વિધાન વિધિ શુભ પેર;
 દરિદ્રો કપર કરી કરેણુ, અંતર આણુ મહેર;
 અંતરધ્યાન થયા પછો પોતે, સત્યનારાયણુ જોતે જોતે;
 વિષે વિપ્રનો પલટો પધાર્યો, દરિદ્રીના સૌ અરથો સાચો. સત્ય. ૫
 દરિદ્રી વળતો એમ વિચારે, કરવું મારે કેમ ?
 પૂજન વ્રત કરું હું પોતે, તો રહું કુશળ ક્ષેમ;
 તો રહું કુશળ જો વ્રત કરું, નિદ્રાને પણ હું પરહરું,
 વિચારમાં રાત્રી વહો ગઈ, ઊગ્રો સૂર્ય સવાર જ થઈ. સત્ય. ૬
 કરે સંકલ્પ વિકલ્પ વિશેષે, જપ નહિ લવલેશ;
 નિશ્ચે હું વ્રત આદરું આજે, ધન્ય દિવસ છે બેશ;
 ધન્ય દિવસ છે મંગળકારી, કરું વ્રત પૂજનની તૈયારી;
 સત્યનારાયણુનું વ્રત સાદું, કરતાં થાશે કલ્યાણુ મારું. સત્ય. ૭
 એમ વિચાર કરી અંતરમાં, ભિક્ષા લેવા જાય;
 તે દિવસે તો આગળ કરતાં, લાભ દ્રવ્યનો થાય;
 લાભ દ્રવ્યનો મળતાંવાર, આદર્યું વ્રત તેણે નિરધાર;
 સગાં સંબંધીને ઇષ્ટ મિત્ર, મોલાવી વ્રત કર્યું પવિત્ર. સત્ય. ૮
 વિપ્રવરે ત્યાં ભક્તિભાવથી સત્યનારાયણુ વ્રત—
 કીધું પોતે પૂજન પ્રેમે પામ્યો પદ અમૃત;
 અમૃતપદથી દળદર ને દુઃખ, નાશ પામતાં થયું ઘણું સુખ;
 અતિશય સુખ સંપત પામિયો, આઢાણુનો જશ જગ જામિયો. સત્ય. ૯
 આ કળિકાળ વિષે છે એવો, વ્રત તણો મહિમાય;
 સત્યનારાયણુનાં વ્રત પૂજન કરતાં કલ્યાણુ થાય;
 કરતાં અનુભવ સોને થશે, સત્ય વાત જો અંતર વસે;
 આઢાણુને તો અનુભવ થયો, મહિમા મોટો વ્રતનો કહ્યો. સત્ય. ૧૦
 સત્યનારાયણુ વ્રતમાં મોટું છે અશ્વર્ય અમાપ;
 જેણે દરિદ્રો આઢાણુ કેરા ટાળ્યા ત્રિવિધિ તાપ;
 ત્રિવિધિ તાપ ટાળ્યા છે જ્યારે, વિપ્ર કરે વ્રત વારે વારે;
 દરેક માસની પૂનમ આવે, વ્રત પૂજન કરે આઢાણુ ભાવે. સત્ય. ૧૧
 પુણ્યવ્રતાપે આઢાણુનાં સા પાપો પ્રલે થાય;
 પાપ મુક્ત થઈ દુલ્લભ, એવા મોક્ષપદે તે જાય;
 મોક્ષપદે તો તે જન જાશે, સત્યદેવનું વ્રત જો થાશે;
 પૃથ્વીપર પૂજન વ્રત કરશે, મોક્ષ પામી જન નહિ અવતરશે. સત્ય. ૧૨

સુતજી શૈનક આદિ ઋષિને, વાત કરે તે વાર;
 નારદને નારાયણે પોતે, સમજાવ્યો સૌ સાર;
 સમજાવ્યો છે સાર સુરીતે, સરળ ઉપાય કળામાં પ્રીતે;
 વાસના પૂરણ કરવી જોને, આદરણું વ્રત પૂજન તેને. સત્ય. ૧૩
 સુત વદે શ્રીનારાયણનો, નારદ પ્રત્યે પ્રેમ;
 માટે વ્રત પૂજનની વાતો, વધા પ્રભુજી એમ;
 વધા પ્રભુ જે વ્રતની વાતો, કથી કથા રણિઆત હું થતો;
 કહો હવે શી ઇચ્છા કરો, કથા શ્રવણમાં મનકું ધરો. સત્ય. ૧૪
 બ્રાહ્મણ સૂતનું સાંભળી બોલ્યા, શૈનક ઋષિ તે વાર;
 દરિદ્રી બ્રાહ્મણના મુખમાંથી, કોણે લીધો સાર;
 કોણે ચરિત્ર શ્રવણ એ કર્યું, પૃથ્વીમાં કોણે આદર્યું;
 એ સૌ વ્રત વિષે મહારાજ, સાંભળવા ઇચ્છા છે આજ. સત્ય. ૧૫
 શૈનક ઋષિની વાણી સાંભળી, સૂતજી વદતા વાત;
 સર્વે મુનિજન સાવધાન થઈ, સાંભળજો ભલિ ભાત;
 સાંભળજો વ્રત કોણે કર્યું, કારણ જગમાં કોનું સર્વ્ય;
 પ્રથમ કહેલો બ્રાહ્મણ હતો, તે વ્રત રાખી થયો ત્યાં છતો. સત્ય. ૧૬
 પોતાની સંપત્તિ અનુકૂળ, બ્રાહ્મણ કરતો કર્મ;
 સત્યનારાયણનું વ્રત કોડે, ધરતો ધારી ધર્મ;
 ધરતો એક દિવસ વ્રત કોડે, સર્ગાં ઇષ્ટ મિત્રોની જોડે;
 એવામાં લઈ કાષ્ટનો ભારો, શિરે ધરી આવ્યો વેચનારો. સત્ય. ૧૭
 શિરપરથી તે કાષ્ટનો ભારો, દરવાજાની બહાર;
 રાખીને પૂજા જોવાને, આવ્યો તેણી વાર;
 આવી પૂજા થતી ત્યાં જ્યારે, સત્યનારાયણ દેવની ત્યારે;
 ભૂખ તરશ વેડી ત્યાં રહ્યો, જોઈ પુજન વ્રત રાજ થયો. સત્ય. ૧૮
 બ્રાહ્મણને આદરથી કીધો, તેણે ત્યાં નમસ્કાર;
 આ શું કામ કરો છો, બ્રાહ્મણ વદજો તેનો સાર;
 વદજો સાર પુજનો આપ, શું કળ આપે શો છે વ્રતાપ;
 બ્રાહ્મણ વળતો વાત વદે છે, સત્યનારાયણનું વ્રત કહે છે. સત્ય. ૧૯
 આ વ્રત કામના સર્વ પુરે છે, કર્મકું આનંદ ભેર;
 ધન ધાન્ય સુખ સંપત્તિ પામ્યો, નારાયણની મહેર;
 નારાયણનું વ્રત સાંભળ્યું, સુણતાં મહિમા મન બાકુ ગળ્યું;

સાર સમજતાં આનંદ થયો, પ્રસાદ લઈ નિજ મંદિર ગયો. સત્ય. ૨૦

પ્રસાદ ભક્ષ કરી જળ પીધું, ઉર આનંદ ન માય;
 ળીજે દીન તે કાષ્ટ વેચવા, ભારાવાળો જમ્ય;
 ભારો વેચી પાછો વળ્યો, સંકલ્પ મનમાં સાચો કર્યો;
 સત્યનારાયણ પાસે જઈ, મનની ઇચ્છા પ્રભુને કહી. સત્ય. ૨૧

સત્યનારાયણ સ્વામી મારો, ભારો વેચી આજ;
 તેના પૈસા ખરચી રૂકું, વ્રત કરીશ મહારાજ;
 વ્રત કરીશ એ નિશ્ચે થયો, ભાગે વેચવા ચાલી ગયો;
 મનમાં હર્ષ થયો અવિધાર, પ્રસન્ન થાશે પ્રભુ નિરધાર. સત્ય. ૨૨

સુંદર નગર વિષે તે આવ્યો, જ્યાં વસતા શાહુકાર;
 મળ્યો શેઠ ત્યાં ધનપતિ તેને, ઉતરાવ્યો શિરભાર;
 ઉતરાવીને ભારો લીધો, દુપટ દામ તે શેઠે દીધો;
 ભારા વાળે દામ લઇને, આનંદે નિજ મંદિર જઈને. સત્ય. ૨૩

કેળાં પાકેલાંની સાથે, લીધાં ખાંડને ઘ્રત;
 લીધો રવો ત્યાં ધઉનો પોતે, કોડે કીધું વ્રત;
 કોડે સવાયું સરવે લીધું, સામગ્રીને સરવે સીધું;
 વેચાતું લેઈ વળતો ઘેર, આવ્યો પોતે આનંદભેર. સત્ય. ૨૪

સગાં ઇષ્ટ બ્રાહ્મણ ને મિત્ર, તેડ્યાં તેણીવાર;
 સમારંભ મોટે વિધિ પૂર્વક, કર્યું વ્રત નિરધાર;
 કર્યું વ્રત ધન ઝાઝું થયું, દળદર તેનું સૌ દૂર ગયું;
 રિષિ સિંધ અખુટ ભયાં ભંડાર, આનંદ પામ્યાં નર ને નાર. સત્ય. ૨૫

સુતજી વદતા ભારાવાળો, પામ્યો રૂડો પુત્ર;
 આ લોકે સુખ સંપત પામ્યો, શોભાવ્યું ધરસૂત્ર;
 શોભાવી ધર સૂત્રને રહ્યો, અંતે વૈકુંઠમાં ને ગયો;
 સત્યનારાયણનું સાક્ષાત, દર્શન પામ્યો નીચી જીત. સત્ય. ૨૬

એ રીતે છે સ્કંદ પુરાણે, રેવાખંડમાં વાત;
 સત્યનારાયણ સ્વામીજીની, કથા કરી પ્રખ્યાત;
 કથા કથી હું કૃતારથ થયો, અધ્યાય ળીજે પૂરણ કહ્યો;
 સત્યનારાયણ સ્વામી નાથ, હરજીવનનો સહાજો હાથ. સત્ય. ૨૭

અધ્યાય ૩ એ.

રામ ઘોળ. “ ધન્ય ધન્ય વસુદેવ દેવકી રાણીરે. ” એ રામ.

- શોનક પ્રત્યે સુતજી બોલ્યા વાણીરે,
સુણજો ઋષિજી કથા પાવન જાણીરે. ૧
- શ્રીનારાયણ દેવ છે દેવ મોરારીરે,
કથા કર્હુ વ્રતની ખીજી વીચારીરે. ૨
- ઉલ્કામુખ એ નામે હતો નરપતીરે,
જિતેન્દ્રિય સત્ત્વવાદી શુભમતીરે. ૩
- દિન દિન પ્રત્યે દેવ મંદીરે તે જામરે,
દર્શન પામી વિપ્રને દે દક્ષણામરે. ૪
- ઉલ્કામુખરાયની રાણી જોહરે,
પ્રમુખા છે નામે સુંદરી તેહરે. ૫
- સરળ છે સ્વભાવ રાણીનો સારોરે,
કમળમુખી સાચવે સતીઓનો ધારોરે. ૬
- સ્વામી સાથે નદી તીરે તે આવીરે,
ભદ્રશિલા નામે નદી ઉર ભાવીરે. ૭
- સત્યદેવ વ્રત કરે છે ત્યાં સર્તીરે,
એવે સમે સાધુ નામે શુભમર્તીરે. ૮
- નદી કાંઠે એક વણિક ધનવાનરે,
આવ્યો મોતી ઝવેરનાં ભરોં જાણીરે. ૯
- વેપારી તે વેપાર અરથે જામરે,
ત્યાં તો તેને રાણીનાં દર્શન થાયરે. ૧૦
- જાણી ધણાં વેપારી તે લાવ્યોરે,
રાણી વ્રત કરે છે તે સ્થળે આવ્યોરે. ૧૧
- નારાયણનું વ્રત કરે જ્યાં રાણીરે,
સમીપે આવી વિનવી બોલ્યો વાણીરે. ૧૨
- નમ્રતાથી પ્રશ્ન તે પૂછવા લાગ્યોરે,
સાધુ વદે આપો ઉત્તર માગ્યોરે. ૧૩
- મહારાણી આપ ભક્તિ સાથેરે,
એક ચિત્તે હમણા કરોછો શું હાથેરે ? ૧૪

મર્મ તેનો સેવક જનને કહેશોરે, સુણુવા ધન્યા વિનતિ સ્વિકારી બેશોરે.	૧૫
વશ્નિક સાધુ વેપારી એમ વહેરે, સુણુતાં ઉલ્કામુખ વીચારે હેરે.	૧૬
રાજ વહે સાધુ વેપારી છો સારારે, સત્યદેવવ્રત તમે પૂછનારારે.	૧૭
સત્યદેવ સ્વામીનો મહિમા છે મોટારે, તેનાં વ્રત પુજનનો નથી જોટારે.	૧૮
પુત્ર ધન ધાન્ય સંપત સો આવેરે, નારાયણનું વ્રત જો આવેરે ભાવેરે.	૧૯
માટે મેં તો સગાં સંબંધીનો સાથરે, હાલ મિત્રો તેડ્યાં પુજવા વદુનાથરે.	૨૦
સરવે મળી વ્રત પૂજન અમે કરીએરે, સત્યનારાયણનું નામ ઉચ્ચરીએરે,	૨૧
રાજજીનું ભાષણ સાંભળી સાધુરે, વહો વ્રત હું સત્યદેવ આરાધુરે.	૨૨
સાધુ સોદાગરે દીધો સત્કારરે, કહો કૃપા કરી આ વ્રતનો વિસ્તારરે.	૨૩
મહારાજ વહો આ વ્રતનું વિધાનરે, કરીશ હું તો સદા રહી સાવધાનરે.	૨૪
કારણ સ્વામી સંતતી નથી કંઈ મારેરે, વદશો તેમ વ્રત કરીશ આવારેરે.	૨૫
સત્યનારાયણને પૂજશ જ્યારેરે, કરતાં વ્રત સંતતી પામીશ ત્યારેરે.	૨૬
માટે હું તો દેશાંતરે નહિ જાઉંરે, ઘેર જઈ વ્રત કરીશ હું આવુંરે.	૨૭
વદા એવું સાધુ વર્ણો ઘેર જાયરે, વ્રતમહિમા સ્ત્રીને કહી હરખાયરે.	૨૮
નારીએ તો લીધી પ્રતિજ્ઞા ત્યારેરે, કરીશ વ્રત સંતતી પામીશ જ્યારેરે.	૨૯

લીલાવતી સાધુની નારી જેહરે, આલે પોતે ધર્મ પ્રમાણે તેહરે.	૩૦
સત્યદેવ તણો પ્રસાદ તે પામીરે, થઈ છે ઋતુવતી સેવ્યો નિજ સ્વામીરે.	૩૧
લીલાવંતી ગર્ભવંતી થઈ સર્તારે, દશમે માસે કન્યા તેને થર્તારે.	૩૨
શુદ્ધ તિથિએ ચંદ્ર વધે છે જેમરે, કન્યા રત્ન વધવા માંડ્યું તેમરે.	૩૩
તેથી કલાવતી ધરાવ્યું છે નામરે, લીલાવતી પતિપદ કરીને પ્રણામરે.	૩૪
મીઠી વાણી બોલી તે સ્વામી પાસરે, સત્યનારાયણે તો પૂરી મુજ આશરે.	૩૫
પ્રિયપતિ માનેહું વ્રત છે જેહરે, કેમ તમે હજી કરતા નથી તેહરે ?	૩૬
પ્રિયજીનું બાણણ સાંભળ્યું બ્યારેરે, સાધુજી તે વાણિયો બોલ્યો ત્યારેરે.	૩૭
પ્રિયપત્ની એ વ્રતને આદરિયેરે, કળાવતી પરણે ત્યારે કરિયેરે.	૩૮
નારીને સમજાવી સાધુ ત્યાં રહોરે, ધધો કરવા બીજા નગરમાં તે ગયોરે.	૩૯
કળાવતી વેગે વધતી જાયરે, થઈ છે લગ્ન લેવા ચોગ્ય કન્યાયરે.	૪૦
રમતી બહેનપણીઓમાં તે કોડેરે, વાણિયો તો વીચારે મુનિમની જોડેરે.	૪૧
વર જોવાને મુનિમ ગયો તે વારરે, કાંચનપુરમાં દોડો વર નિરધારરે.	૪૨
એ પુરમાંથી સુંદર રૂપ રસાળરે, મુનિમ લાવ્યો વણિકતણો એક બાળરે.	૪૩
આવ્યો વર એ પોતાને ત્યાં બ્યારેરે, વણિક સાધુ આનંદ પામ્યો ત્યારેરે.	૪૪

તેણે નાતીલા જાણીલા બોલાવ્યારે, સગા ધણ મિત્રો એ સરવે આવ્યારે.	૪૫
સર્વે મળી દીધાં છે કન્યાનાં દાનરે, આપી કળાવતી જે છે ગુણવાનરે.	૪૬
વણિકના પુત્રને કન્યા એ આપીરે. પૂજ્યા નહિ સત્યદેવને તથાપીરે,	૪૭
બૃહ્યો સત્યનારાયણનું વ્રતરે, કોપ્યા સત્યનારાયણ સ્વામી તર્તરે.	૪૮
એમ વીતી ગયા છે દિવસ ને માસરે, કર્મફળ આવ્યું વણિકની પાસરે.	૪૯
વાણીયો તો જમાઇ સાથે માલ્યોરે. ધંધો કરવા પરદેશ પાછો ચાલ્યોરે.	૫૦
નગરી નૌતમ રત્નસાગર છે નામરે, સમુદ્રકાંઠે આવ્યા બે આણી હામરે.	૫૧
જમાઇ સસરો વેપાર કરવા લાગ્યારે, લાવ્યા પેસા બેઉ જન મોં માગ્યારે.	૫૨
ત્યાંથી ચંદ્રકેતુ રાજને દેશરે, આવ્યા સસરો જમાઇ વણિકનો વેશરે.	૫૩
નગર મધ્યે વેપાર કરવા લાગ્યોરે, સત્યદેવકોપના તાપો ત્યાં જાગ્યારે.	૫૪
અસત્યવાદી જાણ્યો વણિકને આપરે, સત્યનારાયણે તો દીધો શાપરે.	૫૫
મોઢું દુઃખ અંધન ને તિરસ્કારરે, પ્રાપ્ત થયો વણિકને આ વારરે.	૫૬
એવે સમે વણિક વસે જે હામરે, ચોરે લાવી રાખ્યું છે ધન ત્યાં તમામરે.	૫૭
રાજજીનો ખજાનો તોડ્યો બે ચોરેરે, સંતાપ્યા તે વણિક ઘરમાં કોરેરે.	૫૮
રાજજીના સીપાઇયો ત્યાં આવ્યારે, ચોર ચોરી કરી તેથી નવ ફાલ્યારે.	૫૯

- જામાત્ર ને સસરો વસે જ્યાં વાસરે,
નાંખી દાહુ ચોરોએ ધન તેની પાસરે. ૬૦
- ધન નાંખી ચોરો તો ચાહ્યા જામરે,
સસરો ને જામાત્ર ચોર જણાયરે. ૬૧
- સિપાઈ સરવે ધન દેખી ત્યાં ધાચારે,
જામાઈ સસરો બાંધી તેમણે સાહ્યારે. ૬૨
- બાંધી રૂંધી લાવ્યા રાયની પાસેરે,
વણિક બેઠે ભય પામીરે ત્યાં ત્રાસેરે. ૬૩
- રાય અમે ચોર એ પકડીને વળિયારે,
આતો આપણાજ નગરમાંથી મળિયારે. ૬૪
- જોધ ચોર રાયે વિચાર ન કીધારે,
ઝટપટ તેને કેદતણે દંડ દીધારે. ૬૫
- સિપાઈઓએ બેઠેને બાંધી લીધારે,
મોટા કારાગૃહમાં મોકલી દીધારે. ૬૬
- આવા કામે ચંદ્રકેતુ નામે રાયરે,
માયા સત્યદેવનીથી ભરમાયરે. ૬૭
- શેઠે ધન ચોરોએ ચોરેલું દીધુરે,
તોપણ તેનું રાયે ધન લૂંટી લીધુરે. ૬૮
- તેમજ સત્યદેવના શાપથી થાયરે,
વાણિયાના ઘરનું ધન સૌ જામરે. ૬૯
- ઘરનું સરવે લૂંટી ગયા ચોરો જ્યારેરે,
વાણિયાની સ્ત્રી પણ દુઃખી થઈ ત્યારેરે. ૭૦
- લીલાવતી કુધા તૃષાના દુઃખેરે,
ઘેર ઘેર ભટકીને મરતી ભૂખેરે. ૭૧
- તેમજ તેની કન્યા કળાવતી નામેરે,
નાની વચની માગી ખાતી ઠામ ઠામેરે. ૭૨
- એક દિવસ તે કન્યા માગવા જામરે,
દીડી સત્યદેવતણી ત્યાં પૂજાયરે. ૭૩
- એક વિગ્ર સત્યનારાયણ સેવેરે,
કરે પૂજા વ્રત કન્યા આવી તેવેરે. ૭૪

- જોઈ પૂજા વ્રતને આનંદ થાયરે,
કથા સુણે બેસી ત્યાં જર હરખાયરે. ૭૫
- તેણે સત્યનારાયણને પ્રીતરે,
પ્રાર્થનાથી રીઝવ્યા રૂડી રીતરે. ૭૬
- પ્રભુ માઈ દળદર ને દુઃખ જાયરે,
તાત તથા પતી ભેગા મને થાયરે. ૭૭
- આપો સત્યદેવ એ આશિર્વાદરે,
કહોને લીધા બ્રાહ્મણનો પરસાદરે. ૭૮
- થાય થવા કાળ જે હોય જ ભાવીરે,
કન્યા મોડી રાતે ઘરમાં આવીરે. ૭૯
- લીલાવતી કળાવતીને પૂછેરે,
પુત્રી મોડી આવી તે કારણ શું છેરે ? ૮૦
- કળાવતી કોડે ઉત્તર આપેરે,
માતા મેં તો કામ જોયું જે દુઃખ કાપેરે. ૮૧
- બ્રાહ્મણને ત્યાં હું તો માગવા ગધરે,
ત્યાંતો વ્રત પૂજન મેં જોયાં સહીરે. ૮૨
- વ્રતથક્રી ધારણા પારજ પડશેરે,
પિતા પતિ આંગણે આવી ચડશેરે. ૮૩
- વાણી સુણી કન્યાની ઉદ્વેગ્યા છે કાનરે,
લીલાવતી થઈ છે ત્યાં સાવધાનરે. ૮૪
- સત્યદેવ વ્રત પૂજન શુભ કરવાંરે,
યથાશક્તિ નાણું મારે વાવરવાંરે. ૮૫
- છે મહાસતી સાધુ વણિકની નારીરે,
બોલાવ્યાં છે સગાં-જ્ઞાલાંને વીચારીરે. ૮૬
- સ્વામી સાથે જમાઈ ઘરમાં આવેરે,
એવે અરથે વ્રત આદરતી ભાવેરે. ૮૭
- સત્યદેવ પાસે પૂજન કરી માગેરે,
આવે સ્વામી જમાઈ ભાગ્ય માઈ જાગેરે. ૮૮
- જય જય સત્યનારાયણ સ્વામીરે,
ક્ષમા કરો સ્વામી જમાઈની ખામીરે. ૮૯

અપરાધીની ક્ષમા આપો આપરે, પક્ષે કરો સ્વામી જન્માર્ધનાં પાપરે.	૯૦
લીલાવતી સતીની આરત વાણીરે, સ્વામી સત્યદેવ પ્રસન્ન થયા જાણીરે.	૯૧
સતિના વ્રત પૂજનનો સ્તીકારરે, કર્મને પ્રભુજી સંતોષ પામ્યા તે વારરે.	૯૨
માયાવાળા માયાવી શ્રી ભગવાનરે, ખેચ્યું ચંદ્રકેતુ રાજનું ધ્યાનરે.	૯૩
રત્નસારપુરીનો રાજા છે જોણેરે, સસરો ને જન્માધ પૂર્યા છે તેણેરે.	૯૪
હરિએ તેને સ્વપ્નામાં સમશા કીધીરે, છોડો સસરો જન્માધ આગા એ દીધીરે.	૯૫
વણિક બેઠ બંધીવાન જે તારારે, રાજા નિરઅપરાધી સેવક મારારે.	૯૬
તેને બંધીખાનેથી છોડી મૂકારે, દ્રવ્ય તેનું દેજો પાછું ન ચૂકારે.	૯૭
કરજો તેનો આદરસહ સતકારરે, વિદાય કરજો નિજ દેશમાં નિરાધારરે.	૯૮
નહિ તો તારાં ધન ધાન્ય ને રાજપાટરે, પુત્રો દારા નાશ થશે સૌ ઠાકરે.	૯૯
એવું કહી સ્વપ્નામાં શ્રીભગવાનરે, સત્યનારાયણ થયા અંતરધ્યાનરે.	૧૦૦
પ્રભાતમાં પ્રધાન કેરો સાથરે, બોલાવે ત્યાં રત્નપુરીનો નાથરે.	૧૦૧
સિંહાસનપર રાય સભામાં બિરાજેરે, સરવે સુણજો સ્વપ્ન થયું છે મને આજેરે.	૧૦૨
આગા આપી સેવકને ઝટ આવોરે, બંધીખાનાવાળા વણિકને બોલાવોરે.	૧૦૩
આગા થતાં સેવક બંધીખાને આવ્યારે, વણિક બેને છોડાવી ત્યાં લાવ્યારે.	૧૦૪

વણિક એક બંધીખાનેથી આવ્યારે, નૃપને નમતા સભામાં તે શરમાયારે.	૧૦૫
પૂર્વતણા વૃતાંત વણિક વિચારે, અંતરમાં ભય રાજાજનો ધારે.	૧૦૬
મૈન રહ્યા ઉભય વણિક તે વારે, રાજાજ ત્યાં દયાની વાત વિચારે.	૧૦૭
વણિક એક રાંકે વાંક ન કીધારે, રાયે અપરાધ ક્ષમા કરી દીધારે.	૧૦૮
રાજા ચંદ્રકેતુ વદે છે ત્યાં વાતરે, આદરવડે પધાન પ્રત્યે સાક્ષાતરે.	૧૦૯
વાણીયાના પુત્રોનાં કર્મ પ્રતાપેરે, મોહું દુઃખ ભોગવ્યું તેમણે આપેરે.	૧૧૦
હવે પછી ભય નથી એમને બેશરે, આસા એવી આપે છે જ્યારે નરેશરે.	૧૧૧
સેવકે ત્યાં બેડીયો તોડી દીધારે, હજમે તો હજમત કરી લીધારે.	૧૧૨
આખ્યાં વસ્ત્રો આભૂષણો તે વારે, સંતોષીને એસાડયા ભૂપે ત્યારે.	૧૧૩
મીઠી વાણી રાય વદે છે આપેરે, લૂટેલું જે ધન તેથી બમાણું આપેરે.	૧૧૪
રાજા કહે હવે તમે વાણીઆઓરે, સસરે ને જમાધ નિજ મંદિર જાઓરે.	૧૧૫
મહારાજાની આસા પામ્યા જ્યારે, વંદન કરી વણિક બોલ્યા ત્યારે.	૧૧૬
આશિરવાદ આપનો હવે અમે લઇશુંરે, આસા આપો ઘેર અમે એ જઇશુંરે.	૧૧૭
એ રીતે શ્રીસ્કંદપૂરાણમાં વાતરે, રેવાખંડ વિષે તો છે પ્રખ્યાતરે.	૧૧૮
સત્યનારાયણની કથાનો થાયરે, હરજીવન પૂરણ ત્રીજે અધ્યાયરે.	૧૧૯

અધ્યાય ૪ થો.

રાગ ચંદ્રાવળા. “ ને ને વૈકુંઠરાય ” એ રાગ.

સતપુશણી શૈનક સાથે, કોડે કરતા વાત;
મંગળ એવી યાત્રા કરતો, સાધુ વણિકની જાત;
સાધુ વણિકે ધન ને લીધું, તેમાંથી બ્રાહ્મણને દીધું;
વણિક વિચારે તત્પર થાઉં, મારા નગર વિષે હું જાઉં.

જય જય શ્રી સત્યદેવ. ૧

વહાણુ વણિકનું ચાલી ત્યાંથી, સાગર મધ્યે જાય;
એક ઠેકાણે લંગર કીધું, થવાકાળ તે થાય;
થવાકાળ તે પૂછતા પ્રશ્ન, સત્યનારાયણ શ્રીહરિકૃષ્ણ;
સાધુ વણિક નુંજ વહાણુમાં શું છે, સંન્યાસીરૂપે નારાયણ પૂછે.

જય જય શ્રી. ૨

સત્યનારાયણ સ્વામી પોતે, સંન્યાસી ત્યાં થાય;
વેષ ધરીને આવાજનો, વહાણુ સમીપે જાય;
વહાણુ સમીપે જઈને પૂછે, કહો સાધુ આ વહાણુમાં શું છે ?
સાંભળી પ્રશ્ન વણિક મદમાતો, હાસ્ય કરી તે વદતો વાતો.

જય જય શ્રી. ૩

સંન્યાસી આવા છો કેવા, વણિક વદે છે વાત;
મચ્છિછો શું મુજ ધન લેવા ! આવાજ સાક્ષાત;
આવા વેલા પત્ર વહાણુમાં, અવર કાંઈ છે એમ જાણુ માં;
સત્યનારાયણ જોડ્યા એમ, વણિક વદો તું થારો તેમ.

જય જય શ્રી. ૪

એવું ભાષણુ ભાખી સંન્યાસી, આઘા પાછા થાય;
સમુદ્રકાંઠે ત્યાંથી પોતે, આપે અળગા જાય;
આપે દૂર થયા રીસ આણી, વણિકે ખાધું પીધું પાણી;
નિત્યકૃત્ય કરી જોતો જ્યારે, વહાણુ વિષે પત્ર દીઠાં ત્યારે.

જય જય શ્રી. ૫

સાગર ઉપર વહાણુ તરે છે, હલકા પડતાં ભાર;
ચમત્કાર એ વણિકે જોયો, ગભરાયો તે વાર;

ગભરાયો આ ધન ક્યાં ગયું, વેલા પત્ર શૌં પેરે થયું;
કુપાય તેનો એકે ન જડ્યો, શોકાતુર પૃથ્વીમાં પડ્યો.

જય જય શ્રી. ૬

વળતી શુદ્ધિ આવી ત્યારે, ચિંતા કરે અપાર;
તેવે સમે ત્યાં જમાઈ આવી, સમજાવે છે સાર;
સમજાવે તમે ચિંતા તજો, સંન્યાસીને સત્વર ભજો;
હમણાં આવ્યો જે સંન્યાસી, શાપ તેમનો જીવ્યો તપાસી.

જય જય શ્રી. ૭

તે કરશે સુખ સત્વર તમને, એમાં નહિ સંદેહ;
માટે આપણે શરણે જઈએ, કાર્ય સિદ્ધ કરે તેહ;
કાર્ય સિદ્ધી સંન્યાસી કરે, હરકત આપણી સરવે હરે;
સાંભળી વણિક સાધુ ત્યાં જય, લાગતો સંન્યાસીને પાય.

જય જય શ્રી. ૮

નમસ્કાર સાષ્ટાંગે કરે, ભક્તિ ભાવે આપ;
આદર અતિ આણીને બોલ્યો, ક્ષમા કરો મુજ પાપ;
ક્ષમા કરો મુજ પાપ યતીશ્વર, અપરાધો મારા હે ધૃશ્વર;
એવું વણિક યતિને કહે છે, એક કર જોડી ગિમો રહે છે.

જય જય શ્રી. ૯

હું બોલ્યો જે આપની પાસે, ક્ષમા કરો મહારાજ;
શોકથી આકુળ વ્યાકુળ બોલ્યો, રાખો મારી લાજ;
રાખો લાજ એ સાંભળી વાણી, વદતા યતિ દયા હિર આણી;
સાધુ રૂદન તજોને તમે, થયા પ્રસન્ન તમોને અમે.

જય જય શ્રી. ૧૦

મારી પૂજા થકોં થયો બહિર્મુખ, દુષ્ટ બુદ્ધિ તું આપ;
મારી આરાધીજ નડ્યાં છે, તુજને દુઃખ સંતાપ;
દુઃખ ભોગવતાં તુજને પડ્યાં, તારાં કરમો તુજને નડ્યાં;
નારાયણની એવી વાણી, સાંભળી વણિક જોડતો પાણી.

જય જય શ્રી. ૧૧

વણિક વિનયથી વિનતિ કરે છે, ધરતો હરિનું ધ્યાન;
દેવ આપની માયા મોટી, ભૂલ્યો હું ભગવાન;

બૂદ્યા છે ખદ્યા ને દેવો, તો શું જાણે મારા જીવો ?
આપ સ્વરૂપ ગુણ વૈભવ કથા, બૂદ્યા દેવ સકળ સર્વથા.

જય જય શ્રી. ૧૨

આશ્રય એ છે મોટું ખરૂં, હું હું પામર જાત;
મારૂં તારૂં માયાથી હું જાણું હું જગતાત;
જાણ્યા નહિ નારાયણ તમને, આવરણ છે અજ્ઞાનનું અમને;
માટે કૃપા કરો પ્રસન્ન થાઓ, છુટું હું મારી બાંધડી સાંજો.

જય જય શ્રી. ૧૩

મુજ સંપત્તિનો વડાઈ જેવી, તેવી પૂજ થાય;
વિવિ વિધાનથી થાયે પૂજ, કરીશ એ જ ઉપાય;
કરીશ પૂજ હું ભાવે કરી, ક્ષમા કરો અપરાધ શ્રીહરિ;
મારા બહાણમાં જે ધન હતું, આપ આગળ કીધું નહિ છતું.

જય જય શ્રી. ૧૪

કપટ ભાવથી ખોટું બોલ્યો, એ મેં કીધું પાપ;
છો જગદિશ્વર સત્યનારાયણ, ટાળો મારા તાપ;
ટાળો તાપ તમે બહુનામી, સત્યનારાયણ સાચા સ્વામી;
ભક્તિભાવની રંકનો વાણી, આરત વણિક તણી હરિ જાણી.

જય જય શ્રી. ૧૫

તેથી સત્યનારાયણ સ્વામી, પામ્યા ત્યાં સંતોષ;
મન વાંચિત ફળ વણિકને દીધાં, દૂર કરી સૌ દોષ;
દૂર દોષ કરીને હરિ ગયા, અંતરધ્યાન નારાયણ થયા;
સાધુ વણિક તો ત્યાંથી ગયો, જોઈ બહાણ ઉર રાજી થયો.

જય જય શ્રી. ૧૬

પ્રથમ પ્રમાણે છે ધન ભર્યું, સર્થ આપણું કામ;
જોઈ આશ્રય પછી તે બોલ્યો, નારાયણનું નામ;
નારાયણનો પ્રસાદ એવો, આ જગમાં છે મીઠો મેવો;
વેલા પત્રો અક્ષોપ જ થયાં, દ્રવ્ય હતાં તેવાં અર્થ રહ્યાં.

જય જય શ્રી. ૧૭

વણિક વટે મુજ ઇચ્છિત થયું, કરવાં પૂજન આજ;
સત્યનારાયણના વ્રત માટે, સજતો સરવે સાજ;
સજતો સેવા સૌની સાથે, કરતો પૂજન ગ્રેમે હાથે;

અક્ષેશ કંકાસ વણિકનાં ગયો, પૂજન કરતાં સુખિયો ગયો.

જય જય શ્રી. ૧૮

સત્યનારાયણ સ્વામી દેવે, કૃપા કરી તે વાર;
વહાણ વણિકે દેશ જવાને, ડાહ્યું છે તૈયાર;
કાંઈ વહાણ તૈયાર તે વારે, દેશ જવાને વણિક વિચારે;
જમાઈ સસરાં ધાત કરે છે, રત્નપુર સો નજરે તરે છે.

જય જય શ્રી. ૧૯

આંબું બુઝોને શહેર આપણું, વદતા એવી વાત;
બહાણ ઉપરના સિપાઈમાંથી, એક ને મોકલો તોત;
એક સિપાઈ વધામણી સાર, મોકલવાનું અસર ધારી;
સમાચાર ઘરમાં નંદી દેખે, વર્તમાન સંધર્ષ ત્યાં કહીએ.

જય જય શ્રી. ૨૦

નોકર વહાણ ઉપરનો ચાલ્યો, રત્નનગરમાં જય;
સાધુ વણિકની નારી ને નોકર, પ્રેમે લાવ્યો પાંચ;
પ્રેમે નારી ઉરમાં ધારે, આવે સ્વામી જમાઈ ક્યારે;
એવામાં સિપાઈ જ આવ્યો, સંદેશો સ્વામીનો લાવ્યો.

જય જય શ્રી. ૨૧

આપના સ્વામી જમાઈ સાથે, આવ્યા કુશળ ક્ષેત્ર;
નગર સમીપે શેઠાં આવ્યા, તમપર પૂરણ પ્રેમ;
તમ પૂર્ણ પ્રેમ કરી કહાવ્યો, સંદેશો કહેવા હું આવ્યો;
ધણું દ્રવ્ય લાવ્યા છે કોડે, અંધુવર્ગ સૌ સાથ સંગેડે.

જય જય શ્રી. ૨૨

વચન સિપાઈ તણાં સાંભળતાં, વણિક નારી હરખાય;
તેવે સમે પૂજન કરી બોલી, સાંભળ મુજ કન્યાય;
સાંભળ દર્શન સ્વામીતાણું, પ્રથમ કરે મન તલપે ધણું;
હું સ્વામીને મળવા વહેલી-જાઉં આવજો વહેલી વહેલી.

જય જય શ્રી. ૨૩

વચન માતનાં સાંભળી કન્યા કળાવતી છે નામ;
સત્યનારાયણ સ્વામીનું પ્રત, કરતી પૂરું તમામ;
કરતી ઉતાવળ ઉર આસ્થાદ, બુલતી દેવાનો પંસાદ;

સ્વામીને મળવાને તત્પર થઈ, પ્રસાદ લેવો બૂઝી ગઈ;

જય જય શ્રી. ૨૪

એ અપમાન થકી ત્યાં કોપ્યા, શ્રીનારાયણ આપ;

કન્યાના સ્વામીની સાથે, દ્રવ્ય હતું વણમાપ;

દ્રવ્ય જમાઈ વહાણુ એમ ગયું, અદૃશ્ય પળમાં જળમાં થયું;

કળાવતી મન એમ વિચારે, સ્વામી ગયા કરવું શું મારે ?

જય જય શ્રી. ૨૫

દુઃખ શોકમાં તે ઊપરથી, કન્યા કરતી ક્લેશ;

કદળી જેમ પવનથી તૂટે, કન્યા છૂટે કેશ;

કન્યા છૂટે કેશ પડતી, ભોંય ઉપર તે રડતી રડતી;

દશા વહાણુ કન્યાની જોતાં, ગભરાયાં સૌ જોતે રેતાં.

જય જય શ્રી. ૨૬

ખોલ્લો સાધુ વણિક ત્યાં વાણી, આશ્ચર્ય મોટું આજ;

લીલાવતી નિજ પુત્રી જોતાં, પામી દિલમાં દાઝ;

પામી દિલમાં દાઝ તે જ્યારે, દોઢરી દોઢી બયમાં ત્યારે;

વિલાપ કરતી વામ્ય વદે છે, નિજ સ્વામીને વાત કરે છે.

જય જય શ્રી. ૨૭

જોતાં જોતાં જમાઈ મારો, વહાણુ સહિત ક્યાં જાય ? !

કારણુ કારણું અથવા રખખે, દેવ કાંઈ દૂભાય.

દેવે શું એ વહાણુ ડૂળાવ્યું, સૌના મનમાં એમ જ આવ્યું;

નારાયણનો મહિમા જેહ, જાણી કોણુ શકે વળી તેહ.

જય જય શ્રી. ૨૮

લીલાવતીએ કળાવતીને, લીધી ખોળા માંભ;

ધણીવાર તે દુઃખી થઈને, રડવા લાગી ત્યાંય;

રડતી દેખી માતાજીને, દાળ પડી છે કળાવતીને;

જીવન માં મિથ્યા રહ્યું, નિશ્ચ નાથનું મોત જ થયું.

જય જય શ્રી. ૨૯

ખોતાના પતિની પાહુકા, કળાવતી તે વાર;

શિરપર ધરીને સતી થવાને, સત્વર થઈ તૈયાર;

સત્વર સાધુ વણિક ને નાર, શોક ત્રાસથી કરતાં વિચાર.

ધર્મ વાત અંતર નવ ધરે, ચિંતાતુર થઇ ક્લેશજ કરે.

જય જય શ્રી. ૩૦

વણિક વાત વિચારે એવે, કાણે કીધું હર્ષ્ય;
સત્યનારાયણ સ્વામી કાખ્યા, તો તો આવ્યું મર્ષ્ય;
તો તો માયા મોહ પમાડે, વ્રત કરતાં તે આવે આડે;
દ્રવ્ય વાવરીને વ્રત કરે, અંગમાં આળસ લેશ ન ધરે.

જય જય શ્રી. ૩૧

બોલાવી સૌને એ વાણી, સિદ્ધ મનોરથ થાય;
સત્યનારાયણ સ્વામીને તે, મનથી લાગ્યો પાય;
પ્રેમે દંડપ્રણામો કરતો, વણિક સાધુ ઉરમાં ભય ધરતો;
નારાયણને અનન્ય ભાવે, વણિક શરણ ત્યાં સત્વર આવે.

જન જય શ્રી. ૩૨

તેથી સત્યનારાયણ સ્વામી, દીન જનોના નાથ;
પાલક પોતે સંતોષ પામ્યા, સુખ પામ્યો સૌ સાથ;
સુખ કર થઇ આકાશની વાણી, સાધુ વણિક નિજ ભક્ત છે જાણી;
અરે વણિક પુત્રી તુજ આવી, ચૂકી ગઇ મુજ પ્રસાદિ ખાવી.

જય જય શ્રી. ૩૩

ઉતાવળી સ્વામીને મળવા, આવી છે એ આજ;
પ્રસાદ લેવો બૂલી કન્યા, તેથી બગડ્યું કાજ;
તેથી તેનો સ્વામી જળમાં, વહાણ થયાં છે અલોપ પળમાં;
એમાં સંદેહ કરવો કશો, પ્રસાદ લેઈ સૌ પાવન થશો.

જય જય શ્રી. ૩૪

માટે પ્રસાદ લેવા સાડ, મોકલો આ કન્યાય;
પ્રસાદ લઈને આવતાં તેનો, પતિ જળમાં દેખાય;
પતિ જળમાં દેખાશે ત્યારે, પાછી કન્યા આવશે જ્યારે;
આકાશવાણી એવી થઈ, પ્રસાદ જમવા કન્યા ગઈ.

જય જય શ્રી. ૩૫

પ્રસાદ લેઈ કળાવર્તી આવી ઉતાવળી તેવાર;
સગાં સ્વામિને દૃષ્ટે દીઠાં, ઉર આનંદ અપાર;
ઉર આનંદ વદી આપેર, ચાલો પિતાજી જઈએ ઘેર;

વિલંબ શા માટે હવે કરો, ધર પ્રત્યે પ્રેમે પરવરો.

જય જય શ્રી. ૩૬

એવું બાપણુ કન્યા કેરૂં, મધુર જ્યારે થાય;
સાધુ વણિક ત્યાં આનંદ પામી, મંદિર પ્રત્યે જાય;
મંદિર આવી પ્રત આદર્શ, સત્યદેવનું પૂજન કર્યું;
વિવિધ વિધે પૂજે નિજ ઘેર, ઇષ્ટમિત્ર સરવે એ ગેર.

જય જય શ્રી. ૩૭

દ્રવ્ય કમાણો વણિક વિશેષજ, પૂજનમાં છે પ્રેમ;
સત્યનારાયણુ સ્વામીજીએ, રાખ્યાં કુશળ ક્ષેમ;
રાખ્યાં પૂજન પ્રેમે કરતો, પ્રસાદ સત્યદેવને ધરતો;
પૂનમ દિન સંક્રાંતિ જ્યારે, સત્યદેવપ્રત કરતો ત્યારે.

જય જય શ્રી. ૩૮

પ્રત પૂજનથી વણિક પામ્યો, સુખ સંપત તે સર્વ;
મનુષ્યલોકે આનંદ કરતાં, ઊર નવ આણે ગર્વ;
ઊર નવ ગર્વ ધર્યો કોઇ વારે, પામ્યો સત્યદેવને ત્યારે;
આ ભવમાં આનંદે રહ્યા અંતે અક્ષરધામે ગયો.

જય જય શ્રી. ૩૯

સ્કંદ પુરાણુ વિષે છે રૂડો, રેવાખંડ રસાળ;
સત્યનારાયણુ સ્વામી કેરી, વર્ણુવી વાત વિશાળ;
વર્ણુવી વાત વિશાળ તે કહી, ચોથા અધ્યાયની પૂરણુ થઈ;
જય જય સત્યનારાયણુ સ્વામી, હરજીવનના અંતરયામી.

જય જય શ્રી. ૪૦

અધ્યાય ૫ માં.


રાગ ગરબો, સતસામાજના રૂપણનો રાગ.

સુતજી વદતા એક ઇતિહાસ, નારાયણુસ્વામીનેરે બોલ;
જ્ઞાનક સુણજે ધીરજ ધારી, શ્રીઅંતરજીમીનેરે બોલ. ૧
પૂરવે અંગધ્વજ એ નામે, રાય એક રાજતોરે બોલ;
પ્રેમે પ્રજનું પાલણુ તેહ, કોડે કરતો હતોરે બોલ. ૨

- સત્યનારાયણનો પરસાદ, તે રાત્રે ત્યાગિયોરેં બોલ; ૩
 તેથી પામ્યો દુઃખ વિશેષ, દોષ એ લાગિયોરેં બોલ.
- રાય તે એક દિવસ વન જાય, મૃગો પશુ મારવારેં બોલ; ૪
 વડના વૃક્ષ નીચે તે આવી, લાગ્યો વિચારવારેં બોલ;
- ત્યાં તો પૂજન અરચન થાય; તે દષ્ટે દેખતોરેં બોલ; ૫
 પૂજ સત્યદેવની જોઈ, જરા નથી લેખતોરેં બોલ.
- પૂજેં ગોવાળો ધરી પ્રેમ, નારાયણ સ્વાર્મીનેરેં બોલ; ૬
 ભક્તિભાવથી સૌ ભાઈબંધ, તે અંતરજ્ઞર્મીનેરેં બોલ.
- તે જોઈ ગયો ન રાય સમીપ, દૂરથી નવ નમ્યોરેં બોલ; ૭
 ગોવાળે દીધો પરસાદ, રાય તે નવ જમ્યોરેં બોલ.
- પાછા વળી આવી ગોવાળ, આનંદે ત્યાં રમેરેં બોલ; ૮
 સત્યનારાયણનો પરસાદ, પ્રેમે આવી જમેરેં બોલ.
- રાય તો પ્રસાદ જ્યાંનો ત્યાં જ, મૂઝી ચાલી ગયોરેં બોલ; ૯
 એ કારણથી સત્વર આપે, અધિક દુખિયો થયોરેં બોલ.
- તેના સો પુત્રો તે વારે, મરણ પામ્યા સહીરેં બોલ; ૧૦
 સંપત ધન ને ધાન્ય સહિત, સરવેં લડી ગધરેં બોલ.
- ત્યારેં રાય વિભાસે ઉર, માંડે આ શું થયુંરેં બોલ; ૧૧
 સત્યનારાયણનો શું કોપ, તેથી સરવેં થયુંરેં બોલ.
- માટે હવે ન ચૂકે વાત, પૂજન પ્રેમે કંઈરેં બોલ; ૧૨
 શ્રીનારાયણનો પરસાદ, આરોગી ઉર ઠંડેરેં બોલ.
- નારાયણની પૂર્ણ થાય, અધિક સુખ માનવુંરેં બોલ; ૧૩
 પ્રેમેં લેવાનેં પરસાદ, જરૂર મારે જવુંરેં બોલ.
- એવો વિચાર કરી મહીપાળ, ગોપ પાસે ગયોરેં બોલ; ૧૪
 ભક્તિ ભાવે ગોપ ગોવાળ, પુજે રાય ત્યાં રહ્યોરેં બોલ.
- પૂજ્યા શ્રીનારાયણ દેવ, આદરથી તે નમ્યારેં બોલ; ૧૫
 નારાયણનો ત્યાં પરસાદ, ભૂખ ભાવે જમ્યારેં બોલ.
- પામ્યા પ્રસાદ જ્યારે રાય, અધિક ધન પામતારેં બોલ; ૧૬
 તેના પુણ્યે કરીને પુત્રો ઘણા તેને થતારેં બોલ.
- મૃત્યુલોકતણાં સુખ માણી, અધિક સુખિયો થયોરેં બોલ; ૧૭
 અંતે સત્યપુર તે રાય, મોક્ષધામે ગયોરેં બોલ.

- એવું છે ધણું દુર્લભ વ્રત; શ્રીસત્યદેવમુંડે લોલ; ૧૮
- જે જન કરશે ભક્તિભાવે; સુખ પામે ધણુંડે લોલ; ૧૮
- આપે પુણ્ય અને ફળ એવી કથા જે સાંભળેરે લોલ; ૧૯
- સ્વામી સત્યનારાયણુ દેવ, તેને અતિ મળેરે લોલ. ૧૯
- પ્રસાદ આરંગે ધરી પ્રેમ, દારિદ્ર દૂર જાયછેરે લોલ; ૨૦
- ધનના ઢગલા તેને દાર, અધિક ઉભરાયછેરે લોલ. ૨૦
- અંધન અંધીખાના કેરાં, તૂટી જાયછેરે લોલ; ૨૧
- સાચો શત્રુ શિરપર હોય, મિત્ર તે થાયછેરે લોલ. ૨૧
- જેને ભયનો સિરપર ભાર, તેના ભય ભાગશેરે લોલ; ૨૨
- કરતાં સત્યદેવનું વ્રત, સંશય સરવે જશેરે લોલ. ૨૨
- આ લોકે ભોગવશે શાંતિ, સુખ સૌ પામશેરે લોલ; ૨૩
- વ્રત કરનારા સરવે આપે, વૈકુંઠે વિરામશેરે લોલ. ૨૩
- વદતા શુક શૌનકની વાત, કહી વિસ્તારથીરે લોલ; ૨૪
- શ્રીનારાયણનું વ્રત શ્રેષ્ઠ, તારે સંસારથીરે લોલ. ૨૪
- હમણાં આવ્યો આ કલિકાલ, ધણો તે ધોરછેરે લોલ; ૨૫
- કરશે નહિ વ્રત તે જનનું તો, કર્મ કઠોરછેરે લોલ. ૨૫
- કળિમાં અધિક મહીમા જણો, આ વ્રતમાં રહ્યોરે લોલ; ૨૬
- માટે વિધિ પૂજનનો પ્રેમે મેં તમને કહ્યોરે લોલ. ૨૬
- સમરથ સત્યદેવની પૂજા, આ કળિકાળમાંરે લોલ; ૨૭
- ધરવો કથા પૂજમાં પ્રેમ, શ્રીગોપાળમાંરે લોલ. ૨૭
- સ્વામી સત્યનારાયણુદેવ, સત્ય એ ધીસ છેરે લોલ; ૨૮
- કથતા સત્યનારાયણુ કોઈ, વિશ્વાધીશ છેરે લોલ. ૨૮
- અનેક સત્યદેવનાં રૂપ, લીલા કરવા રમેરે લોલ; ૨૯
- આપે ઇચ્છિતફળ સંજ્ઞનને, મન જે જે ગમેરે લોલ. ૨૯
- કળિમાં સત્યદેવનું વ્રત, સનાતન થશે સદારે લોલ; ૩૦
- હે મુનિ કથા ભણે કરે શ્રવણુ, ટળે સૌ આપદારે લોલ. ૩૦
- સુણુતાં શૌનક વ્રતની વાત, મનુષ્યફળ પામશેરે લોલ; ૩૧
- શ્રીસત્યદેવતણા પરસાદ વડે વૈકુંઠે જશેરે લોલ. ૩૧
- સુંદર સ્કંદપૂરાણમાં સાર, રેવાખંડનો થયોરે લોલ; ૩૨
- પૂરણ પાંચમો આ અધ્યાય, સુણો શ્રોતા કહ્યોરે લોલ. ૩૨

શ્રીમન્ કચ્છ દેશના રાય, રાય ખેંગારજીરે બોલ;	
તેમનાં મહારાણી ગંગાબા, ગુણુ આગારજીરે બોલ.	૩૩
સમરે સત્યનારાયણુ નામ, પૂજન વ્રત આદરેરે બોલ;	
તેમની આસા મળતાં આજ હરજીવન ઉચ્ચરેરે બોલ.	૩૪
કારતક શુદ્ધ નવમી ગુરુવાર, દિવસ સુખકાર છેરે બોલ;	
સંવત્ શશિ ભક્તિ ખટ ભૂમિ, સાલ શ્રીકાર છેરે બોલ.	૩૫
થઇ આ કથા પૂરણુ નિર્ધાર, કૃપા હરિએ કરીરે બોલ;	
ગુણુનિધિ ગંગાબાની મહેર, વાણી મેં ઉચ્ચરીરે બોલ.	૩૬
જય જય સત્યનારાયણુ દેવ, દયાળુ દયા કરોરે બોલ;	
હરજીવન શિર કેમળ હાથ, નાથ નિશ્રે ધરોરે બોલ.	૩૭



આ ગ્રંથ સંબંધમાં અભિપ્રાય.

૨૧. ૨૧. પ્રિય હરજીવનદાસ,

ભક્તિમાર્ગને પોષનારો અને હરિજનને સંતોષનારો તમારો આ ગ્રંથ, તેના દરમા સુધારતાં સંપૂર્ણ રીતે મારા અવલોકનમાં આવ્યો, એથી આપને વિષે મને ઉચ્ચભાવ ઉપજ્યો છે. જો કે આપની રહે-ણીકરણીથી આપને વિષે મારો અનુભવે કરીને સદ્ભાવ હતો, તેમજ તમારી કવિતાની કૃતિઓ મારા જોવામાં પૃથક્ પૃથક્ આવેલી જે વિષે અભાવ નહોતો, તો પણ તમારા આ ગ્રંથે મારા મનમાં આપ વિષે નવીન પ્રકાશ પાડી આપ વિષે પૂજ્યભાવ ઉપજ્યો છે, અને ભક્ત-કવિરૂપે આપની પ્રતિભા મારા અંતરમાં ઝળકાવી છે !

આપનો આ ગ્રંથ જો છપાઈ તૈયાર થયેલો મને ભેટ મળ્યો હોત, અને આપે મને લખ્યું હોત કે, એ વિષે તમારો અભિપ્રાય દર્શાવજો, તો ઉપર પ્રમાણેના ઉદ્દગાર મારા ઉરમાંથી નિકળત કે નહિ એ વિષે હું કંઈ કહી શકતો નથી; પણ એના દરમા જોવા સુધારવાનો સુયોગ આવવાથી તેનું અવલોકન અને નિદિધ્યાસન થવાથી જ મારાથી પ્રથમ પરિચ્છેદમાં દર્શાવેલાં વાક્ય ઉચ્ચાર્યાં છે. આ વિષે વિશેષ વિવેચન ન કરતાં હું આપના સુચત્ત સંબંધમાં એ જોલ જોલવા ઇચ્છું છું, કે જે સુચત્તે કરી આપ હાલનાં અને હવેનાં હરિજનોનાં અંતરમાં આપનું નામ અવિચળ કરી જશે.

શ્રીમદ્ભગવદ્ગીતામાં ત્રિવિધ તાપ ટળવાના, ઈશ્વરના પદમાં જઈ ભગવાના ત્રણ માર્ગ દાખ્યા છે; જેમાં પહેલો કર્મયોગ, બીજો ભક્તિયોગ અને ત્રીજો જ્ઞાનયોગ એ પ્રમાણે અનુક્રમે લાખ્યા છે. આપનો “ સત્યનારાયણનાં સ્તવન તથા કથા ”નો આ ગ્રંથ કર્મ અને ભક્તિનો દહાવ કરે તેવો છે, જેમાં સ્તવનનો વિષય બહુ આકર્ષક છે. ભક્તજનોએ નવ પ્રકારની ભક્તિમાં પ્રેમલક્ષણા વિશેષ પસંદ કરી છે; જે વિષે એક કવિ કહે છે કે,—

“ પ્રેમલક્ષણા મળી, પછી નવધા શું કરશે ?

દિનકર જીએ દીપ-પ્રકાશી શું તમ હરશે ? ” ૪૦—

આપે ભગવાનના પ્રેમી ભક્તને પથ્ય આવે એવો જ ઉત્તમ

વિષય પસંદ કર્યો છે, કે જે મનુષ્યને ઉત્તમ ગતિને માર્ગ દોરે તેવો છે. આપને આ વાતમાં અનુભોદન આપનારાં કચ્છના મહારાવશ્રીનાં સુચરાણીજી શ્રીગંગાબાને આ વાતમાં ધન્યવાદ ઘટે છે, કે જેમણે આપની ઉત્તમ પાત્રતા વિચારી પોતાને પસંદ પડતા ભક્તિમાર્ગની સડક બાંધવામાં આપની યોજના કરી, કે જેમાં આપે ધન્યવાદ પામે એવું તેમને તેમ સર્વ કોઈ ભગવદ્ભક્તને પસંદ પડે તેવું કાર્ય કર્યું છે. ભલે તમારી પૂર્વની કવિતાઓની ગમે તે કૃતિઓ હો, પણ આ કૃતિ કરનાર અને કરાવનારનું નામ અમર રાખશે એમ હું ધારું છું.

આ ગ્રંથમાંની તમારી કવિતાઓ તમારા ખરા અંતર્ભાવની છે: તે રચવામાં તમે તન્મય ભાસ્યા છો તથા પ્રભુના સાચા ભક્તરૂપે શોભ્યા છો, અને તેથી એ કૃતિ ભક્તિરસ ઉભરાતી સરિતા જેવી શોભે છે. કવિતા સંબંધમાં કહેવાનું એટલુંજ છે કે—સરળ મનમાંથી ઉદ્ભવેલી તે સરળ છે, પ્રેમી અંતરમાંથી પ્રકટેલી તે પ્રેમ ઉપજાવે એવી છે અને ભક્તિના ઉભરાથી નીસરેલી તે અદોષ છે. એક કવિએ કહ્યું છે કે,—

છમ્પા.

“ અશ્વની ખોડ અનેક જીએ ત્યમ જગત વખાણે;
ધેતુ ખોડ ખોળતાં, ઉર સહુ અવગુણ આણે;
આડી અવળી ડાળ, તોય તુળશીને નમિયે;
બાવળનું તરુ બેશ નોય તો દેખિ ન ખમિયે;
જ્યમ સાકર કેરા રોટલા વાંકારૂંકા પણ ગળ્યા;
ત્યમ વિષજી નામની વાણિમાં ખોડ તકાસે તે ટળ્યા.”

હવે વિશેષમાં હર્ષથી એટલું જણાવું છું કે, કચ્છના મહારાવશ્રી ખેંગારજીના રાણીવાસમાં—અંત:પુરમાંની શ્રીમતિ રાણીઓ અને તેમનું મહારાજ્ય ધશ્વિરભક્તિ, સ્વધર્મ અને રૂડા કર્મોમાં શોભે છે એમ આ ગ્રંથમાં મૂકેલાં “ સન્નારીઓનાં પદ ”થી સમજાય છે, અને તેથી મહારાવશ્રીનો વૈભવ રાજતો જોઈ મન પ્રસન્ન થાય છે. ધશ્વિર આ તેમની શોભા સદા વિરાજિત રાખે. તથાસ્તુ !

અમદાવાદ, સંવત ૧૯૬૧ } (કવિ) શાશ્વતરામ રાજારામ ભટ્ટ,
આપાઠ વદી ૧, સોમવાર. } પ્રતાપનાટક લઘુભારતાદિના કર્તા.



